



■ **रक्षामंत्री राजनाथ सिंह बोले-सेना और पुलिस का एक ही मिशन राष्ट्र की रक्षा करना**  
- 12



■ **दिवाली पर 6.05 लाख करोड़ रुपये की हुई रिकॉर्ड बिक्री**  
- 12



■ **रूस-यूक्रेन युद्धविराम के लिए ट्रंप के प्रस्ताव से यूरोपीय देश सहमत नहीं** - 13



■ **पंत फिट, दक्षिण अफ्रीका ए के खिलाफ भारत ए टीम की कप्तानी करेंगे**  
- 14

आज का मौसम

29.0°

अधिकतम तापमान

18.0°

न्यूनतम तापमान

सूर्योदय

06.18

सूर्यास्त

05.35

कार्तिक शुक्ल पक्ष प्रतिपदा 08:17 उपरांत द्वितीया विक्रम संवत 2082

हल्द्वानी

एक सम्पूर्ण दैनिक अखबार

बुधवार, 22 अक्टूबर 2025, वर्ष 5, अंक 241, पृष्ठ 14

मूल्य 6 रुपये

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

ब्रीफ न्यूज

नौसेना कमांडरों का सम्मेलन आज से

नई दिल्ली। नौसेना के शीर्ष कमांडर बुधवार से तीन दिन तक यहां भविष्य की चुनौतियों से निपटने और हिन्द महासागर तथा हिन्द प्रशांत क्षेत्र के खतरों से निपटने की रणनीति पर गहन चर्चा करेंगे। रक्षा मंत्री राजनाथ सिंह भी कमांडरों को संबोधित करेंगे। नौसेना के प्रवक्ता ने बताया कि नौसेना के शीर्ष कमांडरों के तीन दिनों के सम्मेलन का दूसरा संस्करण बुधवार को यहां शुरू होगा। इस सम्मेलन को काफी महत्वपूर्ण माना जा रहा है।

मुंबई में ऊंची इमारत में आग से चार की मौत

मुंबई। नवी मुंबई के वाशी इलाके में सोमवार देर रात एक 12 मंजिला आवासीय इमारत में भीषण आग लग गई जिससे चार लोगों की मौत हो गई जबकि 10 अन्य घायल हो गए। पुलिस ने कहा कि यह घटना वाशी के सेक्टर 14 स्थित रहेजा रेजीडेंसी बिल्डिंग में हुई। नगर निगम अग्निशमन विभाग के अग्निशमन कर्मी घटनास्थल पर पहुंचे और आठ दमकल गाड़ियों तथा लगभग 40 अधिकारियों एवं कर्मचारियों की मदद से आग पर काबू पाया।

पटाखे फोड़ने के विवाद में फौजी की हत्या

नोएडा। नोएडा में पटाखे फोड़ने को लेकर हुए विवाद में एक व्यक्ति ने सेना से सेवानिवृत्त अपने चाचा की ईट मारकर हत्या कर दी। पुलिस ने मामला दर्ज कर मंगलवार दोपहर को दो लोगों को हिरासत में ले लिया जबकि दो आरोपी फरार हैं। दनकोर थाने के प्रभारी निरीक्षक मुनेन्द्र कुमार सिंह ने बताया कि मुतेना गांव में दिवाली की रात 11 बजे के आसपास पटाखे फोड़ने को लेकर सेवानिवृत्त फौजी सतपाल का उनके भतीजे सुभाष से झगडा हो गया। सुभाष ने उनके सिर पर ईंट मार दी।

गिलास में पटाखा फोड़ रहे युवक की मौत

नोएडा। गौतमबुद्ध नगर जिले की छिजारसी कॉलोनी में सोमवार रात को स्टील के गिलास में बम रखकर फोड़ने से घायल हुए 20 वर्षीय युवक की अस्पताल में उपचार के दौरान मौत हो गई। नोएडा सेक्टर 63 थानाक्षेत्र की छिजारसी कॉलोनी में युवक स्टील के गिलास में बम रखकर फोड़ रहा था कि जोरदार धमाके से गिलास के चिथड़े उड़ गए और स्टील के टुकड़े उसके शरीर में कई जगह घुस गए।

भारतीय वायुसेना की तीसरी रैंकिंग पर बौखलाया चीन

● **कहा-कागज पर नहीं, वास्तविक क्षमता पर होना चाहिए आकलन**

बीजिंग, एजेंसी

दुनिया की वायुसेनाओं की एक नई रैंकिंग में भारत को अमेरिका और रूस के बाद तीसरा स्थान दिया गया है और चीन से आगे रखा गया है। इस रैंकिंग ने मीडिया में नई चर्चा छेड़ दी है। किसी ने भारत की शीर्ष तीन देशों में एंटी को शानदार बताया तो किसी ने चेतावनी दी कि कोई भी गलत आकलन या अति आत्मविश्वास घातक परिणामों को जन्म दे सकता है। वहीं चीन भी नई रैंकिंग को पचा नहीं पा रहा है। एक चीनी विशेषज्ञ ने कहा कि सैन्य शक्तियों को कागज पर नहीं, बल्कि वास्तविक क्षमताओं के आधार पर रैंक किया जाना चाहिए, संभावित गलत गणनाएं किसी का भला नहीं करेंगी।

यह रैंकिंग वर्ल्ड डायरेक्टरी ऑफ मॉडर्न मिलिट्री एयरक्राफ्ट (डब्ल्यूडीएमएफ) द्वारा तैयार की गई है, जो 103 देशों और 129 वायु सेवाओं को कवर करती है, जिसमें सेना, नौसेना और मरीन एविएशन ब्रांच शामिल हैं। सत्ताधारी भारतीय

जनता पार्टी ने शनिवार को इस रैंकिंग का जश्न मनाया, इसे गौरवपूर्ण क्षण बताते हुए कहा कि 1,716 विमानों वाली भारतीय वायुसेना दुनिया की तीसरी सबसे शक्तिशाली वायुसेना बन गई है, जिसमें 69.4 की टूवल रेटिंग है और वैश्विक हवाई शक्ति रैंकिंग में चीन को पीछे छोड़ दिया है। डब्ल्यूडीएमएफ रैंकिंग का हवाला देते हुए, भारतीय मीडिया ने शुक्रवार को एक रिपोर्ट में दावा किया कि शीर्ष तीन सबसे शक्तिशाली वायुसेनाओं वाली देशों की सूची से चीन बाहर हो गया है और भारत ने शानदार एंटी की है। चीनी सैन्य मामलों के विशेषज्ञ झांग जुशुशी ने कहा कि इस रैंकिंग को गंभीरता से नहीं लिया जाना चाहिए। उन्होंने कहा कि केवल सैन्य बलों की वास्तविक युद्धक्षेत्र क्षमताएं ही सार्थक तुलना का आधार बनाती हैं, न कि उनकी कागजी ताकत। कुछ अमेरिकी और भारतीय मीडिया द्वारा किए जा रहे हाइप के पीछे चीन-भारत प्रतिस्पर्धा को भड़काने के छिपे हुए मकसद हो सकते हैं।

नहीं रहे अंग्रेजों के जमाने के जेलर, 84 की उम्र में निधन

● **पांच दशकों से फिल्मों में सक्रिय थे मशहूर हास्य अभिनेता असरानी**

को शोले, नमक हराम और गुड्डी में उनके किरदारों के लिए याद किया जाता है। उनका निधन सोमवार को अपराह्न तीन बजे हुआ। चार दिन पहले उन्हें उपनगरीय जुहू स्थित भारतीय आरोग्य निधि अस्पताल में भर्ती कराया गया था।

● **गंभीर श्रेणी में पहुंचा एक्यूआई कम हो गई राजधानी में दृश्यता**

नई दिल्ली, एजेंसी

दिल्ली में बीती रात बहुत से लोगों ने दिवाली पर उच्चतम न्यायालय की ओर से निर्धारित समयसीमा से ज्यादा समय तक पटाखे चलाए जिसकी वजह से मंगलवार सुबह आसमान में धुंध छाई रही, दृश्यता कम हो गई और वायु गुणवत्ता रेड ज़ोन में रही। केंद्रीय प्रदूषण नियंत्रण ब्यूरो (सीपीसीबी) के आंकड़ों के अनुसार, दिल्ली में वायु गुणवत्ता सूचकांक (एक्यूआई) सुबह आठ बजे 352

नई दिल्ली में वायु प्रदूषण कम करने के लिए एंटी-स्मॉग गन से पानी का छिड़काव।

दर्ज किया गया, जो बेहद खराब श्रेणी में आता है। सुबह पांच बजे यह 346, सुबह छह बजे 347 और सुबह सात बजे 351 दर्ज किया गया। उच्चतम

न्यायालय ने दिवाली पर दिल्ली-एनसीआर में रात आठ बजे से 10 बजे के बीच हरित पटाखों के इस्तेमाल की अनुमति दी थी। हालांकि, कई लोगों

ऑपरेशन सिंदूर के जरिए लिया अन्याय का बदला : प्रधानमंत्री

नागरिकों के नाम लिखे पत्र में मोदी ने कहा-मर्यादा का पालन भी किया

नई दिल्ली, एजेंसी

प्रधानमंत्री नरेन्द्र मोदी ने मंगलवार को दीपावली के अवसर पर देश के नागरिकों को एक पत्र लिखा और ऑपरेशन सिंदूर की सफलताओं और नक्सलवाद के खिलाफ लड़ाई पर प्रकाश डाला। कहा कि ऑपरेशन सिंदूर में भारत ने धर्म और मर्यादा को कायम रखते हुए बेटियों के साथ हुए अन्याय का बदला लिया। साथ ही कहा कि जब दुनिया संकटों से घिरी हुई है तब ऐसे समय में भारत स्थिरता के प्रतीक के रूप में उभरा है।

प्रधानमंत्री ने जीएसटी दरों को कम करने के निर्णय को अपनी सरकार की ऐतिहासिक उपलब्धि बताया और कहा कि जीएसटी बचत उत्सव के दौरान नागरिक हजारों करोड़ रुपये बचा रहे हैं। उन्होंने नागरिकों से 'एक भारत, श्रेष्ठ भारत' की भावना को बढ़ावा देने के लिए स्वदेशी अपनाने, सभी भाषाओं का सम्मान करने, स्वास्थ्य को प्राथमिकता देने और योग को अपनाने का भी आग्रह किया। मोदी ने कहा कि ये सभी प्रयास हमें तेजी

स्वदेशी अपनाएं, एक भारत-श्रेष्ठ भारत की भावना को दें बढ़ावा

मोदी ने नागरिकों से स्वदेशी अपनाने और गर्व से यह बताने कि यह स्वदेशी है का आग्रह किया। उन्होंने कहा कि आइए हम एक भारत, श्रेष्ठ भारत की भावना को बढ़ावा दें। सभी भाषाओं का सम्मान करें। स्वच्छता बनाए रखें। उन्होंने कहा कि आइए हम अपने स्वास्थ्य को प्राथमिकता दें। आइए हम अपने भोजन में तेल का प्रयोग 10 प्रतिशत कम करें और योग को अपनाएं। ये सभी प्रयास हमें तेजी से विकसित भारत की ओर ले जाएंगे। कहा कि दीपावली हमें यह भी सिखाती है कि जब एक दीप दूसरे दीप को रोशन करता है तो उसकी रोशनी कम नहीं होती, बल्कि और बढ़ती है। इसी भावना के साथ आइए इस दीपावली हम समाज और आस-पास सद्भाव, सहयोग और सकारात्मकता के दीप जलाएं।

से विकसित भारत की ओर ले जाएंगे। अयोध्या में राम मंदिर के भव्य निर्माण के बाद यह दूसरी दीपावली है। प्रधानमंत्री ने कहा कि भगवान श्री राम हमें मर्यादा का पालन करना सिखाते हैं और अन्याय से लड़ने का साहस भी

देते हैं। इसका जीता जागता उदाहरण हमने कुछ महीने पहले ऑपरेशन सिंदूर के दौरान देखा था। ऑपरेशन सिंदूर के दौरान भारत ने न केवल धर्म का पालन किया बल्कि अन्याय का बदला भी लिया। उन्होंने कहा कि

यह दीपावली खास है क्योंकि पहली बार देश भर के कई जिलों में, जिनमें दूरदराज के इलाके भी शामिल हैं, दीप जलेंगे। ये वे जिले हैं जहां नक्सलवाद और माओवादी आतंकवाद का जड़ से सफाया हो चुका है।

आरपीजी और लॉन्चर के साथ दो गिरफ्तार

अमृतसर, एजेंसी

पंजाब में अमृतसर ग्रामीण पुलिस ने केंद्रीय एजेंसियों के साथ घनिष्ठ समन्वय में, एक आतंकवादी गिरोह के दो गुप्तों को गिरफ्तार किया और उनके कब्जे से एक टैंक रोधी रॉकेट प्रोपेल्ड ग्रेनेड (आरपीजी) और एक हाथी बरामद किया है।

पुलिस महानिदेशक गौरव यादव ने मंगलवार को बताया कि गिरफ्तार लोगों की पहचान अमृतसर के वडाली निवासी महकदीप सिंह उर्फ महेक और अमृतसर

● **डीजीपी ने कहा- पंजाब में बड़ा संभावित आतंकवादी हमला टला**

के भागा छीना गांव निवासी आदित्य उर्फ अधी के रूप में हुई है। आरपीजी बरामद करने के अलावा, पुलिस टीमो ने उनकी मोटरसाइकिल भी जब्त कर ली है, जिस पर वे सवार थे। यादव ने बताया कि शुरुआती जांच से पता चला है कि गिरफ्तार किए गए आरोपी पाकिस्तान की आईएसआई के उस एजेंट के संपर्क में थे जिसने सीमा पार महकदीप सिंह उर्फ महेक और अमृतसर से ड्रोन के जरिए यह खेप भेजी थी। इसके

अलावा, वे फ़िरोज़पुर जेल में बंद हरप्रीत सिंह उर्फ विक्की के भी संपर्क में थे। उन्होंने कहा कि आरपीजी का उद्देश्य एक लक्षित आतंकवादी हमला करना था। उन्होंने कहा कि इस मामले से जुड़े सभी संबंधों को स्थापित करने के लिए जांच चल रही है ताकि पूरे नेटवर्क का पता लगाया जा सके।

वरिष्ठ पुलिस अधीक्षक अमृतसर ग्रामीण मनिंदर सिंह ने कहा कि खुफिया जानकारी पर कार्रवाई करते हुए पुलिस टीमों ने दोनों संदिग्धों को गिरफ्तार किया जब वे खेप पहुंचाने के लिए जा रहे थे।

आज बंद होंगे गंगोत्री धाम के कपाट

देहरादून। चार धामों में से एक गंगोत्री धाम के कपाट बुधवार को बंद हो जाएंगे। मंदिर प्रशासन की तरफ से सभी तैयारियां पूरी कर ली गई हैं। उत्तरकाशी जिला प्रशासन के अनुसार, बुधवार (22 अक्टूबर) को गंगोत्री धाम के कपाट बंद होंगे।

कपाट बंद करने का शुभ मुहूर्त 11:36 बजे है। विधि-विधान से पूजा अर्चना के बाद मां गंगा की विग्रह डोली भोगमूर्ति शीतकालीन प्रवास मुखबा गांव के लिए रवाना होगी। रात को डोली मुखबा गांव से करीब दो किमी पहले मार्कण्डेय मंदिर में रात्रि विश्राम करेगी। इसके बाद 23 अक्टूबर को दोपहर विग्रह डोली मुखबा गांव पहुंचेगी जहां भोगमूर्ति को मंदिर में शीतकाल के लिए स्थापित किया जाएगा।

कोर्ट की टिप्पणी

शारीरिक संबंध शब्द दुष्कर्म साबित करने को पर्याप्त नहीं

नई दिल्ली, एजेंसी

दिल्ली उच्च न्यायालय ने कहा है कि साक्ष्यों के बिना महज शारीरिक संबंध शब्द का इस्तेमाल दुष्कर्म या शील भंग के मामलों को स्थापित करने के लिए पर्याप्त नहीं है।

अदालत ने यह टिप्पणी एक व्यक्ति की अपील को स्वीकार करते हुए की, जिसमें उसने बलात्कार के मामले में अपनी दोषसिद्धि और 10 वर्ष के कारावास को चुनौती दी थी। उच्च न्यायालय ने उसे आरोपों से बरी कर दिया था। न्यायमूर्ति मनोज कुमार ओहरी ने 17 अक्टूबर को पुस्तित आदेश में कहा कि इस मामले के विशिष्ट तथ्यों और परिस्थितियों

में, 'शारीरिक संबंध' शब्द का प्रयोग, बिना किसी सहायक साक्ष्य के, यह मानने के लिए पर्याप्त नहीं होगा कि अभियोजन पक्ष अपराध को उचित संदेह से परे साबित करने में सक्षम रहा है। अदालत ने कहा कि आईपीसी की धारा 376 और पाँक्सो

दिल्ली उच्च न्यायालय ने कहा-अपराध साबित करने को साक्ष्य का होना आवश्यक

आईपीसी और पाँक्सो एक्ट में नहीं शारीरिक संबंध की परिभाषा

अदालत 2023 में दर्ज एक मामले की सुनवाई कर रही थी, जिसमें 16 वर्षीय पीड़िता ने आरोप लगाया था कि उसके रिश्ते के भाई ने 2014 में शादी का झूठा झांसा देकर एक साल से अधिक समय तक उसके साथ शारीरिक संबंध बनाए। व्यक्ति ने अपनी दोषसिद्धि को चुनौती दी और उच्च न्यायालय ने उसकी अपील को स्वीकार करते हुए कहा कि अभियोजन पक्ष का मामला केवल मौखिक साक्ष्य पर आधारित है, जो कि पीड़ित बच्ची और उसके माता-पिता की गवाही है तथा रिकॉर्ड में कोई फॉरेंसिक साक्ष्य नहीं है। अदालत ने कहा कि शारीरिक संबंध शब्द का प्रयोग या परिभाषा न तो आईपीसी के तहत दी गई है और न ही पाँक्सो अधिनियम के तहत। न्यायाधीश ने कहा कि यह स्पष्ट नहीं किया गया है कि नाबालिग पीड़िता का शारीरिक संबंध शब्द से क्या तात्पर्य है और क्या इसमें शील भंग का प्रयास शामिल था।

अधिनियम की धारा 6 के तहत अपीलकर्ता की दोषसिद्धि कायम रखने योग्य नहीं है।

अदालत ने इसे दुर्भाग्यपूर्ण मामला बताते हुए कहा कि वह इस अधिव्यक्ति का क्या मतलब था। अदालत ने कहा कि कथित

नई दिल्ली। त्योंहारी सीजन में ट्रेनों के सुचारू परिचालन को सुनिश्चित करने और यात्रियों की भीड़ को नियंत्रित करने के लिए देशभर में भारतीय रेलवे के 80 से अधिक वार रूम 24 घंटे काम कर रहे हैं।

रेलवे बोर्ड की ओर से मंगलवार को जारी जानकारी के अनुसार मौजूदा समय में रेलवे बोर्ड से लेकर जोनल और डिविजनल स्तर तक 80 से अधिक वार रूम सक्रिय हैं। इन वार रूमों से देशभर में ट्रेनों की स्थिति, यात्रियों की संख्या और सुरक्षा गतिविधियों पर 24 घंटे नजर रखी जा रही है। रेलवे ने कहा है कि त्योंहारों के सीजन में ट्रेनों और स्टेशनों पर यात्रियों की

को स्रोत रहेगा। कहा कि राज्य सरकार पुलिस व्यवस्था को और भी अधिक सक्षम बनाने के लिए काम कर रही है। थानों में महिला हेल्प डेस्क के अंतर्गत दिया, जिनमें उत्तराखंड पुलिस के 4 वीर सपूत भी शामिल हैं। सभी वीर बलिदानी राष्ट्रीय सुरक्षा की बुनियाद हैं, उनका बलिदान सभी के लिए प्रेरणा

बलों पर है। इस उत्तरदायित्व को निभाते हुए बोते एक वर्ष में संपूर्ण भारत में 186 अर्द्धसैनिक और पुलिस कर्मियों ने सर्वोच्च बलिदान दिया, जिनमें उत्तराखंड पुलिस के 4 वीर सपूत भी शामिल हैं। सभी वीर बलिदानी राष्ट्रीय सुरक्षा की बुनियाद हैं, उनका बलिदान सभी के लिए प्रेरणा

संख्या में कई गुना वृद्धि हो गई है, ऐसे में ये वार रूम यात्रियों की सुविधा के लिए वारदान साबित हो रहे हैं।

यदि किसी स्टेशन पर असामान्य गतिविधियां देखी जाती हैं, तो वार रूम से जोनल व डिविजनल स्तर के अधिकारियों को सूचित किया जाता है और त्वरित कार्रवाई सुनिश्चित की जाती है। रेल मंत्री अश्विनी वैष्णव और सीईओ सतीश कुमार खुद समय-समय पर रेलवे बोर्ड के वार रूम में जाकर स्थिति की समीक्षा करते हैं।

कृत्य का कोई और विवरण नहीं दिया गया है। दुर्भाग्य से, अभियोजन पक्ष या अधीनस्थ अदालत ने पीड़ित से कोई प्रश्न नहीं पूछा, जिससे यह स्पष्ट हो सके कि याचिकाकर्ता पर लगाए गए अपराधों के आवश्यक तत्व सिद्ध हुए हैं या नहीं।

● **ट्रेनों के सुचारु परिचालन के साथ भीड़ की हो रही निगरानी**

संख्या में कई गुना वृद्धि हो गई है, ऐसे में ये वार रूम यात्रियों की सुविधा के लिए वारदान साबित हो रहे हैं। यदि किसी स्टेशन पर असामान्य गतिविधियां देखी जाती हैं, तो वार रूम से जोनल व डिविजनल स्तर के अधिकारियों को सूचित किया जाता है और त्वरित कार्रवाई सुनिश्चित की जाती है। रेल मंत्री अश्विनी वैष्णव और सीईओ सतीश कुमार खुद समय-समय पर रेलवे बोर्ड के वार रूम में जाकर स्थिति की समीक्षा करते हैं।



## स्टेट ब्रीफ

## पुलिस-पीएसकी कर्मियों ने मनाई दीपावली

टिहरी:थाना चंबा पुलिस ने दीपावली पर्व को इस बार कुछ अलग अंदाज में मनाया।थाना परिसर में न सिर्फ दीप जलाए गए, बल्कि एकता, सीहार्द और पारिवारिक माहौल में पर्व का उल्लास देखने को मिला। थानाध्यक्ष दिलबर नेगी के नेतृत्व में पुलिस कर्मियों, होमगार्ड और पीएसकी के जवानों ने मिलकर दीपावली का पर्व पारंपरिक रीति-रिवाजों के साथ मनाया।थाना परिसर को दीपों और रंग-बिरंगी लाइटों से सजाया गया। कर्मियों ने अपने हाथों से व्यंजन बनाए, एक-दूसरे को मिठाई खिलाकर शुभकामनाएं दीं। थानाध्यक्ष नेगी ने कहा कि दीपावली अंधकार से प्रकाश की ओर बढ़ने का प्रतीक है, यह हमें अपने कर्तव्यों को निष्ठा से निभाने की प्रेरणा देती है।

## दिवाली की रात जुआ खेलते चार गिरफ्तार

ऋषिकेश: ऋषिकेश के रानीपोखरी पुलिस ने जुआ खेलते चार व्यक्तियों को रंगे हाथों पकड़ लिया। आरोपियों से ताश की गड्डी और 3000 नकद बरामद हुए हैं।थाना प्रभारी विक्रम कुमार ने बताया कि मुखबिर की सूचना पर टीम ने नेजलु नदी किनारे कुछ लोग जुआ खेलते और हार-जीत की बाजी लगाते पकड़ा। पूछताछ में आरोपियों की शिनाख्त मोराला, आकाश, जयप्रकाश और राकेश के रूप में हुई, जो सभी उत्तर प्रदेश के निवासी बताए जा रहे हैं।

## गंगा में बहे इंजीनियर का नहीं लगा सुराग

संवाददाता, देहरादून

अमृत विचार : दिल्ली से दोस्तों संग उत्तराखंड घूमने आए सॉफ्टवेयर इंजीनियर हेमंत सोनी का पांच दिन बाद भी कोई पता नहीं चल सका। बीती 16 अक्टूबर की रात ऋषिकेश स्थित निर्माणधीन बजरंग सेतु से गंगा नदी में गिरने के बाद से ही वह लापता हैं। इस मामले को लेकर मध्य प्रदेश के मुख्यमंत्री डॉ. मोहन यादव ने भी चिंता व्यक्त की है।

उन्होंने उत्तराखंड के मुख्यमंत्री पुष्कर सिंह धामी से दूरभाष पर बातचीत कर युवक की तलाश में राष्ट्रीय आपदा मोचन बल और अन्य बचाव एजेंसियों को तेजी से अभियान चलाने का आग्रह किया है। घटना की सूचना मिलने के

## उत्तराखंड में बुजुर्ग पेंशनरों की संख्या में तेजी से हो रही है वृद्धि

कार्यालय संवाददाता, हल्द्वानी

अमृत विचार : उत्तराखंड में वृद्धावस्था पेंशनरों की संख्या में पिछले दस वर्षों में रिकॉर्ड बढ़ोतरी हुई है। वृद्धावस्था पेंशनर्स की संख्या में एक दशक में दो लाख से अधिक की बढ़ोतरी हुई है। इसी तरह किसान पेंशन वाले भी हजारों की संख्या में बढ़े हैं। विभागीय अधिकारियों का कहना है कि आफंलाइन के बजाए ऑनलाइन आवेदन प्रक्रिया और पुरुष के बाद 60 वर्ष पूर्ण करने वाली महिलाओं को भी पेंशन का लाभ देना संख्या में बढ़ोतरी का मूल कारण है।

समाज कल्याण निदेशालय से मिले आंकड़ों के मुताबिक वर्ष 2014-15 में जहां पंजीकृत वृद्धावस्था पेंशनर 3,60,978 थे।

## मुख्यमंत्री धामी ने आपदा प्रभावितों संग मनाई दिवाली

सहस्त्रधारा के मझाड़ा गांव पहुंचे सीएम, आपदा प्रभावितों से की मुलाकात कर उनकी समस्याएं सुनीं

मुख्य संवाददाता, देहरादून

अमृत विचार : मुख्यमंत्री पुष्कर सिंह धामी ने आपदा प्रभावितों के साथ दीपावली का पर्व मनाया। वह बीते सोमवार को सहस्त्रधारा स्थित मझाड़ा गांव पहुंचें। जहां उन्होंने काली गाड़, मझाड़ा गांव एवं सहस्त्रधारा के आपदा प्रभावितों से मुलाकात की और उनकी समस्याएं सुनीं। उन्होंने आपदा प्रभावित क्षेत्रों में हो रहे पुर्ननिर्माण कार्यों का भी निरीक्षण किया। वहीं, ग्रामीणों की मांग अनुसार रिवर ट्रेनिंग और सुरक्षा दीवार निर्माण में तेजी लाने के निर्देश दिए।

सीएम ने प्रभावित परिवारों का हालचाल जाना और उन्हें हर संभव सहायता व पुर्नवास का भरसा दिलाया। उन्होंने कहा कि राज्य सरकार आपदा प्रभावितों के साथ पूरी मजबूती से खड़ी है। आपदा से प्रभावित हर व्यक्ति की पीड़ा, सरकार की पीड़ा है। उन्होंने कहा कि दीपावली केवल रोशनी का नहीं बल्कि संवेदनाओं और एकता का त्योहार है। जीवन में भी उम्मीद और मुस्कान की ज्योति जलाते रहनी चाहिए। उन्होंने अधिकारियों को निर्देश दिए कि आपदा प्रभावित



देहरादून के भाजपा कार्यालय में कार्यक्रमों के साथ दीवापली मनाते सीएम पुष्कर सिंह धामी। ● अमृत विचार

क्षेत्रों में पुनर्निर्माण कार्यों को शीघ्र गति से पूरा किया जाए, ताकि प्रभावित परिवारों को जल्द से जल्द राहत मिल सके। आपदा के कारण किसी भी परिस्थिति में बच्चों की पढ़ाई बाधित नहीं होनी चाहिए। जिन परिवारों के घर आपदा में क्षतिग्रस्त हुए हैं, उनके लिए

वैकल्पिक आवास की व्यवस्था प्राथमिकता के आधार पर की जा रही है। साथ ही, ऐसे प्रभावित परिवार जो फिलहाल किराए पर रह रहे हैं, उनके किराए के भुगतान की व्यवस्था भी निर्धारित मानकों के अनुसार किया जाएगा। इस दौरान कैबिनेट मंत्री गणेश जोशी,

गढ़वाल कमिश्नर विनय शंकर पांडे मौजूद रहे।

सीएम ने चकराता रोड की दुकानों से की खरीदारी : सीएम ने दीपावली पर चकराता रोड की स्थानीय दुकानों से मिट्टी के दीये, बर्तन एवं अन्य पारंपरिक स्वदेशी सामानों की खरीदारी की।

उन्होंने खरीदारी के दौरान डिजिटल भुगतान भुगतान किया। उन्होंने आमजन से भी आग्रह किया कि वे अधिक से अधिक स्थानीय उत्पादों और स्वदेशी वस्तुओं की खरीदारी करें, जिससे छोटे व्यवसायियों, कारीगरों और स्वावलंबी भारत के संकल्प को मजबूती मिले।

## राज्यपाल गुरमीत सिंह पहुंचे केदारनाथ निरंजनपुर मंडी स्थित दुकान में लगी आग

संवाददाता, देहरादून

अमृत विचार : राज्यपाल लेफ्टिनेंट जनरल (सेनि) गुरमीत सिंह ने मंगलवार को बाबा केदारनाथ के दर्शन किए और मंदिर में विशेष पूजा-अर्चना कर विश्व कल्याण की कामना की। उन्होंने पुनर्निर्माण कार्यों, यात्रा व्यवस्थाओं एवं प्रशासन की तत्परता की सराहना की।

राज्यपाल सिंह मंगलवार सुबह धाम पहुंचकर भगवान केदारनाथ के दर्शन किए तथा विशेष रुद्राभिषेक पूजन कर विश्व कल्याण, मानवात की समृद्धि एवं उत्तराखंड के सतत विकास के लिए आशीर्वाद मांगा। उन्होंने मंदिर परिसर में तीर्थ पुरोहित समाज से भेंट की। जिन्होंने पारंपरिक मंत्रोच्चारण और पूजा-विधि के साथ उनका स्वागत



केदारनाथ धाम में अभिवादन करते राज्यपाल ले.जनरल(सेनि)गुरमीत सिंह।

किया। पूजन उपरांत राज्यपाल ने मंदिर प्रांगण में एकत्र श्रद्धालुओं का अभिवादन किया तथा बोलो बाबा केदारनाथ की जय के जयघोष से वातावरण को भक्तिमय कर दिया। उन्होंने केदारनाथ धाम में चल रहे पुनर्निर्माण एवं विकास कार्यों का स्थलीय निरीक्षण किया। ईई विनय झिंकवाण ने राज्यपाल को धाम में चल रहे निर्माण

कार्यों की विस्तृत जानकारी दी। बताया कि अधिकांश पुनर्निर्माण पूर्ण हो चुके हैं, शेष भी अंतिम चरण में हैं। राज्यपाल ने जिला प्रशासन, मंदिर समिति, पुलिस विभाग, राज्य आपदा मोचन बल (एसडीआरएफ), राष्ट्रीय आपदा मोचन बल (एनडीआरएफ) तथा सभी सहयोगी एजेंसियों की सराहना करते हुए कहा कि

चारधाम यात्रा को सफल, सुरक्षित और श्रद्धालु-अनुकूल बनाने में आप सभी की भूमिका अत्यंत सराहनीय है। राज्यपाल को यह भी बताया कि तीर्थ पुरोहितों के लिए बनाए जा रहे भवनों का निर्माण अधिकांश पूर्ण हो चुका है तथा भूमि और भवन आवंटन से जुड़े मुद्दों का निराकरण किया जा चुका है। उन्होंने इस समन्वित प्रयास के लिए मंदिर समिति एवं जिला प्रशासन की विशेष रूप से प्रशंसा की। राज्यपाल ने केदारनाथ में ड्यूटी पर तैनात अधिकारियों, सुरक्षाकर्मियों एवं कर्मचारियों से भेंट कर उनका मनोबल बढ़ाया। इस मौके पर एडीएम श्याम सिंह राणा, सीडीओ राजेन्द्र सिंह रावत, मुख्य कार्याधिकारी मंदिर समिति विजय थपलियाल, एसडीएम अनिल शुक्ला, अध्यक्ष राजकुमार तिवारी, राजेन्द्र तिवारी आदि रहे।

## भर्ती के झूठे आश्वासन से नाराज लोगों ने नहीं मनाया दिवाली पर्व

- उच्च शिक्षा मंत्री डॉ. धन सिंह रावत पर आरोप लगाया
- डीडी चौक पर मौन रखकर जताया विरोध

संवाददाता, देहरादून

अमृत विचार : दिवाली तक भर्ती नहीं मिलने से नाराज डीएलएड प्रशिक्षितों ने दिवाली नहीं मनाई। उन्होंने उच्च शिक्षा मंत्री डॉ. धन सिंह रावत पर झूठा वादा करने का आरोप लगाया।

राजधानी देहरादून में शहीद स्मारक पर मोमबत्तियां जलाकर बेरोजगार प्रशिक्षितों ने कहा कि उच्च शिक्षा मंत्री डॉ. रावत ने दिवाली तक 2100 डीएलएड प्रशिक्षितों को भर्ती किए जाने का आश्वासन दिया था लेकिन



डीडी पंत पार्क पर शहीदों के शिलापट के समक्ष मौन रखकर बैठे प्रशिक्षित।

दिवाली पर्व मन चुका है उन्हें अभी तक नियुक्ति नहीं मिली है। बेरोजगार प्रशिक्षितों के समर्थन में उक्रांद जिलाध्यक्ष प्रताप सिंह चौहान व संगठन मंत्री भुवन बिष्ट ने भी दिवाली पर्व नहीं मनाने का निर्णय लिया। वहीं, मंगलवार को

## भाजपा प्रदेश कार्यालय में मनाई दीपावली

देहरादून: सीएम धामी ने बीते सोमवार को भाजपा प्रदेश कार्यालय में दीपावली मिलन समारोह में हिस्सा लिया। उन्होंने दीप प्रज्वलन एवं पूजा अर्चना कर समारोह का शुभारंभ किया और सभी को दीपोत्सव की शुभकामनाएं दीं। कहा कि स्वदेशी उत्पादों को अपनाकर प्रधानमंत्री के वोकल फॉर लोकल के संकल्प को आगे बढ़ाना चाहिए। यह देश की अर्थव्यवस्था को सशक्त करेगा। उत्तराखंड को आत्मनिर्भर, सशक्त और समृद्ध बनाने के लिए निरंतर काम कर रही है। इस दौरान राज्यसभा सांसद एवं भाजपा प्रदेश अध्यक्ष महेंद्र भट्ट, नरेश बंसल, विधायक सुरेश गढ़िया एवं खजान दास आदि रहे।

## हरदा का जाना हाल

देहरादून: सीएम धामी पूर्व मुख्यमंत्री हरीश रावत के डिफेंस कॉलोनी स्थित आवास पर पहुंचे और दीपावली की शुभकामनाएं दीं। उन्होंने मेरठ में हुए सड़क हादसे के बाद हर दा का स्वास्थ्य जाना और उनके शीघ्र स्वस्थ होने की ईश्वर से प्रार्थना की। इसके अलावा सीएम ने पूर्व मुख्यमंत्री रमेश पोखरियाल निशंक के निजी आवास पर पहुंचे और पर्व की शुभकामनाएं दीं।

भ्रष्टाचार चरम पर

सरकार कर रही अपना

प्रचार: यशपाल आर्य

हल्द्वानी, अमृत विचार: राज्य में आगामी 14 और 15 नवंबर को विधानसभा का दो दिवसीय विशेष सत्र बुलाया गया है। इसको लेकर राज्यपाल की ओर से शासनवादेश भी जारी कर दिया गया है लेकिन नेता प्रतिपक्ष यशपाल आर्य ने राज्य सरकार पर जमकर हमला बोला है।

उन्होंने कहा कि प्रदेश में भ्रष्टाचार अपने चरम पर है और कानून व्यवस्था पूरी तरह चरमरा चुकी है। सरकार के पास जनता को बताने के लिए कुछ नहीं बचा है, सिर्फ लूट का माहौल है। कहा सरकार ने 1000 करोड़ रुपये सिर्फ अपनी छवि चमकाने के लिए विज्ञापनों पर खर्च कर दिए। कहा कि अगर भाजपा सरकार सच में ईमानदार है, तो उसे सदन में सभी सवालों का जवाब देना चाहिए। यशपाल आर्य ने यह भी कहा कि इस दो दिवसीय सत्र में विपक्ष अपनी बात मजबूती से रखेगा और यह सत्र सरकार के ताबूत में आखिरी कील साबित होगा और दो दिन का सत्र सरकार की नाकामियों को उजागर करेगा।



निरंजनपुर मंडी में लगी आग।

अफरातफरी का माहौल बन गया। लोगों ने तुरंत पुलिस को सूचना दी। सूचना पर पुलिस टीम और दमकल वाहन मौके पर पहुंचे। कोतवाली पटेल नगर प्रभारी चंद्रभान अधिकारी ने बताया कि दो दमकल वाहनों ने करीब आधे घंटे की मशक्कत के बाद आग को बुझा दिया था। नगर अभिनशमन अधिकारी किशोर उपाध्याय ने बताया है कि देहरादून शहर में दीपावली की रात को 12 जगह आग लगी, जहां फायर ब्रिगेड की टीम ने आग पर काबू पाया है।

## चोरी करने वाले दो आरोपी गिरफ्तार

देहरादून : पुलिस ने रानीपोखरी में हुई चोरी का पर्दाफाश करते हुए दो शातिर चोरों को गिरफ्तार किया। पुलिस को चोरों से स्कूटी और अन्य सामान बरामद किया है।

पुलिस के अनुसार घटना रविवार रात की है। पीड़ित अनिल ने पुलिस को दी तहरीर में बताया था कि चोरों ने उनके खोखे का ताला तोड़कर दुकान में रखे सामान और उनकी स्कूटी पर हाथ साफ कर लिया। पुलिस ने मामला दर्ज कर जांच पड़ताल शुरू की। पुलिस टीम ने मुखबिर की सूचना पर वारंदात को अंजाम देने वाले दोनों आरोपियों को गिरफ्तार कर लिया है। आरोपियों से चोरी की स्कूटी भी बरामद कर ली है। पूछताछ में आरोपियों ने अपना नाम सुलेमान अंसारी उर्फ मनीष और साहिल पुत्र मुराद अली निवासीगण घमंडपुर बताया है। दोनों आरोपियों को कोर्ट में पेश किया जा रहा है।



भारत के राज्य उत्तराखंड, उत्तर प्रदेश, बिहार, राजस्थान के वन अधिकारियों को एक साथ बाघों का प्रशिक्षण गढ़वाल के राजाजी टाइगर रिजर्व में दिया जाएगा। 18 से 20 नवंबर तक होने वाले इस प्रशिक्षण में टाइगर काउंटिंग के तकनीकी, जंगल में संवाद, पागमक आदि के बारे में व्यावहारिक व सैद्धांतिक

## राजाजी टाइगर रिजर्व में मिलेगा बाघों की गिनती का प्रशिक्षण

मुख्य संवाददाता, देहरादून

अमृत विचार : उत्तराखंड के राजाजी टाइगर रिजर्व में देश के वन अधिकारी बाघों की गणना की ट्रेनिंग लेंगे। इसी के साथ ही उन्हें बाघ के व्यवहार व जीवन के बारे में भी सिखाया जाएगा।

राष्ट्रीय बाघ संरक्षण प्राधिकरण ने वर्ष 2026 में बाघों की गिनती का निर्णय लिया है। अगले वर्ष पूरे देश में बाघों की गणना होगी। बाघों की गणना महज वन्यजीव की गिनती नहीं बल्कि प्राणिक को संवेदनशील व तकनीकी दक्ष होना भी जरूरी है। इस वजह से उत्तर

## कृषि और भोजन के स्टार्टअप सबसे ज्यादा

हल्द्वानी: राज्य में संचालित होने वाले स्टार्ट अप में 26 प्रतिशत स्टार्टअप कृषि और खाने-पीने के सामान से जुड़े हैं। जिनमें रेस्टॉरेंट भी शामिल हैं। इसके साथ ही डेरी उत्पादों को भी शामिल किया गया है। दूसरे नंबर पर क्रमशः आईटी टेक्नोलॉजी व ऊर्जा- परिवहन उद्योग है। इनका हिस्सा 19-19 प्रतिशत का है। सबसे कम पांच प्रतिशत लोगों की दिलचस्पी लोगों को होस्पेटैलेटी और ट्रैवल उद्योग में है तो वहीं 18 प्रतिशत लोगों ने स्टार्टअप में हेल्थकेयर को चुना है।

## पहले नंबर पर देहरादून जिला

हल्द्वानी: स्टार्टअप शुरू करने वाले 120 लोग देहरादून जिले हैं और यह पहले स्थान पर है। दूसरे नंबर पर हरिद्वार में 22, तीसरे नंबर पर नैनीताल जिले में 15, चौथे नंबर पर ऊधमसिंह नगर जिले में 14 मान्यता प्राप्त स्टार्टअप हैं। पहाड़ों में स्थिति ज्यादा अच्छी नहीं है। पीड़ी जिले में नौ, अल्मोड़ा में पांच, चमोली और टिहरी जिले में 2-2 व पिथौरागढ़ जिले में तीन लोगों ने स्टार्टअप खोला है।

की भावना का विकास हो रहा है। साथ ही युवा स्वयं को रोजगार देने

के साथ ही अन्य को भी रोजगार दे रहे हैं।

होने के बाद स्टार्टअप शुरू करने वालों में काफी उछाल आया और साल 2022 में यह संख्या बढ़कर कुल 144 हो गई।

उद्योग विभाग के अनुसार इस

समय राज्य में मान्यता प्राप्त 192 स्टार्टअप चल रहे हैं। उम्मीद है कि आने वाले दिनों में इनकी संख्या और बढ़ेगी। इससे युवाओं में नौकरी की जगह स्वरोजगार



जागर



## सिटी ब्रीफ

## बागजाला के लोगों का आंदोलन रहा जारी

हल्द्वानी : अपनी मांगोंको लेकर बागजाला गांव के लोगों का धरना मंगलवार को भी जारी रहा। ग्रामीण आठ सुनौत्य मांगों को लेकर गांव के धरना स्थल पर लगातार डटे हुए हैं। प्रदर्शनकारियों की मुख्य मांगों में बागजाला गांव को मालिकाना हक देना, निर्माण कार्यों पर लगी रोक हटाना, पंचायत चुनावों का अधिकार बहाल करना आदि शामिल है। धरने के 64वें दिन मो. परवेज, प्रेम सिंह नयाल, हेमा, विमला, मो. सुलेमान, आनंद सिंह आनंद सिंह नेमी, गोपाल सिंह बिष्ट, शहीद अहमद, विमला देवी, हेमा देवी, चंद्र प्रकाश, पार्वती देवी, मो. आजम, अनीता अन्ना, उत्तम दास, चंदन सिंह मटियाली रहे।

## नशे में वाहन चलाने पर कार्रवाई के निर्देश

नैनीताल: कुमाऊं आयुक्त दीपक रावत ने मंडल के सभी डीएम, एसएसपी और पुलिस अधीक्षकों को त्योंहारों के दौरान सतर्क रहने के आदेश दिए हैं। उन्होंने कहा कि पर्व और छुट्टियों के चलते बड़ी संख्या में लोग कुमाऊं में आ रहे हैं तथा त्योंहारों के बाद वापस अपने घरों को लौटेंगे ऐसे में वाहनों में ओवरलोडिंग रोकने को कार्रवाई की जाए। सभी अधिकारी जिलों में वाहनों की फिटनेस और ड्राइविंग लाइसेंस की जांच कराएं। अनियमितता पर कार्रवाई करें।

## अस्पतालों में ओपीडी खुली पर मरीजों की भीड़ रही कम

संवाददाता, हल्द्वानी

अमृत विचार: शनिवार से सोमवार तक अवकाश के बाद मंगलवार को सरकारी अस्पतालों में ओपीडी खुली लेकिन मरीजों की भीड़ कम रही। अमूमन लंबे अवकाश के बाद अस्पतालों में मरीजों की लंबी कतार लगती है लेकिन मंगलवार को भी दिवाली होने की वजह से मरीजों की भीड़ कम रही।

सोबन सिंह जीना अस्पताल की ओपीडी में दोपहर 12 बजे के बाद ही सन्नाटा पसर गया। गिने-चुने मरीज ही अस्पताल पहुंचे। यहां आम तौर पर 1500 से 1800 मरीज आते हैं तो वहीं मंगलवार को केवल 522 मरीज ही ओपीडी में पहुंचे। यह हाल भी तब था जब तीन दिन तक ओपीडी

## ओल्ड लंदन हाउस में आग से तीन दुकानें खाक

बीते 28 अगस्त को भी लगी थी ओल्ड लंदन हाउस में आग, एक महिला की हुई थी मौत

- **दमकल विभाग की टीम ने कड़ी मशक्कत के बाद बुझाई आग**

संवाददाता, नैनीताल

अमृत विचार: नैनीताल के ऐतिहासिक ओल्ड लंदन हाउस में एक बार फिर भीषण आग लग गई। देर रात करीब 3 बजे ब्रिटिश कालीन इस भवन से आग की लपटें उठती देख क्षेत्र में हड़कंप मच गया। स्थानीय लोगों ने तुरंत ही दमकल विभाग और पुलिस को सूचना दी।

सूचना मिलते ही दमकल विभाग की टीम मौके पर पहुंची और स्थानीय लोगों की मदद से कड़ी मशक्कत के बाद आग पर काबू पाया गया। हालांकि तब तक फर्नीचर की दुकान समेत तीन दुकानें पूरी तरह जलकर खाक हो चुकी थीं। गौरतलब है कि बीते 28 अगस्त को भी ओल्ड लंदन हाउस के एक हिस्से में आग लगी थी, जिसमें भवन का लगभग 70 फीसदी हिस्सा जल गया था और एक बुजुर्ग महिला की मौत हो गई थी। इस बार आग भवन के दूसरे हिस्से में लगी, जिससे इमारत का शेष भाग भी पूरी तरह



नैनीताल के ओल्ड लंदन हाउस भवन में सोमवार देर रात लगी भीषण आग। ● अमृत विचार

नष्ट हो गया। स्थानीय लोगों का कहना है कि दमकल कर्मी समय पर पहुंच गए थे, लेकिन पानी की पर्याप्त व्यवस्था न होने के कारण आग बुझाने में देरी हुई, जिससे

नुकसान बढ़ गया। एसपी सिटी डॉ. जगदीश चंद्र ने बताया कि आग पर फिलहाल नियंत्रण पा लिया गया है, परंतु एहतियातन दमकल की एक टीम को मौके पर तैनात किया गया

## दीपावली पर परिवार के मुखिया की अचानक मौत

- **जेल रोड पर दीपावली के दिन बेच रहा था गन्ना, अचानक हुई मौत**
- **परिवार में मचा कोहराम, मौत के कारणों की जांच में जुटी पुलिस**

कार्यालय संवाददाता, हल्द्वानी

अमृत विचार : एक परिवार की दीपावली ऐन दिवाली के दिन काली हो गई। दीपावली पर गन्ने बेचने वाले एक युवक की अचानक दुकान पर मौत हो गई। दीपावली के दिन हुई मौत से परिवार में कोहराम मच गया। हालांकि मौत कैसे हुई, यह अभी स्पष्ट नहीं है। पुलिस मामले की जांच कर रही है। जीतपुर नेगी निवासी दिनेश सिंह (30 वर्ष) यहां पत्नी व दो बच्चों के साथ रहता था। दिनेश की जेल रोड में जीजीआईसी के पास बर्फ की सिल्ली की दुकान है। बताया

जाता है कि और परिवारों की तरह दिनेश का परिवार भी दीपावली की तैयारियों में जुटा था। इधर, आमदनी बढ़ाने के लिए दिनेश ने बर्फ की दुकान पर गन्ने भी रखे थे। सोमवार शाम करीब चार बजे लोगों ने दिनेश को जमीन पर पड़ा देखा। लोगों ने तत्काल पुलिस को सूचना दी गई।

हीरानगर चौकी प्रभारी टीम मौके पर पहुंचे और दिनेश को डॉ.सुशीला तिवारी राजकीय चिकित्सालय पहुंचाया, जहां चिकित्सकों ने उसे मृत घोषित कर दिया गया। कोतवाल अमरचंद शर्मा ने बताया कि मौत के कारणों की जांच की जा रही है। शरीर पर किसी प्रकार के चोट के निशान नहीं हैं। मंगलवार को परिजनों की मौजूदगी में दिनेश का पोस्टमार्टम किया।

## शहर में आतिशबाजी से झुलसे 34 लोग पहुंचे अस्पताल

हल्द्वानी : आतिशबाजी के त्योंहार से कई लोग झुलस भी गए। इस वजह से उन्हें उपचार के लिए अस्पताल जाना पड़ा। दोनों सरकारी अस्पतालों में करीब 34 लोग झुलसने के बाद उपचार के लिए पहुंचे हैं। सरकारी अस्पतालों से मिले आंकड़े के अनुसार डॉ. सुशीला तिवारी अस्पताल में आतिशबाजी से झुलसने की वजह से 18 लोग उपचार के लिए पहुंचे। उन्हें प्राथमिक उपचार दिया गया। इसके अलावा सोबन सिंह जीना अस्पताल में 16 लोग पहुंचे जो आतिशबाजी की वजह से झुलस गए। यहां भी उन्हें प्राथमिक उपचार देकर घर भेजा गया। राहत की बात है कि कोई भी गंभीर स्थिति में झुलसकर घर नहीं आया। बेस अस्पताल के पीएमएस डॉ. केएस दताल ने बताया कि इमरजेंसी सेवा पूरी तरह से चालू रही। डॉक्टरों को पहले से ही हिदायत थी कि आतिशबाजी के दौरान झुलसने वाले मामले बढ़ जाते हैं। साथ ही अस्पताल में पर्याप्त मात्रा में दवाएं मौजूद हैं। उन्होंने कहा कि आतिशबाजी जलाने समय पूरी सावधानी बरते। जिससे किसी अप्रिय घटना से बचा जा सके।

## कहीं पॉलीहाउस जला तो किसी का घर राख



दीवार पर चढ़कर आग काबू करने की कोशिश करता दमकल कर्मी।

कार्यालय संवाददाता, हल्द्वानी

अमृत विचार : दीपावली की रात आतिशबाजी शुरू होते ही शहर में जगह-जगह आग लगने का सिलसिला शुरू हो गया। कहीं रॉकेट से पॉलीहाउस तो किसी का घर जल गया। शहर में सोमवार की रात 6 जगह आग लगने की घटनाएं हुईं। दमकल की सक्रियता से कहीं भी आग भयावह रूप नहीं ले पाई। मुख्य अग्निशमन अधिकारी गौरव किरार के मुताबिक, आग की पहली सूचना रात करीब 8 बजे आरटीओ रोड के पास से आई। यहां एक घर में आग लग गई थी। सूचना मिलते ही दमकल की टीम मौके पर पहुंची और समय रहते आग पर काबू पा लिया गया। आग शार्ट सर्किट की वजह से लगी थी। दूसरी

आग रात नौ बजे भोंटियापड़ाव चौकी क्षेत्र में लगी। यहां बूज विहार में एक खाली पड़े प्लाट में आग लगी। आग पड़ोस तक फैलती इससे पहले ही दमकल ने आग बुझा ली। तीसरी आग भी रात 9 बजे गौलापार में लगी। यहां दीपावली पर जलाया गया एक रॉकेट खिड़की के रास्ते पॉलीहाउस में घुस गया और आग लग गई। हालांकि समय रहते दमकल मौके पर पहुंच गई और बड़ा नुकसान होने से बच गया। रात 10 बजे नहर कवरिंग रोड स्थित केवीएम स्कूल के सामने एक कबाड़ की दुकान में आग गई। आग को फैलने से पहले ही रोक लिया गया। हालांकि कारणों का पता नहीं चल सका। रात एक बजे दमुवाढूंगा में कैलाशपुरी कालोनी में कंस्ट्रक्शन साइट पर आग लग गई।

## त्यौहार पर अफसर उतरे सड़कों पर, वाहनों की सघन चेकिंग की

- **प्रशासन, परिवहन और पुलिस टीम ने की जांच-पड़ताल**
- **कुमाऊं आयुक्त दीपक रावत के निर्देश पर की गई कार्रवाई**

संवाददाता, हल्द्वानी/कालाढूंगी

अमृत विचार : कुमाऊं आयुक्त दीपक रावत के निर्देशानुसार प्रशासन, परिवहन और पुलिस की संयुक्त टीम ने वाहनों की चेकिंग की।

हल्द्वानी में सिटी मजिस्ट्रेट गोपाल सिंह चौहान के नेतृत्व में वाहनों का चेकिंग अभियान चलाया गया। इसमें ओवरलॉडिंग, परमिट व फिटनेस नहीं होने पर 18 वाहनो के चालान किए गए। इसी तरह कालाढूंगी में एसडीएम वीसी पंत व रामनगर में तहसीलदार मनीषा मारकाना के नेतृत्व में वाहनों की



हल्द्वानी में वाहनों के कागजात की जांच करते अधिकारी। ● अमृत विचार

चेकिंग की गई। इस दौरान वाहनों में ओवर लोडिंग न हो इस संबंध में भी चालकों को जागरूक भी किया गया। चेकिंग में ओवरलोडिंग पर 2, बिना टैक्स के संचालित वाहन 3, बिना परमिट 3, बिना ड्राइविंग लाइसेंस 1, बिना यूनिफार्म 5, वाहन में अग्नि संयंत्र न होने पर 9 वाहन मिले जिनकी चालानी

कार्यवाही करते हुए 55,250 रुपये का अर्थदंड वसूला गया। उल्लेखनीय है कि होली-दिवाली जैसे बड़े त्यौहारों पर बड़ी संख्या में लोग अपने घरों को आते-जाते हैं। ऐसे में वाहनों में ओवरलोडिंग तथा नशे में वाहन चलाने से कई हादसे होते हैं। इनकी रोकथाम को जिले में विशेष अभियान चलाया जा रहा है।

## पिछले साल के स्तर पर निगम को मिलेंगे नए कूड़ा वाहन

## ही पहुंचा वायु-प्रदूषण



संवाददाता, हल्द्वानी

अमृत विचार: दिवाली पर आतिशबाजी की वजह से ग्रीन सिटी हल्द्वानी भी प्रदूषित हो गया। इस साल सोमवार को दिवाली के दिन शहर का एक्यूआई 194 तक पहुंच गया था। पिछले साल दिवाली पर यह 198 था। इस बार चार माइक्रोग्राम प्रति घन मीटर की कमी आई है। राहत की बात है कि दिवाली पर प्रदूषण बढ़ने के बजाए कुछ कम हुआ है।

इस साल 13 अक्टूबर को हल्द्वानी का एक्यूआई 93 था। जो 14 अक्टूबी को 99, 15 को 97 और 16 अक्टूबर को 98 तक पहुंच गया। 17 अक्टूबर से एक्यूआई में तेजी के साथ बढ़ोत्तरी होने लगी और 100 पार करके 101 माइक्रोग्राम प्रति घन मीटर पर आ गया। 18 अक्टूबर को दिवाली पर्व के पहले दिवस यानी धनतेरस था और आतिशबाजी में बढ़ोत्तरी के साथ ही एक्यूआई 111 आ गया। छोटी दिवाली यानी 19 अक्टूबर को एक्यूआई 120 पर आ गया। इसके बाद 20 अक्टूबर को दिवाली त्योहार की रात एक्यूआई में जबरदस्त उछाल आया और यह सोसे 194 माइक्रोग्राम प्रति घन मीटर तक पहुंच गया। शहर में मंगलवार को भी दिवाली मनाई

## नैनीताल में कम हुआ वायु प्रदूषण

हल्द्वानी : इस बार नैनीताल सिटी में दिवाली की रात कम वायु प्रदूषण हुआ और एक्यूआई 111 तक रहा। नैनीताल में 2023 में 163.80 और 2024 में 128.20 माइक्रोग्राम प्रति घनमीटर प्रदूषण था। हालांकि यह भी तथ्य है कि पर्वतीय समज में दिवाली 21 अक्टूबर को मनाई जा रही है। ऐसे में नैनीताल में मंगलवार को ज्यादा आतिशबाजी होगी। सामान्य तौर पर नैनीताल में एक्यूआई 50 से 60 रहती है। इस बार 13 अक्टूबर को नैनीताल का एक्यूआई 57 था।

जा रही है। ऐसे में अनुमान है कि मंगलवार को भी एक्यूआई 190 के पार ही रहेगा। पिछले साल के दिवाली पर्व की बात करें तो 31 अक्टूबर को दिवाली के दिन 198 माइक्रोग्राम प्रति घन मीटर तक एक्यूआई पहुंच गया था। एक नवंबर को भी कई लोगों ने दिवाली मनाई थी। एक्यूआई का स्तर 189 नवंबर गया। इसके बाद इसमें लगातार गिरावट आई और बीते साल दो नवंबर को 146 और तीन नवंबर को 130 माइक्रोग्राम तक एक्यूआई दर्ज किया गया है। चार नवंबर को एक्यूआई का स्तर 130 से अधिक का नशा सिर्फ कुमाऊं की नीचे आ गया था।

संवाददाता, हल्द्वानी

अमृत विचार : नगर निगम क्षेत्र में डोर-टू-डोर कूड़ा कलेक्शन की समस्या अब धीरे-धीरे सुलझती दिख रही है। फिलहाल निगम के पास करीब 65 वाहन हैं, जो 60 वार्डों में प्रतिदिन कूड़ा उठान के लिए नाकाफी साबित हो रहे हैं। अधिकांश वार्डों से कूड़ा न उठने को लेकर लगातार शिकायतें मिल रही थीं, जिसका स्थायी समाधान अब निगम ने तलाश लिया है। नगर निगम की ओर से 40 नई कूड़ा कलेक्शन गाड़ियां खरीदी जा रही हैं, जिसमें पहले चरण में 25 वाहन जल्द ही शहर की सड़कों पर दौड़ेंगे। गाड़ियों के आने से सफाई व्यवस्था में बड़ा सुधार होगा और लंबे समय से चली आ रही कूड़ा उठान की समस्या में काफी हद तक कमी आएगी। मेयर गजराज बिष्ट ने बताया



कि अगले माह तक 25 नई गाड़ियां निगम को उपलब्ध करा दी जाएंगी।

इससे न केवल डोर-टू-डोर कलेक्शन सुचारू होगा बल्कि शहर को स्वच्छ और सुंदर बनाने की दिशा में भी अहम कदम साबित होगा। उन्होंने कहा कि निगम का लक्ष्य है कि किसी भी वार्ड में कूड़ा एकत्र न हो पाए और शहर को साफ-सुथरा बनाए रखा जाए। उल्लेखनीय है कि नगर निगम की ओर से यूजर चार्ज

की वसूली के लिए बैणी सेना को जिम्मेदारी दी गई। जिसके बाद निगम के राजस्व में भी काफी बढ़ोत्तरी भी हुई। नगर आयुक्त पारितोष वर्मा ने बताया कि कूड़ा निस्तारण के साथ ही डोर टू डोर कूड़ा कलेक्शन के मैनेजमेंट में सुधार उनकी प्राथमिकता में शामिल है।

उन्होंने कहा कि इसे बेहतर करने के लिए प्रयास किये जा रहे हैं। कहा कि इससे जनता को फायदा होगा।

## नशे का धंधा

पिछले तीन साल में 208 करोड़ का अवैध नशा पकड़ा और सरकार को शराब से मिला पिछले 24 साल में 43,842 .06 करोड़ का राजस्व

## राजस्व को चुनौती दे रहे ड्रग माफिया, करोड़ों का हुआ कारोबार

सर्वेश तिवारी, हल्द्वानी

अमृत विचार : सरकार भरसक प्रयास कर रही है और नशे का गठजोड़ टूट भी रहा है, लेकिन इससे काले कारोबार पर असर नहीं पड़ रहा है। स्मैक, चरस, अफीम, डोडा, नशीले इंजेक्शन, कैप्सूल, गोलिएयां और सिंथेटिक ड्रग का कारोबार अब सरकार के राजस्व को चुनौती दे रहा है। यकीन करना मुश्किल है, लेकिन नशे का अवैध बाजार राज्य में हजारों करोड़ का हो चुका है।

केवल वर्ष 2024 की बात करें तो इस साल पुलिस ने 12 करोड़ से अधिक का नशा सिर्फ कुमाऊं के छह जिलों से बरामद किया

एक साल में 125,548,212 रुपए का काला कारोबार					
जिला	चरस	स्मैक	गांजा	अफीम	कीमत
अल्मोड़ा	7.664	0.541	410.640	0.000	13463885
बागेश्वर	12.445	0.022	0.000	0.000	2041170
चम्पावत	48.236	1.280	9.555	1.300	17898435
पिथौरागढ़	12.007	0.050	0.000	0.000	3141280
नैनीताल	19.798	1.164	130.925	0.000	15622815
यूएस नगर	17.017	5.758	104.689	9.364	84824427
योग	117.167	8.815	655.809	10.664	125,548,212
नोट <span> </span> : मादक पदार्थों की बरामदगी किलोग्राम में।					

है। जबकि राज्य में यह कारोबार हजारों करोड़ का है। इसके इतर अगर वर्ष 2001 से 2025 तक की बात करें तो सरकारी मदिरा की दुकानों से बिकी शराब से सरकार को 43 हजार करोड़ रुपए से

अधिक का राजस्व मिला है। आइए आंकड़ों में समझते हैं सरकार द्वारा बेची जाने वाली शराब और नशे के अवैध कारोबार से होने वाली कमाई के बीच कितना अंतर है।

अब तक 208 करोड़ की

राज्य गठन से अब तक सरकार को शराब से मिला कुल राजस्व					
वित्तीय वर्ष	निर्धारित लक्ष्य	प्राप्त राजस्व			
2009-10	598.21	703.71	2017-18	2310.00	2262.02
2010-11	686.93	755.98	2018-19	2650.00	2705.38
2011-12	727.67	843.57	2019-20	3047.50	2729.15
2012-13	942.00	1117.80	2020-21	3461.37	3017.34
2013-14	1150.00	1269.04	2021-22	3202.00	3260.35
2014-15	1500.00	1486.80	2022-23	3600.00	3501.93
2015-16	1800.00	1736.60	2023-24	4000.00	4038.68
2016-17	2100.00	1906.00	2024-25	4439.00	3343.97
नोट <span> </span> : राजस्व बढ़ोत्तरी आबकारी विभाग (करोड़ में)					

**सामग्री बरामद:** नशे के विरुद्ध कार्रवाई के दौरान तस्करी से 208 करोड़ रुपए का नशे की सामग्री भी बरामद की गई है। पुलिस का कहना है कि नशा तस्करी के नए ट्रेंड के तौर पर एमडीएमए और

सिंथेटिक दवा का चलन बढ़ने से इनकी जब्ती की मात्रा भी बढ़ोत्तरी हुई है। अब तक 681.09 किलोग्राम चरस, 58.98 किलो हीरोइन, 4954.34 किलो गांजा और 7,20,278 गोलिएयां, 38,919

इंजेक्शन, 649.79 किलो डोडा, 61.22 किलो अफीम, 0.39 ग्राम कोकीन, और 7,18,201 कैप्सूल बरामद किए गए हैं। बता दें कि बरामद सामग्री की अनुमानित कीमत 2,080,431,296 रुपए है।



## सिटी ब्रीफ

## कुमाऊं विवि का 20वां दीक्षांत समारोह 4 को

नैनीताल। कुमाऊं विश्वविद्यालय का 20वां दीक्षांत समारोह चार नवंबर को प्रस्तावित है। इसके लिए विश्वविद्यालय प्रशासन तैयारियों में जुट गया है। इन दिनों विवि की ओर से उपाधियां तैयार की जा रही हैं। मेधावी छात्र-छात्रों की सूची विवि ने वेबसाइट पर अपलोड कर दी है।

कुमाऊं विवि के कुलसचिव डॉ. मंगल सिंह मंद्रवाल ने बताया कि इस बार मुख्य अतिथि के रूप में राष्ट्रपति द्रोपदी मुर्मू को आमंत्रण भेजा गया है। यदि राष्ट्रपति भवन से स्वीकृति मिलती है तो कुमाऊं विश्वविद्यालय के दीक्षांत समारोह में पहली बार राष्ट्रापति शिरकत करेंगे। समारोह के दौरान पीएचडी उपाधियां प्रदान की जाएंगी। विभिन्न संकायों में उत्कृष्ट प्रदर्शन करने वाले मेधावी विद्यार्थियों को स्वर्ण, रजत और कांस्य पदक से सम्मानित किया जाएगा। डी-लिट और डीएससी की उपाधियां भी प्रदान की जाएंगी। कुलसचिव ने बताया कि वर्ष 2025 में स्नातक व स्नातकोत्तर स्तर पर उत्तीर्ण अखंड अंक हासिल करने वाले विद्यार्थियों की सूची जारी की गई है। छात्रों को अगर कोई आपत्ति या प्रत्यावेदन प्रस्तुत करना है तो 23 अक्टूबर की शाम पांच बजे तक विवि की ईमेल-coe@kunainital.ac.in के माध्यम से भेज सकते हैं।

## पटाखों की दुकानों से की चोरी

नैनीताल। मल्लीताल क्षेत्र में खेल मैदान में लगी पटाखों की दुकान में चोरी का मामला सामने आया है। तीन युवक सीसीटीवी में चोरी करते कैद हुए हैं। मल्लीताल निवासी जमान ने खेल मैदान में पटाखों की दुकान लगाई थी। शनिवार रात वह दुकान बंद कर कार में सो गए। सुबह जब उन्होंने दुकान खोली तो वहां से लगभग 20 हजार के पटाखे गायब मिले। बताया कि सीसीटीवी कैमरों में तीन अज्ञात युवक पटाखे चोरी करते नजर आ रहे हैं। कोतवाल हेम चंद्र पंत ने बताया मामले की जांच की जा रही है।

## पुलिस ने दो मोटर चोरों को किया गिरफ्तार

हरिद्वार : हरिद्वार के रुड़की कोतवाली ने दो मोटर चोरों को गिरफ्तार कर उनके कब्जे से चोरी का समरसेबल और लोहा कूटने वाली ब्लेड बरामद की है। पुलिस ने बताया कि ग्राम ढढेरी खवाजागौपुर निवासी तेजवीर सिंह ने दो लोगों पर उनकी समरसेबल मोटर चुराने का आरोप लगाया है। पुलिस आरोपियों को पकड़ लिया। पुलिस ने आरोपियों की पहचान नाजिम पुत्र हाशिम, निवासी ग्राम बेला कोठारी, रुड़की, जिला हरिद्वार और एक अन्य किशोर के रूप में की है। पुलिस ने चोरी का सालाना बरामद किया है। पुलिस ने केस दर्ज कर आगामी कानूनी कार्रवाई शुरू कर दी है।

## शिक्षकों ने गरीब विद्यार्थियों के परिवारों के साथ मनाई दीपावली

संवाददाता, रामनगर

अमृत विचार: बाल कल्याण समिति राजकीय इंटर कॉलेज ढिकुली के सदस्यों ने विद्यालय के सेवित क्षेत्र के अंतर्गत सुंदरलाल, देवीचौड़, गर्जिया, ढिकुली एवं रिंगोड़ा में आर्थिक एवं सामाजिक रूप से निर्बल वर्ग के 30 परिवारों के साथ दीपावली पर्व मनाया। समिति ने विद्यार्थियों के घर जाकर उन्हें दीवाली की मिठाई तथा गिफ्ट प्रदान किए एवं जरूरतमंद लोगों को कंबल भी वितरित किए। अचानक अपने घर पर अध्यापकों और समाजसेवियों को देखकर बच्चों के चेहरे खुशी से खिल उठे। समिति के सदस्यों ने बच्चों के परिजनों से बच्चों के शैक्षिक प्रदर्शन एवं समस्याओं पर

## ग्राफिक एरा के स्टूडेंट ग्राफेस्ट-25 कार्यक्रम में प्रतिभाओं का सम्मान

सांस्कृतिक , शैक्षणिक और नेतृत्व उत्कृष्टता में श्रेष्ठ प्रदर्शन करने वाले विद्यार्थी सम्मानित

संवाददाता, भीमताल

अमृत विचार : ग्राफिक एरा हिल यूनिवर्सिटी, भीमताल कैंपस में स्टूडेंट ग्राफेस्ट 2025 का समापन समारोह उत्साह और उमंग के साथ मनाया गया। भव्य पुरस्कार वितरण समारोह में सांस्कृतिक, शैक्षणिक और नेतृत्व उत्कृष्टता में श्रेष्ठ प्रदर्शन करने वाले विद्यार्थियों को सम्मानित किया गया। इस दौरान संगीत और नृत्य की मनमोहक प्रस्तुतियों ने सब का मन मोहा। सोलो इंडी डॉस श्रेणी में अक्षिता बिष्ट (बीबीए तृतीय सेमेस्टर) और राशि ढाड़िला (नर्सिंग प्रथम सेमेस्टर) ने प्रथम स्थान प्राप्त किया, जबकि तनिषा आर्या (बीसीए) द्वितीय रही। वेस्टर्न डॉस में सुहानी बिष्ट (बीसीए) ने पहला स्थान हासिल किया और जय राय दूसरे स्थान पर रहे। फोक डॉस में श्रेया और समूह (गुजराती फोक डॉस) प्रथम, वेदाक्ष और समूह (साउथ



स्मृतिचिह्न के साथ स्टूडेंट ग्राफेस्ट–2025 के विजेता व प्रबंधन के सदस्य।

इंडियन) द्वितीय तथा प्रियंका और समूह (हरियाणवी डॉस) तृतीय स्थान पर रहे। वाद्य संगीत श्रेणी में पीयूष कुमार आर्या (बीबीए प्रथम सेमेस्टर) ने प्रथम स्थान प्राप्त किया। रैप श्रेणी में विनय राज (बीसीए तृतीय सेमेस्टर) विजेता रहे। सोलो इंडी म्यूजिक में मोहित खंडका (बीएससी. नर्सिंग प्रथम सेमेस्टर) प्रथम

स्थान पर रहे, जबकि अभिषेक आर्या (बीटेक प्रथम सेमेस्टर) और माहि धनपाली (बीएससी. नर्सिंग प्रथम सेमेस्टर) संयुक्त रूप से द्वितीय स्थान पर रहे। वेस्टर्न म्यूजिक श्रेणी में ललित जोशी (बीटेक पंचम सेमेस्टर) ने प्रथम स्थान प्राप्त किया। समारोह में इलेक्ट्रॉनिक्स एंड कम्प्यूटेशन विभाग के

## बीएसएनएल ने लॉन्च की टाटा की साझेदारी से ई-सिम

संवाददाता, नैनीताल

अमृत विचार: बीएसएनएल ने टाटा कम्प्युनिकेशंस के साथ साझेदारी में पूरे भारत में ई-सिम सेवा शुरू कर दी है। इस सुविधा के लिए टाटा कम्प्युनिकेशंस के मूव प्लेटफॉर्म का उपयोग किया जाएगा, जिससे यूजर्स को फिजिकल सिम कार्ड के बिना मोबाइल कनेक्टिविटी एक्टिवेट करने की सुविधा मिलेगी। बीएसएनएल के ई सिम 2जी, 3जी और 4जी नेटवर्क पर काम करेगी और ड्यूल-सिम फोन वाले यूजर्स को फिजिकल सिम के साथ-साथ ई-सिम का भी इस्तेमाल कर सकते हैं। अब यूजर्स वाई-फाई नेटवर्क के जरिए कॉल कर सकेंगे, भले ही मोबाइल नेटवर्क उपलब्ध न हो। दूरसंचार विभाग के डिविजन

इंजीनियर विकास कुमार मेहरा ने बताया कि ई सिम सेवा उन डिवाइसों के लिए है जो वाई-फाई कॉलिंग को सपोर्ट करते हैं, जिससे यूजर्स नेटवर्क न होने पर भी कॉल कर सकेंगे। बीएसएनएल ने डाक विभाग डीओपी के साथ एक समझौते पर हस्ताक्षर किए हैं, जिसके तहत देशभर के 1.65 लाख डाकघरों के माध्यम से बीएसएनएल सिम कार्ड बेचे जाएंगे। अब ग्राहक बिना फिजिकल सिम के मोबाइल कनेक्टिविटी एक्टिवेट कर सकते हैं। उपभोक्ता विदेश में अपने बीएसएनएल नंबर को सक्रिय रख सकते हैं और स्थानीय ऑपरेटर से कनेक्ट कर सकते हैं। उपभोक्ता बिना फिजिकल सिम कार्ड के, केवल एक क्यूआर कोड स्कैन करके रिमोटली अपना मोबाइल कनेक्शन एक्टिवेट कर पाएंगे।

## रामनगर में अज्ञात शव बरामद हुआ

रामनगर, अमृत विचार: नगर में एक अज्ञात व्यक्ति का शव मिला है। पुलिस ने शव को कब्जे में लेकर शिनाख्त के प्रयास शुरू कर दिए हैं। कोतवाली के वरिष्ठ उप निरीक्षक मोहम्मद यूनस ने बताया कि रविवार की देर रात सूचना मिली थी कि रानीखेत रोड पर एक व्यक्ति पड़ा हुआ है। सूचना पर पुलिस टीम और 108 एंबुलेंस मौके पर पहुंची।

एंबुलेंस से अज्ञात व्यक्ति को सरकारी अस्पताल ले जाया गया। जहां चिकित्सकों ने उसे मृत घोषित कर दिया। उन्होंने बताया कि प्रमुख बैंकों से करार कर यह सुविधा शुरू की है। अधिशासी अधिकारी रोहिताश शर्मा ने जानकारी देते हुए बताया कि पर्यटन सीजन में शहर के तीनों चुंगियों पर वाहनों की लंबी कतारें लग जाती थीं जिससे पर्यटकों को परेशानी होती थी। इससे जाम की स्थिति भी

## रामनगर में दो दिन मनाया गया दीपावली का त्योहार

संवाददाता, रामनगर

अमृत विचार: दीपावली का पर्व दो दिन मनाया गया, लोगों ने उत्साह के साथ महालक्ष्मी का पूजन किया। और घरों में विशेष प्रकाश व्यवस्था, दिए मोमबत्ती जलाए गए और खोल खिलौने मिथ्ठान, गिफ्ट भेंट किए गए। सभी ने एक दूसरे को पर्व की बधाई दी। महालक्ष्मी का पर्व भले ही दो दिन मनाया गया हो, लेकिन गोवर्धन पूजा एवं भैया दूज एक साथ मनाया गया।

दीपावली पर प्रशासन एवं पुलिस चौकस रही, बाजारों में भीड़ बढ़ रही, बढ़ती महंगाई के कारण लाइसेंस लेकर पटाखा बेचने वाले कारोबारी घाटे में हैं। गंदे के फूल रुपए किलो बिके, तो फूलगोभी रुपए किलो के भाव पहुंच गई। महंगाई ने कुछ लोगों

को तेल की जगह पानी के दिए जलाने को मजबूर कर दिया। दीपावली का पर्व रामनगर में शांतिपूर्ण ढंग से मनाया गया, कुछ लोगों ने 20 एवं कुछ ने 21 अक्टूबर को महालक्ष्मी का पूजन किया, 2 दिन पर्व होने पर तर्क वितर्क भी होते रहे। 12 दिन पर्व होने पर लोगों ने चिंता व्यक्त की है। 21 अक्टूबर को दीपावली पर्व मनाने वालों के लिए प्रदेश सरकार ने छुट्टी नहीं की थी इसलिए सरकारी कर्मचारियों को कार्यालय जाना पड़ा। इन लोगों ने कार्यालय से लौटकर पूजा-अर्चना की। कुछ लोगों ने तंज कसते हुए कहा कि सरकार ने 21 अक्टूबर को सरकारी कर्मचारियों को अवकाश देना मुनासिब नहीं समझा लेकिन सरकार बिहार के छठ पर्व पर छुट्टी कर देगी।

## वाहन की टक्कर में भाई-बहन घायल

कालाढूंगी, अमृत विचार: बीते दिन अज्ञात वाहन की चपेट में आकर बाइक सवार भाई-बहन गंभीर घायल हो गये। जिनका उपचार हल्द्वानी के निजी अस्पताल में चल रहा है। प्राप्त विवरण के अनुसार अनुज कुमार पुत्र रमेश कुमार निवासी बैलपड़ाव अपनी बहन अवनी के साथ बैलपड़ाव-बाजपुर मोटर मार्ग में घूमने निकला था। तभी आईआरबी के पास अज्ञात वाहन की चपेट की चपेट में आने से दोनों घायल हो गये।

सूचना पर पहुंची पुलिस घायलों को अस्पताल ले गयी। हादसे में अनुज को अधिक चोटें आई हैं। रमेश कुमार ने बताया कि दोनों का हल्द्वानी के निजी अस्पताल में उपचार चल रहा है। रमेश मेहनत मजदूरी कर गुजर बसर कर अपनी आर्जिका चलाते हैं। उनकी मदद के लिए क्षेत्रवासी भी आगे आ रहे हैं। पड़ोसी रवि राज ने बताया कि गरीब परिवार की मदद के लिए सभी को आगे आना चाहिए। उन्होंने लोगों ने मदद की गुहार लगाई है। उन्होंने बताया कि इच्छुक लोग पीड़ित रमेश के गुगल पे नं. 6398045433 पर धनराशि भेज मदद कर सकते हैं। वहीं चौकी इंचार्ज फिरोज आलम ने बताया कि पुलिस अज्ञात वाहन की तलाश कर रही है।

## नैनीताल में पर्यटकों के लिए लागू होगी फास्ट ट्रेक भुगतान व्यवस्था

संवाददाता, नैनीताल

अमृत विचार: अब सरोवर नगरी आने वाले पर्यटकों को शहर में प्रवेश के लिए लंबी लाइनों में खड़े होकर शुल्क चुकाने की आवश्यकता नहीं होगी। नगर पालिका ने पर्यटकों की सुविधा को ध्यान में रखते हुए एक नई पहल की है, जिसके तहत अब पर्यटक फास्ट ट्रेक मोड से प्रवेश शुल्क का ऑनलाइन भुगतान कर सकेंगे। नगर पालिका ने शहर के प्रमुख बैंकों से करार कर यह सुविधा शुरू की है।

अधिशासी अधिकारी रोहिताश शर्मा ने जानकारी देते हुए बताया कि पर्यटन सीजन में शहर के तीनों चुंगियों पर वाहनों की लंबी कतारें लग जाती थीं जिससे पर्यटकों को परेशानी होती थी। इससे जाम की स्थिति भी



पर्यटकों से बढ़ा हुआ शुल्क वसूलता टोल कमी। ● अमृत विचार

उत्पन्न होती थी। साथ ही कर्मचारियों को केश एक्ज करने पर्यटकों से खुले पैसे लेने देने में दिक्कतों के चलते परेशानियों का सामना करना पड़ता था। ऐसे में ऑनलाइन( फास्ट ट्रेक) भुगतान से न केवल ट्रेफिक नियंत्रण में मदद मिलेगी बल्कि पर्यटकों का समय भी बचेगा। बताया कि इसके लिए एक क्यूआर कोड आधारित

## कुलपति प्रो. रावत को पीसी राय मेमोरियल पुरस्कार

संवाददाता, नैनीताल

अमृत विचार: कुमाऊं विश्वविद्यालय के कुलपति प्रो. दीवान सिंह रावत को इंडियन केमिकल सोसाइटी द्वारा आचार्य पीसी राय मेमोरियल लेक्चर अवॉर्ड प्रदान किया गया है। यह सम्मान भारतीय रसायन विज्ञान के क्षेत्र का एक अत्यंत प्रतिष्ठित पुरस्कार है, जिसकी स्थापना वर्ष 1968 में महान वैज्ञानिक आचार्य प्रफुल्ल चंद्र राय की स्मृति में की गई थी। यह पुरस्कार उन भारतीय रसायन वैज्ञानिकों को दिया जाता है, जिन्होंने अपने उत्कृष्ट अनुसंधान, शिक्षण और नवाचारों के माध्यम से रसायन विज्ञान को नई ऊंचाइयों तक पहुंचाया हो।

प्रो. दीवान सिंह रावत ने जैव-कार्बनिक रसायन और औषधि खोज के क्षेत्र में उल्लेखनीय योगदान दिया है। उन्होंने पार्किंसन रोग के उपचार हेतु एक नवीन अणु विकसित किया है, जो वर्तमान में फेज-II मानव क्लीनिकल ट्रायल में है। यह पहला अणु है जिसे किसी भारतीय शैक्षणिक संस्थान से विकसित होने पर यूएसएफडीए ने स्वीकृति प्राप्त हुई है। जो भारतीय

- भारतीय रसायन विज्ञान के क्षेत्र का प्रतिष्ठित पुरस्कार है यह
- प्रो. दीवान सिंह रावत के विशेष योगदान के चलते मिला पुरस्कार

अकादमिक अनुसंधान के इतिहास में एक महत्वपूर्ण उपलब्धि है। उनके दो अन्य अणु ऑटोइम्यून रोगों और डिमेंशिया के उपचार के लिए प्री-क्लीनिकल विकास व अवस्था में हैं। प्रो. रावत के शोध कार्यों को अंतरराष्ट्रीय स्तर पर सराहा गया है और उन्होंने अनेक प्रतिष्ठित वैज्ञानिक पत्रिकाओं में शोध लेख प्रकाशित किए हैं। यह पुरस्कार प्रो. डीएस रावत के लिए विशेष महत्व रखता है क्योंकि उनके पीएचडी निदेशक डॉ. डीएस भाकुनी को भी वर्ष 2010 में यही सम्मान प्रदान किया गया था। इस पुरस्कार की गौरवशाली परंपरा में अब तक भारत रत्न प्रो. सीएन आर राव, पद्म भूषण प्रो. असीमा चट्टर्जी, पद्म भूषण प्रो. सुखदेव, पद्म श्री प्रो. गोवर्धन मेहता (एफआरएस), पद्म श्री प्रो. वीके सिंह, पद्म श्री प्रो. वीएस चौहान, पद्म श्री प्रो. नित्यानंद, पद्मश्री प्रो. जीडी यादव और पद्म भूषण प्रो. एबी रामाराव जैसी विभूतियां शामिल हैं।

## भीमताल के बाईपास मार्ग में तेंदुआ दिखाई देने से फैली दहशत

भीमताल, अमृत विचार : भीमताल के बाईपास मोटर मार्ग में रामलीला ग्राउंड के ठीक पीछे रात करीब 11 बजे तेंदुआ पहुंच गया। दीपावली होने के कारण लोग अपने घरों के समीप ही थे।

इस दौरान लगभग डेढ़ से 2 साल का तेंदुआ चहलकदमी करते हुए पहले करीब 100 मीटर मोटर मार्ग से गुजरा और बाद में एक निर्माण अधीन भवन की छत में लगभग 5 से 7 मिनट तक बैठ रहा।

इस दौरान लोग भी उसको देखते रहे लोगों ने उसका वीडियो भी बनाया। स्थानीय निवासियों ने सवरे व शाम को घूमने वाले लोगों से सतर्कता के साथ घूमने का निवेदन किया है। मालूम हो कि इस मोटर मार्ग के एक तरफ आबादी और दूसरी तरफ घना जंगल है।

## सरोवर नगरी नैनीताल की सैर पर पहुंचने लगे विदेशी सैलानी

- पर्यटकों की संख्या बढ़ने से नगर की रौनक निखर गई

संवाददाता, नैनीताल

अमृत विचार : सरोवर नगरी की सैर पर विदेशी सैलानियों का पहुंचना शुरू हो गया है। मंगलवार को फ्रांस से पहुंचे सैलानियों ने नगर की नैसर्गिक सुंदरता का आनंद उठाया। इधर नगर में सैलानियों की आमद बढ़ने से पर्यटन कारोबारियों के चेहरे खिले हुए नजर आए।

नगर में ऑफ सीजन का टोटा अब समाप्त होते नजर आने लगा है। विदेशी सैलानियों के पहुंचने से नगर की फिजा अधिक निखरी नजर आई। फ्रांस से पहुंचे सैलानियों के दल ने मालरोड, स्नोव्यू, किलबरी,



नैनीताल के बाजार में चहलकदमी करते विदेशी सैलानी। ● अमृत विचार

हिमालय दर्शन व नैनी झील की सैर की। इधर दिल्ली एनसीआर, उत्तर प्रदेश के कई महानगरों के अलावा गुजरात से भी सैलानी बड़ी संख्या में पहुंचे हुए हैं। जिसके चलते नगर का पर्यटन कारोबार में खासी वृद्धि रही। कई होटलों के अधिकांश कमरे पैक

रहे। शाम के समय मालरोड की रंगत में खासी रौनक रही। होटल कारोबारियों का कहना है कि अब महानगरों के वायु प्रदूषण बढ़ने से सैलानी पर्वतीय क्षेत्रों में पहुंचने लगेंगे। इस पूरे सप्ताह सैलानियों के बड़ी संख्या में पहुंचना जारी रहेगा।

## स्थानीय उत्पादों को बढ़ावा दें लोग: भट्ट

संवाददाता, लालकुआं

अमृत विचार: क्षेत्रीय सांसद अजय भट्ट ने दीपावली पर्व के मौके पर लालकुआं बाजार में खरीदारी करते हुए दिए मोमबत्ती व अन्य सामान खरीदने के दौरान उन्होंने क्षेत्रवासियों से स्थानीय लोगों के उत्पादों को खरीदने की सलाह दी।

क्षेत्रीय सांसद अजय भट्ट लालकुआं बाजार में पहुंचे, इस दौरान उन्होंने नगर में दीपावली के दौरान बिक्री होने वाले समान से संबंधित सामग्री जिसमें दिए, मोमबत्ती, धूप व अन्य काफी सामान स्थानीय ठेले वालों से खरीदा, क्षेत्रीय सांसद को लालकुआं बाजार में सामान खरीदते देख भाजपा कार्यकर्ता भी नगर की फिजा अधिक निखरी नजर आई। फ्रांस से पहुंचे सैलानियों के दल ने मालरोड, स्नोव्यू, किलबरी,



लालकुआं बाजार में दीये खरीदते सांसद अजय भट्ट। ● अमृत विचार

सांसद अजय भट्ट ने कहा कि प्रधानमंत्री नरेंद्र मोदी द्वारा लोकल फॉर वोकल का जो नारा दिया है। स्थानीय स्वयंसेवी संस्थाओं एवं कल कारखानों द्वारा निर्मित सामग्री की खरीदारी करने से जहां यहां के स्थानीय व्यवसायियों को लाभ पहुंचेगा, वहीं यहां का पैसा यहीं लगेगा। इस

अवसर पर हल्द्वीचौड़ के मंडल अध्यक्ष रोहित दुम्का, लालकुआं मंडल अध्यक्ष अरुण जोशी, सांसद प्रतिनिधि लक्ष्मण खाती, व्यापार मंडल अध्यक्ष दीवान सिंह बिष्ट, दीपू नयाल, नगर पंचायत के पूर्व अध्यक्ष लाल चंद्र सिंह, महामंत्री राजकुमार सेतिया सहित कई कार्यकर्ता मौजूद थे।



सिटी ब्रीफ

युवक का शव पेड़ में लटक मिला

भीमताल : भीमताल के समीप सात ताल के जंगल में एक वाहन चालक का शव पेड़ में झूलता मिला। मामले की जानकारी देते हुए थानाध्यक्ष संजीत राठौर ने बताया कि मामला सोमवार की रात 9 बजे का है। स्थानीय लोगों ने अवगत कराया कि सात ताल मोटर मार्ग में एक युवक पेड़ में लटका हुआ है। घटना स्थल पर पहुंचकर युवक की शिनाख्त सुरेश राम पुत्र जगदीश निवासी क्वारब के रूप में हुई। वहीं बताया कि युवक भीमताल में टैक्सी चालक का कार्य करता था और जानकारी जुटाने पर पता चला कि पारिवारिक कलह के चलते उसने फांसी लगा ली। वहीं बताया कि शव का पंचनामा भर शव को पोस्टमार्टम के लिए भेज दिया है।

दिवाली के दौरान पारे में आया उछाल

हल्द्वानी : दिवाली के दौरान पारे में हल्का उछाल आया है। अधिककम तापमान 32 डिग्री सेल्सियस दर्ज किया गया है जो सामान्य से दो डिग्री ज्यादा है। पहाड़ों में भी दिन के समय घटक धूप निकल रही है। मुक्तेश्वर मे पारा 21 डिग्री तक पहुंच रहा है। सामान्य दिनों में इन दिनों वहां पारा 18 डिग्री तक रहता है। मौसम विज्ञान केंद्र देहरादून के अनुसार नैनीताल जिले में आने वाले सात दिनों में मौसम खुशाम्मा बना रहेगा और बारिश होने का अनुमान नहीं है। नवंबर से तापमान में गिरावट आना शुरू हो जाएगा।

पूर्व दर्जा मंत्री दुर्गापाल को मातृ शोक

रामनगर : रामनगर में कांग्रेस के वरिष्ठ नेता व राज्य आंदोलनकारी, पूर्व राज्यमंत्री पुष्कर दुर्गापाल की माता नंदी दुर्गापाल का रविवार की रात आकस्मिक निधन हो गया। 96 वर्षीय नंदी दुर्गापाल अपने पीछे नाती पोती से भरा पूरा परिवार छोड़ गई हैं। उनकी अंतिम संस्कार सोमवार को विश्राम घाट किया गया है। उनकी शव यात्रा में भारी संख्या में नगर एवं ग्रामीण क्षेत्र के सभी सामाजिक, राजनीतिक संगठनों से जुड़े लोग शामिल हुए। पूर्व मुख्यमंत्री हरीश रावत, कांग्रेस प्रदेश अध्यक्ष कण मेहरा, नगर पालिका अध्यक्ष हाजी मोहम्मद अकरम, पूर्व पालिकाध्यक्ष भागीरथ लाल चौधरी, पूर्व पालिकाध्यक्ष उर्मिला चौधरी, ब्लॉक प्रमुख मंजु नेगी, ज्येष्ठ उप प्रमुख संजय नेगी, पूर्व विधायक रणजीत सिंह रावत, पूर्व ब्लॉक प्रमुख रेखा रावत, भाजपा नेता इंंदर रावत एवं विधायक दीवान सिंह बिष्ट ने अपनी शोक संवेदना व्यक्त की है।

चीनियों को खदेड़ने वाले जांबाजों को किया नमन, याद की शहादत

कार्यालय संवाददाता, हल्द्वानी

अमृत विचार : पुलिस स्मृति दिवस पर चीनी सैनिकों को खदेड़ने वाले भारतीय सैनिकों की शहादत को सीआरपीएफ ग्रुप केंद्र में नमन किया गया। अपने प्राणों का आहुति देने वाले सैनिकों की याद में दो मिनट का मौन रखा गया और उनके चित्रों के समक्ष श्रद्धा-सुमन अर्पित किए गए।

काठगोदाम स्थित ग्रुप केंद्र में पुलिस उप महानिरीक्षक शंकर दत्त पांडे ने कहा, 21 अक्टूबर 1959 में केन्द्रीय रिजर्व पुलिस बल ने लद्दाख (जम्मू व कश्मीर) के हॉट स्पिंग के बर्फ से ढके दुर्गम इलाके में तीसरी बटालियन की मात्र एक कंपनी के 21 जवानों के गश्ती दल

कुमाऊं में दो दिन मनाया गया दीपावली पर्व

शहर के कई क्षेत्रों में 20 तो अन्य इलाकों के साथ पहाड़ में 21 अक्टूबर को मनी दिवाली

संवाददाता, हल्द्वानी

अमृत विचार: कुमाऊं में इस बार दिवाली का त्योहार दो दिन मनाया गया। मैदानी क्षेत्रों में दीपावली का पर्व 20 अक्टूबर को धूमधाम से मनाया गया, जबकि पहाड़ी क्षेत्रों में में दिवाली 21 अक्टूबर को मनाई गई। शहर में जहां पहले ही दिन बाजारों में रौनक रही, घर-घर में दीप जलाए गए और पटाखों की गूंज सुनाई दी, वहीं पर्वतीय क्षेत्रों में एक दिन बाद घरों में दीपक जलाए गए और देवी लक्ष्मी की पूजा की गई। महालक्ष्मी के स्वागत के लिए लोगों ने अपने घरों और मंदिरों को दुल्हन की तरह सजाया। शुभ मुहूर्त में लोगों ने घरों में मां लक्ष्मी की विधि-विधान से पूजा की। लोगों ने रंगोली बनाकर समृद्धि की देवी का स्वागत किया। कुमाऊं की विशिष्ट परंपरा के तहत, पर्वतीय क्षेत्रों के साथ ही घरों में गन्ने के तनों से महालक्ष्मी की मूर्तियां बनाई गईं। इन मूर्तियों को खील-खिलौनों और विभिन्न प्रकार की मिठाइयों के बीच श्रद्धापूर्वक विराजमान किया गया। महालक्ष्मी की पूजा के लिए मिट्टी से बनी भगवान गणेश और देवी लक्ष्मी की मूर्तियां खूब खरीदी गईं।

दिवाली वीकेंड पर भी सुनसान रहा नैनीताल

संवाददाता, नैनीताल

अमृत विचार: दीपावली जैसे बड़े त्योहार के मौके पर भी इस बार सरोवर नगरी नैनीताल में सन्नाटा पसरा रहा। जहां पिछले वर्षों में दीपावली पर पर्यटकों की भारी भीड़ उमड़ती थी, वहीं इस बार शहर की सड़कों, होटलों और मॉल रोड पर रौनक नदारद रही। होटल व्यवसायियों के अनुसार, इस बार करीब 80 प्रतिशत होटल खाली रहे, जिससे पर्यटन कारोबारियों को भारी निराशा हाथ लगी है। होटल एसोसिएशन के सचिव वेद शाह ने बताया कि नैनीताल में उस्मान कांड के बाद से शहर के पर्यटन को पूरी तरह से ग्रहण लग गया। अप्रैल के बाद से नैनीताल में पर्यटन कारोबार लगातार गिर रहा है। दीपावली वीकेंड पर अच्छे



दीपावली पर मंगलवार को रोशनी से सराबोर हल्द्वानी शहर का एक दृश्य। ● अमृत विचार

दिवाली पर्व पर बच्चों और बड़ों ने जमकर आतिशबाजी की और लोगों ने एक-दूसरे को दिवाली के बाजारों में दोनों ही दिन खरीदारों की भारी भीड़ उमड़ी। लोगों ने जमकर मिठाइयों, कपड़ों, पूजन सामग्री और सजावट के सामान की खरीदारी की। व्यापारियों ने ग्राहकों की सुविधा को देखते हुए दोनों दिन अपनी दुकानें खुली रखीं।



हल्द्वानी में दीये जलाती एक महिला।



हल्द्वानी में एक घर में सजाई गई रंगोली।

जाने के कारण, व्यापारियों को भी इस बार अच्छा कारोबार करने का मौका मिला। शहर और कस्बों के बाजारों में दोनों ही दिन खरीदारों की भारी भीड़ उमड़ी। लोगों ने जमकर मिठाइयों, कपड़ों, पूजन सामग्री और सजावट के सामान की खरीदारी की। व्यापारियों ने ग्राहकों की सुविधा को देखते हुए दोनों दिन अपनी दुकानें खुली रखीं।



हल्द्वानी में दीपावली पर लक्ष्मी पूजन करता एक परिवार। ● अमृत विचार

कालाढूंगी में धूमधाम से मना दिवाली पर्व

कालाढूंगी: कालाढूंगी क्षेत्र में दिवाली पर्व हर्षोल्लास से मनाया गया। कालाढूंगी, कोटाबाग, बैलपड़ाव व चकलुवा में दो दिन लक्ष्मी पूजन किया गया। अधिकांश लोगों ने मंगलवार को लक्ष्मी पूजन किया। दीपावली पर्व पर घरों, सड़कों और बाजारों को दीपों, झालरों और रंग-बिरंगी लाइटों से सजाया गया।

लोगों ने घरों में लक्ष्मी-गणेश की पूजा की, एक-दूसरे को मिठाई खिलाई और पटाखों से आसमान रोशन किया। नगर व ग्रामीण क्षेत्रों में दीपों, झालरों और फूलों से सजाया गया, जिससे पूरा क्षेत्र जगमगा उठा। बाजारों में खरीदारी के लिए भारी भीड़ देखी गई, खास तौर पर मिठाइयों, दीपों और पटाखों की दुकानों पर, महिलाओं ने घरों में देवी लक्ष्मी और गणेश की विधिवत पूजा-अर्चना की और परिवार की सुख-समृद्धि की कामना की।

आज गोवर्धन पूजा, जानें मुहूर्त

संवाददाता, हल्द्वानी

अमृत विचार: गोवर्धन पूजा का त्योहार आज बुधवार को मनाया जाएगा। इस दिन गोवंश की पूजा जाती है। गोवर्धन पूजा का महत्व धार्मिक मान्यताओं के अनुसार, भगवान श्रीकृष्ण ने इंद्रदेव का अभिमान तोड़ने के लिए ब्रजवासियों से गोवर्धन पर्वत की पूजा करने को कहा था, तभी से यह परंपरा शुरू हुई। जब इंद्र ने गुस्से में भीषण वर्षा की, तब श्रीकृष्ण ने अपनी छोटी उंगली पर गोवर्धन पर्वत उठाकर सात दिन तक ब्रजवासियों को शरण दी थी। इसीलिए इस दिन गोवर्धन पर्वत को भगवान का स्वरूप मानकर उसकी पूजा जाती है। पंडित रमेश जोशी ने बताया कि गोवर्धन पूजन के शुभ योग इस साल गोवर्धन पूजन के दिन तुला राशि में सूर्य, चंद्रमा और बुध की युति रहेगी, जिससे बुधादित्य योग और त्रिभूही योग बन रहा है।



इसके साथ ही इस दिन प्रीति योग और आयुष्मान योग भी बन रहा है, जिससे इस दिन का महत्व और भी अधिक हो गया है। गोवर्धन पूजा शुभ मुहूर्त सुबह 6 बजकर 26 मिनट से 8 बजकर 42 मिनट तक है। आगे पंडित जोशी ने बताया कि स्नान के बाद व्रत का संकल्प लें। आंगन या पूजा स्थल पर गाय के गोबर से गोवर्धन



पंचायत घर में एक घर के बाहर आतिशबाजी करते बच्चे व बड़े। ● अमृत विचार



दिवाली पर जरूरतमंदों को बैग बांटते भाजपा प्रदेश प्रवक्ता विकास भगत।

विकास भगत ने जरूरतमंदों के साथ मनाई दीपावली

हल्द्वानी, अमृत विचार : भाजपा प्रदेश प्रवक्ता विकास भगत ने बैलपड़ाव की ग्राम सभा रतनपुर के बिसनपुर में ग्रामीणों और उनके च्यारे बच्चों के साथ दीपावली मनाई और उन्हें शुभकामनाएं दीं। विकास भगत हर वर्ष शुभ अवसरों और मांगलिक कार्यों में बच्चों के बीच खुशियां मनाते हैं, जरूरतमंदों की सहायता करते हैं। उन्होंने मिष्ठान वितरण के साथ-साथ बच्चों को स्कूल बैग, कपड़े और खाद्य सामग्री भी वितरित की। इस दौरान सुरेन्द्र बोहरा, कृपाल सिंह समू, भगवान तिवारी, विक्रम जंतवाल, हरदेव सिंह, गुरनाम सिंह, लवप्रती सिंह आदि मौजूद रहे।

नैनीताल तक रेल लाइन की मांग

हल्द्वानी : समाज सेवियों ने काठगोदाम से नैनीताल तक ट्रेन चलाने की मांग की है। उन्होंने रेल मंत्री अश्वनी वैष्णव को पत्र भजा है, जिसमें कहा है कि अब काठगोदाम से नैनीताल तक रेल चलाना नितांत अनिवार्य हो गया है। समाजसेवी हेमंत गौनिया, जगमोहन बगड़वाल, गोविंद बल्लभ भट्ट, दिनेश सिंह, अजय गुप्ता, मनीष पाल, रुपा अधिकारी, खट्टी बिष्ट, कविता बिष्ट, रेखा रानी, कला, दीपक शर्मा, मनोज अग्रवाल आदि ने पत्र भेजा है। जिसमें उन्होंने कहा कि कैचै धाम में अब यात्रियों की संख्या बढ़ रही है और साथ ही नैनीताल, नौकुचियाताल, सातताल, भीमताल आदि के लिए पहले से ही यात्रियों की भीड़ थी। इस वजह से काठगोदाम से नैनीताल और काठगोदाम से भवाली सड़क पर वाहनों का दबाव बढ़ता जा रहा है। इसलिए रेल लाइन का निर्माण जरूरी है।

पर्वत का प्रतीक बनाएं। पर्वत के चारों ओर मिट्टी के छोटे-छोटे टीले बनाकर उन पर दीपक जलाएं। भगवान श्रीकृष्ण, बलराम, गो माता और गोवर्धन पर्वत की मूर्ति या चित्र स्थापित करें। पूजा में दूध, दही, घी, शहद, जल, पुष्प, धूप, दीप और अन्नकूट का भाग लगाएं। परिवार के सभी सदस्य एक साथ गोवर्धन परिक्रमा करें।

दीपावली पर लोगों ने जमकर की ऑनलाइन साइट्स से खरीदारी

संवाददाता, हल्द्वानी

अमृत विचार: इस वर्ष दीपावली पर ऑनलाइन खरीदारी में जबरदस्त उछाल देखने को मिला। ऑनलाइन साइट्स पर त्योहारी ऑफर्स और भारी छूट के चलते लाखों ग्राहकों ने डिजिटल प्लेटफॉर्म से शॉपिंग करना बेहतर समझा। स्मार्टफोन, इलेक्ट्रॉनिक्स, सजावटी लाइट्स, उपहार पैक, कपड़े और मिठाइयों की ऑनलाइन मांग में बढ़ती दर्ज की गई। कंपनियों के मुताबिक, बिक्री में 25 से 30 प्रतिशत तक का इजाफा हुआ है, जो अब तक के रिकॉर्ड्स में सबसे अधिक है। आसान रिटर्न पॉलिसी, कैशबैक ऑफर्स और

पहले में सिर्फ बाजार से खरीदारी करता था, लेकिन इस बार बच्चों के कहने पर कुछ सामान ऑनलाइन मंगाया। अनुभव अच्छा रहा। समय की भी बचत हुई और वैरायटी भी ज्यादा मिली। -अशोक अग्रवाल

मैंने इस बार कपड़े, जूते और डेकोरेशन आइटम्स ऑनलाइन मंगाए। ट्रेंडिंग चीजें आसानी से मिल गईं और रिटर्न/एक्सचेंज भी इसमें आसान रहता है। ऑनलाइन शॉपिंग अब पहले से कहीं ज्यादा सुविधाजनक हो गई है। -सुनीता मिश्रा

घर बैठे शॉपिंग की सुविधा ने उपभोक्ताओं को पारंपरिक बाजारों के बजाय ऑनलाइन विकल्पों की ओर आकर्षित किया। स्थानीय निवासी संजय बिष्ट ने बताया कि त्योहारी भीड़ और ट्रैफिक से बचने के लिए मैंने इस बार दीपावली की सारी खरीदारी ऑनलाइन की।

ऑफिस की व्यस्तता के कारण बाहर जाकर खरीदारी करना मुश्किल था, इसलिए मैंने मोबाइल और कुछ फिफ्ट्स ऑनलाइन ऑर्डर कर दिए। फेस्टिव ऑफर्स ने अच्छे डिस्काउंट भी दिलाया। -राहुल वर्मा


इस बार मैंने घर की सजावट, दीप और मिठाइयां सब कुछ ऑनलाइन मंगाया। भीड़-भाड़ से बचाव भी हुआ और समय भी बचा। जो चीजें बाजार में महंगी मिल रही थीं, वही ऑनलाइन सस्ते दाम में मिल गईं। -सीमा गुप्ता

संवाददाता, हल्द्वानी

संवाददाता, हल्द्वानी

संवाददाता, हल्द्वानी

अमृत विचार: जैसे-जैसे तापमान गिरने लगता है, वैसे-वैसे कई मौसमी बीमारियों का खतरा भी बढ़ जाता है। डॉक्टरों के मुताबिक, खासतौर पर बुजुर्ग, बच्चे और पहले से बीमार लोग ठंड में ज्यादा प्रभावित होते हैं। डॉक्टरों के अनुसार वायरल, हड्डी रोग, अस्थमा, हृदय रोग और त्वचा रोग जैसी बीमारियां बढ़ने लगती हैं। अगर हम अपनी सेहत का थोड़ा ध्यान रखें तो कई बीमारियों से बच सकते हैं। साथ ही उनको ज्यादा सतर्क रहने की जरूरत होती है जो पहले से ही बीमारियों को झेल रहे हैं।



डॉक्टरों के अनुसार सर्दी-जुकाम और फ्लू हो जाते हैं। इसके लक्षण गले में खराश, नाक बहना, छींक आना, हल्का बुखार है। इसके लिए हल्के गरम पानी से गरारे, विटामिन सी युक्त आहार, पर्याप्त आराम करना चाहिए। इससे बचाव के लिए ठंड से बचें, गर्म कपड़े पहनें, भीड़भाड़ में मास्क पहनें।

साथ ही ठंड के दिनों में ब्रोंकाइटिस और अस्थमा हो जाता है। इसमें भी खांसी, सांस लेने में तकलीफ, सीने में जकड़न होती है। इसमें डॉक्टर द्वारा बताए गए इनहेलर या दवाइयों का सेवन। बचाव में धूल व धुएं से बचाव, गरम पानी का सेवन, ठंडी हवा से चेहरे को ढकना चाहिए। इसके अलावा सर्दियों में निमोनिया

की भी समस्या हो जाती है। इसमें तेज बुखार, खांसी के साथ बलगम, तेज ठंड लगना, सांस फूलना होता है। इससे बचाव के लिए शरीर को गर्म रखना, साफ-सफाई का ध्यान रखना चाहिए। सर्दियों में हृदय संबंधी समस्याएं हो जाती हैं। इसके लक्षण सीने में दर्द, ब्लड प्रेशर का असंतुलन, थकावट होती है। ठंडी सुबह में टहलने से बचें, शरीर को गरम रखें, नियमित जांच करानी चाहिए। सर्दियों में जोड़ों का दर्द की समस्या होती है। इसमें जोड़ों में सूजन और दर्द, चलने में दिक्कत। हल्की एक्सरसाइज, गर्म सेंक, दर्द निवारक दवाइयां देनी चाहिए। लोगों को गर्म कपड़े पहनने के साथ व्यायाम करना चाहिए।

संवाददाता, हल्द्वानी

अमृत विचार: रामड़ी जसुवा क्षेत्र में पेयजल संकट गहराता जा रहा है। ट्यूबवेल के खराब होने के कारण पिछले कई दिनों से क्षेत्र में पानी की आपूर्ति पूरी तरह ठप है। स्थिति यह है कि लोगों को निजी टैंकर मंगवाकर पानी की जरूरतें पूरी करनी पड़ रही हैं। दीपावली जैसे बड़े पर्व पर भी पानी न मिलने से लोगों में नाराजगी बढ़ गई है। स्थानीय निवासी दीपक सिंह ने बताया कि कई बार जल संस्थान से शिकायत की गई, लेकिन अब तक कोई ठोस समाधान नहीं निकल पाया है। त्योहार की तैयारी के बीच पानी की किल्लत ने लोगों

- पेयजल आपूर्ति ठप, टैंकर मंगाने को मजबूर ग्रामीण
- दीपावली पर्व पर पानी न आने से क्षेत्र के हजारों लोग परेशान

की मुश्किलें और बढ़ा दी हैं। गांव निवासी बीना देवी का कहना है कि त्योहार पर साफ-सफाई, पकवान और पूजा के लिए पानी की सबसे ज्यादा जरूरत होती है, लेकिन हमें मजबूरी में टैंकर मंगवाना पड़ रहा है, जो सभी के लिए संभव नहीं है। दूसरी ओर, जल संस्थान के सहायक अभियंता रविन्द्र कुमार का कहना है कि ट्यूबवेल में आई तकनीकी खराबी को दूर करने का कार्य तेजी से चल रहा है। जल्द ही सप्लाई बहाल कर दी जाएगी।



# जिले में पुलिस स्मृति दिवस पर याद किए शहीद जवान

इयूटी के दौरान चार पुलिसकर्मी हुए थे शहीद, एसएसपी ने पुष्पचक्र अर्पित कर दी सलामी, दायित्वों का निर्वहन करने का आह्वान

संवाददाता, रुद्रपुर

**अमृत विचार :** अपने दायित्वों का निर्वहन करते हुए प्राणों की आहुति देने वाले पुलिसकर्मियों को पुलिस स्मृति दिवस पर भावपूर्ण श्रद्धांजलि दी गई और सलामी देकर सम्मान दिया गया। इस दौरान एसएसपी ने कहा कि जवानों की शहादत को कभी भुलाया नहीं जा सकता है।

मंगलवार को एसएसपी मणिकांत मिश्रा अधीनस्थों के साथ पुलिस लाइन पहुंचे। जहां उन्होंने शहीद स्मारक पर डयूटी के दौरान अपनी शहादत देने वाले जनपद के चार पुलिसकर्मियों के चित्र पर पुष्पचक्र अर्पित किए और सलामी देकर सम्मान दिया। पुलिस स्मृति दिवस का उद्देश्य यही है कि शहीद जवानों की आहुति को याद किया जा सके,क्योंकि शहादत कभी भुलाई नहीं जा सकती है। बताया कि जनपद से एक पुलिसकर्मी धनराज सिंह डयूटी के दौरान शहीद हुए थे। उन्होंने कहा कि समाज की सुरक्षा का जिम्मा पुलिस विभाग पर है और दायित्वों का निर्वहन करने वाले शहीद जवानों के बदैलत ही जनता का विश्वास खाकी पर हुआ है। इस मौके पर एसपी क्राइम निहारिका तोमर, एसपी सिटी उत्तम सिंह नेगी, सीओ सदर प्रशांत कुमार, एसपी काशीपुर अभय प्रताप सिंह आदि मौजूद रहे।



शहीद पुलिसकर्मियों को सलामी देते एसएसपी मणिकांत मिश्रा। ● अमृत विचार

## 57वीं वाहिनी सशस्त्र सीमा बल परिसर में शहीदों को दी श्रद्धांजलि

सितारगंज : पुलिस स्मृति दिवस के अवसर पर 57वीं वाहिनी सशस्त्र सीमा बल परिसर में श्रद्धांजलि समारोह का आयोजन किया गया। मंगलवार को एसएसबी कमांडेंट मनोहर लाल के नेतृत्व में अधिकारियों, अधिकारी एवं जवानों ने शहीद पुलिसकर्मियों को नमन करते हुए दो मिनट का मौन रखकर उन्हें श्रद्धांजलि अर्पित की। वहीं, कमांडेंट मनोहर लाल ने कहा कि 21 अक्टूबर सिर्फ एक तारीख नहीं बल्कि प्रेरणा का प्रतीक है। कहा कि साल 1959 में लद्दाख के हॉट सिंग्रस रीजन में सीआरपीएफ के 10 वीर जवानों ने देश की सीमाओं की रक्षा करते हुए सर्वोच्च बलिदान दिया था। उनके इस अदम्य साहस, कर्तव्य निष्ठा और देशभक्ति की स्मृति में हर साल पुलिस स्मृति दिवस मनाया जाता है। उन्होंने कहा कि यह दिन न केवल हमें अपने शहीद साथियों की वीरता को याद करने का अवसर देता है बल्कि यह आत्ममंथन का भी समय है कि हम उनकी विरासत को कैसे आगे बढ़ाएं और अपने कर्तव्यों का निर्वहन और अधिक संवेदनशीलता, दक्षता एवं ईमानदारी से करें। कमांडेंट मनोहर लाल ने बल के सभी जवानों से आह्वान किया कि वे समाज में शांति, सुरक्षा और न्याय की स्थापना के लिए सदैव समर्पित रहें तथा जनता और पुलिस के बीच विश्वास की डोर को और अधिक मजबूत बनाने में अपना योगदान दें। इस मौके पर उप कमांडेंट दीपक सिंह जायाड़ा, उप निरीक्षक अमित कुमार, सहायक उप निरीक्षक हीरा सिंह, राजू कुमार सिंह, मुख्य आरक्षी नरेंद्र राम आदि मौजूद रहे।



एसएसबी चौकी पर शहीद पुलिसकर्मियों को श्रद्धांजलि देते जवान। ● अमृत विचार

## एसएसबी ने शहीद पुलिसकर्मियों को किया नमन

खटीमा : पुलिस स्मृति दिवस पर 57वीं वाहिनी सशस्त्र सीमा बल सितारगंज की सीमावर्ती चौकियों पर श्रद्धांजलि कार्यक्रम आयोजित कर शहीद पुलिसकर्मियों को श्रद्धांजलि दी। पुलिस स्मृति दिवस पर एसएसबी चौकी मेलाघाट, नारायण नगर और सीमलघाट में श्रद्धांजलि कार्यक्रम आयोजित किया गया। कार्यक्रम की अध्यक्षता निरीक्षक मोहर सिंह, वीरेंद्र सिंह बसंता एवं हरेंद्र सिंह ने की। जवानों ने शहीद पुलिसकर्मियों को नमन करते हुए दो मिनट का मौन रखकर उन्हें श्रद्धांजलि अर्पित की। चौकी प्रभारी ने शहीदों की शहादत को याद करते हुए कहा कि वह हमें वीरता की सीख देते हैं। यह भी कहा कि यह दिवस न केवल शहीद साथियों की वीरता को याद करने का अवसर प्रदान करता है बल्कि यह आत्ममंथन का भी समय है कि हम उनकी विरासत को कैसे आगे बढ़ाएं। इस अवसर पर सहायक उप निरीक्षक सुंदर सिंह, अखलदेव, लक्ष्मण सिंह, लक्ष्मी सिंह, जय प्रकाश, गौरभ कुमार, भूपेंद्र सिंह आदि मौजूद रहे।



सितारगंज में शहीदों को श्रद्धांजलि देते कमांडेंट मनोहर लाल। ● अमृत विचार

# बार-बार जानलेवा हमला करने का आरोप

संवाददाता, किच्छा

## अमृत विचार:

कोतवाली अंतर्गत ग्राम तुर्कागौरी में दबंग युवक द्वारा पीड़ित युवक के साथ मारपीट किए जाने का मामला प्रकाश में आया है। आरोप है कि पीड़ित के साथ आरोपी के साथियों द्वारा धोखे से बुलाकर मारपीट की गई तथा आरोपी के परिजनों से शिकायत करने पर उनके द्वारा भी गाली गलौज कर मारपीट करते हुए हमला किया गया।

कोतवाली पुलिस को दो शिकायत में ग्राम तुर्कागौरी निवासी नीरज कुमार ने बताया कि विगत 18 सितंबर की रात्रि करीब 9 बजे ग्राम स्थित उमेश प्रधान की दुकान पर आरोपी मानव सक्सेना द्वारा पीड़ित के साथ मारपीट की गई। पीड़ित ने बताया कि घटना के अगले दिन रात्रि करीब 9 बजे ग्राम निवासी

## बस में कार से खरोंच लगने पर चालकों में हुई मारपीट

किच्छा : रुद्रपुर – किच्छा राष्ट्रीय राजमार्ग पर लालपुर में बस में कार से खरोंच लगने की मामूली बात पर कार चालक एवं बस चालक के बीच मारपीट हो गई। पुलिस ने कार चालक की शिकायत पर बस चालक तथा उनके साथियों के खिलाफ मुकदमा दर्ज कर जांच शुरू कर दी है। कोतवाली पुलिस को दी शिकायत में कोतवाली अंतर्गत ग्राम शिमला पिस्तौर निवासी दिवाकर ने बताया कि 5 अक्टूबर की रात्रि करीब 11 बजे वह अपनी नई स्विफ्ट डिजायर कार से अपने मित्र विवेक, सुशील, स्वदेश सिंह एवं अंकित तिवारी के साथ लालपुर से घर लौट रहा था, इसी दौरान आड़िछा कॉलोनी के सामने निजी बसें के चालक विक्की ने सड़क पर खड़ी सवारियों को बैटाने के लिए अचानक बस को ब्रेक मार दी। जिसके चलते कार का अगला हिस्सा बस के टकराने से क्षतिग्रस्त हो और कार पलटने से बच गई। आरोप है कि घटना के बाद बस चालक ने गाली गलौज करते हुए मारपीट का प्रयास किया और बस मरम्मत के नाम पर पैसे की मांग की। पीड़ित के अनुसार पैसे देने से मना करने पर बस चालक ने तीन अन्य लोगों को मौके पर बुला लिया और पीड़ित के साथ मारपीट शुरू कर दी। बीच बचाव करने पर आरोपियों ने पीड़ित के दोस्तों से भी मारपीट की, जिसमें विवेक का एक हाथ टूट गया और पीट पर गंभीर चोट लग गई।

अंकुश यादव ने पीड़ित को फोन कर ग्राम स्थित मंदिर के निकट किसी काम से बुलाया। पीड़ित के मौके पर पहुंचते ही शुभम सक्सेना, दीपक यादव, नसीब अंसारी ने पीड़ित के साथ मारपीट शुरू कर दी। इसी बीच ग्रामीणों के पहुंचने पर आरोपी धमकी देते हुए मौके से फरार हो गए। पीड़ित के अनुसार 21 सितंबर को पीड़ित के

परिवारजन आरोपी दीपक यादव की शिकायत करने उसके घर पहुंचे तो दीपक यादव, शिशुपाल यादव, अनिल यादव ने उनके साथ मारपीट कर पीड़ित की दुकान जलाने की धमकी दी। बताया कि आरोपी मानव सक्सेना के खिलाफ किच्छा कोतवाली में कई आपराधिक मुकदमे दर्ज हैं तथा आरोपी द्वारा आए दिन ग्रामीणों के

साथ लड़ाई झगड़ा एवं मारपीट की जाती है तथा आरोपी से पीड़ित एवं पीड़ित के परिवार को जान माल का खतरा बना हुआ है। पीड़ित के अनुसार आरोपी द्वारा फोन पर दी गई धमकियों की फोन कॉल रिकॉर्डिंग पीड़ित के पास मौजूद है। फिलहाल पुलिस ने आरोपियों के खिलाफ मुकदमा दर्ज कर जांच प्रारंभ कर दी है।

## सिटी ब्रीफ

## राष्ट्रीय स्तर की तैराकी प्रतियोगिता के लिए सर्वोदय का चयन

खटीमा : शहीद हरि किशन शिक्षण संस्थान इंटर कॉलेज अशोक फॉर्म के



11वीं के छात्र सर्वोदय कुमार का राष्ट्रीय स्तर की तैराकी की प्रतियोगिता हेतु चयन हो गया है।

सर्वोदय कुमार ने राष्ट्रीय स्तर की प्रतियोगिता में जगह बनाकर विद्यालय व क्षेत्र का नाम रोशन किया है। वहीं कोच सत्येंद्र कुमार थपलियाल ने बताया कि जिले स्तर की तैराकी प्रतियोगिता सितंबर माह में काशीपुर में हुई थी। जिसमें सर्वोदय ने 400 मीटर की प्रतियोगिता में प्रथम स्थान प्राप्त किया था। इसके साथ ही राज्य स्तर की प्रतियोगिता 17 अक्टूबर को इंदौर गांधी अंतरराष्ट्रीय स्पोर्ट्स कॉम्प्लेक्स इंडोर स्टेडियम हल्द्वानी में आयोजित की गई थी जिसमें सर्वोदय ने 400 मीटर तैराकी में प्रथम स्थान प्राप्त किया था। उन्होंने बताया कि सर्वोदय का राष्ट्रीय स्तर की तैराकी प्रतियोगिता हेतु चयन हो गया है। सर्वोदय दिल्ली तालकटोरा स्थित स्टेडियम में आयोजित होने वाली राष्ट्रीय प्रतियोगिता में प्रतिभाग करेगा।

## खो-खो में रजत पदक विजेता टीम का स्वागत

खटीमा : जेके पब्लिक स्कूल सत्रहमील में आयोजित कार्यक्रम में राज्य स्तरीय खो-खो प्रतियोगिता में प्रथम प्रदक जीतने वाली बालिका की टीम का प्रबंधक अजय कुमार मौर्य और प्रधानाचार्य प्रकाश चंद्र तिवारी ने सम्मानित करते हुए उनके उज्ज्वल भविष्य की कामना की। खो-खो प्रतियोगिता की उप-विजेता टीम में दिपिका मौर्या, तानवी मनीष, ज्योति कुशवाहा, सक्षम, हिमाशु, भावना रही। इस अवसर पर मो. हनीफ, रामगोपाल, प्रभा जोशी, अजय नन्दलाल मौर्य, संदीप कुमार, हेमा, सोनम, ममता, भावना पन्त, आलिश, अलाशिका, आकांक्षा, काजल, अजय कुशवाहा, राजकुमार, आफताब मौजूद रहे।

# सांसद अजय भट्ट का किया स्वागत

## ● आदिवासी रामलीला मैदान चक्कीमोड़ में एक सामुदायिक कक्ष निर्माण को सांसद निधि से पांच लाख रुपये स्वीकृत

संवाददाता, दिनेशपुर

**अमृत विचार:** सांसद अजय भट्ट ने सांसद निधि से पांच लाख रुपये की लागत से रामलीला मैदान चक्कीमोड़ में एक सामुदायिक कक्ष निर्माण के लिए आवंटित किए। इस पर पदाधिकारी ने सांसद भट्ट का जोरदार स्वागत किया।

मंगलवार को आदिवासी रामलीला कमेटी चक्कीमोड़ अध्यक्ष मोहन सिंह पानू के नेतृत्व में पदाधिकारी ने सांसद अजय भट्ट का स्वागत करते हुए आभार व्यक्त किया। कमेटी अध्यक्ष मोहन सिंह पानू ने कहा कि सांसद



दिनेशपुर में सांसद अजय भट्ट का स्वागत करते आदिवासी रामलीला कमेटी अध्यक्ष।

भट्ट ने पिछले वर्ष रामलीला मंचन के दौरान एक सामुदायिक कक्ष निर्माण की घोषणा की थी। सांसद निधि से एक सामुदायिक कक्ष के निर्माण के लिए धनराशि आवंटित होने पर क्षेत्रवासियों ने सांसद भट्ट का आभार व्यक्त किया है। इस मौके पर बरीराई जिंपस प्रतिनिधि

नरेंद्र सिंह कोरंगा उर्फ नम्मू, कमेटी महासचिव पूर्व सुबेदार लाल सिंह नयाल, भाजपा जिला मंडिया प्रभारी योगेश पानू, उपप्रधान गोपाल सिंह ठठोला, सचिव पुष्कर सिंह कोरयारी व जितेंद्र सिंह नयाल, सलाहकार वीर सिंह आदि मौजूद रहे।

# 263 और गांवों को सड़कों से जोड़ा गया

संवाददाता, हल्द्वानी

**अमृत विचार:** राज्य गठन के बाद गांवों को सड़कों से जोड़ने की योजना पर तेजी के साथ काम किया गया है। बीते वित्तीय वर्ष में 263 गांवों को सड़कों से जोड़ दिया गया है। गांवों को सड़कों से जोड़ने की गति ढाई गुना बढ़ाई गई है। राज्य के पहाड़ी क्षेत्रों में कई गांव ऐसे हैं, जहां तक सड़कें नहीं होने से ग्रामीणों को परेशानियां झेलनी पड़ती हैं।

पर्वतीय राज्य उत्तराखंड में सबसे बड़ी समस्या सभी गांवों तक सड़कों का नहीं होना है। जिन गांवों तक सड़कें नहीं हैं, उन गांवों को विकास से जोड़ना मुश्किल होता है। बच्चों

को पैदल स्कूल जाना पड़ता है तो आपात स्थिति में मरीजों को डोली के सहारे अस्पतालों तक पहुंचाना होता है। ऐसे में प्रतिवर्ष सड़क विहिन गांवों को गांवों से जोड़ा जा रहा है। उत्तराखंड सांख्यिकी की बीते वित्तीय वर्ष साल 2024-25 की रिपोर्ट के अनुसार राज्य में 13892 हो गई है। साल 2023 में यह संख्या 13629 थी। साल 2022 में 13536 गांव ऐसे थे जिन्हें सड़कों से जोड़ा जा चुका था। साल 2023-24 के दौरान केवल 93 गांवों को ही सड़कों से जोड़ा गया था। इस लिहाज से बीते वित्तीय वर्ष में करीब ढाई गुना तेज रफ्तार के साथ सड़कों को गांवों से जोड़ा गया है।

संवाददाता, हल्द्वानी

अमृत विचार: डिजिटल क्रांति का पूरा देश में जोर है। साथ ही एक समय डिजिटल लेनेदन जहां एक वर्ग तक ही सीमित था वहीं अब मोबाइल में यूपीआई के माध्यम से डिजिटल लेनदेन हर किसी की पहुंच में आ गया है। जिसका फायदा यह मिला है जहां पहले बिजली बिल भरने के लिए आम इंसान को खिड़की पर खड़े होकर लंबे समय तक इंतजार करना पड़ता था तो वहीं अब कुछ ही सेकेंड में मोबाइल फोन के माध्यम से डिजिटल पेमेंट हो रहा है।

उत्तराखंड ऊर्जा विभाग ने जो

## घर-घर में मां लक्ष्मी की पूजा- अर्चना कर सुख- समृद्धि की कामना

# दिनेशपुर में धूमधाम से मनाई गई दीपावली

संवाददाता, दिनेशपुर

**अमृत विचार:** नगर व ग्रामीण क्षेत्रों में दीपावली पर्व धूमधाम से मनाया गया। क्षेत्र में दो दिन सोमवार व मंगलवार को महालक्ष्मी की पूजन कर सुख -समृद्धि की कामना की। तत्पश्चात बच्चों ने परिजनों के साथ आतिशबाजी की। बाद में प्रसाद वितरण करते हुए एक-दूसरे को दीपावली की बधाई दी।

दीपावली पर्व पर नगर व ग्रामीण क्षेत्र के सभी मंदिरों को बिजली की झालरों से भव्य रूप से सजाया गया था। लोगों ने अपने-अपने घर को एवं घर में बने मंदिरों को सजाया था। इस मौके पर विधायक अरविंद पांडेय,



दिनेशपुर में दीपावली पर परिजनों के साथ आतिशबाजी करते बच्चे। ● अमृत विचार

नगर पंचायत अध्यक्ष मनजीत कौर, दिल्ली भाजपा नेता सुरेश चौबे, जिप पूर्व उपाध्यक्ष त्रिनाथ विश्वास, पूर्व जिपंस मोहन सिंह पानू, बंगाली समाज मोर्चा आप

प्रदेश अध्यक्ष सुभाष व्यापारी, व्यापार मंडल अध्यक्ष राजेश नारंग, युवा व्यापारी नेता चेतन सुखीजा, दीपक मक्कड़, गोपाल चक्रवर्ती, पंकज गोयल उर्फ सोनू,

समाजसेवी कैलाश पाठक, देवेंद्र सिंह धर्मशक्तु उर्फ दीपू आदि जनप्रतिनिधियों ने बधाई देते हुए क्षेत्र में सुख- शांति व समृद्धि की कामना की।

## ● त्योहारी सीजन के बीच पुलिस ने चलाया यातायात चेकिंग अभियान

## ● वाहन चालकों को सुरक्षित ड्राइविंग के लिए किया जागरूक

संवाददाता, अल्मोड़ा

**अमृत विचार:** त्योहारी सीजन के बीच पुलिस और परिवहन विभाग ने संयुक्त रूप से यातायात चेकिंग अभियान चलाया। इस दौरान नियमों के उल्लंघन पर 40 लोगों पर चालानी कार्रवाई की गई। वहीं, वाहन चालकों को सुरक्षित ड्राइविंग के लिए जागरूक किया गया।

एसएसपी देवेंद्र पींचा ने त्योहारी सीजन के दृष्टिगत सड़क दुर्घटनाओं की रोकथाम व यातायात नियमों का उल्लंघन करने वाले वाहन चालकों पर



अल्मोड़ा में पुलिस ने यातायात चेकिंग अभियान चलाया। ● अमृत विचार

कड़ी कार्रवाई करने के निर्देश दिए हैं। इसी क्रम में पुलिस और परिवहन विभाग की संयुक्त टीम ने जिलेभर के अलग-अलग स्थानों में चेकिंग अभियान चलाया।

चेकिंग अभियान के दौरान

दोषपूर्ण नंबर प्लेट, वाहन के खिड़कियों के शीशों पर काली फिल्म लगाने वालों व यातायात नियमों का उल्लंघन करने वाले कुल 40 वाहन चालकों के विरुद्ध मोटर वातायात नियमों के तहत चालानी कार्रवाई की गई। साथ

## ● व्यापारी की कार को पत्थरबाजी कर किया क्षतिग्रस्त

वह बाहर निकले और आरोपियों से बाइक से पटाखे चलाने को मना किया। आरोप है कि बाइक पटाखा बजाने से मना करने पर आरोपियों ने पीड़ित हरि सिंह के साथ वाली गलौज व मारपीट शुरू कर दी इसी बीच तमाम मोहल्ले वालों के आने पर तीनों आरोपी थोड़ी देर में दोबारा आने की धमकी देते हुए मौके से फरार हो गए। पीड़ित ने बताया कि करीब आधे घंटे बाद तीनों आरोपियों के साथ करीब दो दर्जन लाठी डंडों से लैस युवकों ने पीड़ित के घर धावा बोल दिया और पीड़ित के साथ मारपीट की एवं बीच बचाव में आए परिजनों के साथ भी गाली- गलौज तथा मारपीट की गई। घटना में पीड़ित व्यापारी की वृद्ध माता सत्या रानी, पत्नी एकता रानी, पुत्र अभिजोत सिंह एवं नवजोत सिंह, चचेरा भाई हरभजन सिंह गंभीर रूप से घायल हो गए, जिन्हें इलाज के लिए तुरंत नगर के सरकारी अस्पताल में भर्ती कराया गया। पीड़ित ने आरोप लगाया कि आरोपियों ने व्यापारी के घर के बाहर खड़ी रिट्ज कार में तोड़फोड़ एवं पत्थरबाजी करते हुए कार के सभी शीशे चकनाचूर कर दिए। सभी आरोपी जान से मारने की धमकी देते हुए फरार हो गए।



बीफ न्यूज

दुकान का शटर तोड़कर हजारों के मोबाइल किए पार

काशीपुर : चोर शटर तोड़कर मोबाइल की दुकान से हजारों के मोबाइल चोरी कर फरार हो गए। चोर दुकान से लैपटॉप, एलसीडी और मोबाइल चुराकर ले गए। पुलिस ने दुकान स्वामी की तहरीर के आधार पर चोरों के खिलाफ मुकदमा दर्ज कर उनकी तलाश शुरू की है। मुहआखेड़ागंज निवासी फईम अहमद ने कुंडा थाना पुलिस को तहरीर सौंपी। बताया कि उसकी जसपुर रोड पर बैलजूड़ी में मोबाइल की दुकान है। बीती 9 अक्टूबर की रात चोर ने उसकी दुकान का शटर तोड़कर अलग- अलग कंपनी के 12 मोबाइल फ़ोन, एक लैपटॉप एचपी कंपनी का, 1 एलसीडी सैमसंग कंपनी, 1 साउंड बॉक्स छेटा स्पाइस कंपनी का चोरी कर लिया। पुलिस ने तहरीर के आधार पर अज्ञात चोरों के खिलाफ मुकदमा दर्ज कर मामले की जांच एसआई दीपक चौहान के सुपुर्द की है।

दो किलो गांजे के साथ नशा तस्कर गिरफ्तार

काशीपुर : पुलिस ने गश्त के दौरान एक नशा तस्कर को गिरफ्तार कर उसके कब्जे से दो किलो से अधिक गांजा बरामद किया है। पुलिस ने आरोपी का एनडीपीएस एक्ट में चालान किया है। प्रतापपुर चौकी पुलिस ने गश्त के दौरान प्रतापपुर गांव रोड से बाइक पर सवार युवक को गिरफ्तार कर उसके कब्जे से बैग के अंदर से दो किलो 300 ग्राम गांजा बरामद किया है। आरोपी की पहचान ग्राम रम्पुरा निवासी अजय सिंह के रूप में हुई। पुलिस ने उसकी बाइक भी सीज की है। पुलिस ने आरोपी का एनडीपीएस एक्ट में चालान किया है। पुलिस टीम में एसआई सीरध कुमार भारती, देवेंद्र सिंह सामन्त, कांस्टेबल दीपक जोशी, इंद्र कुमार व सुरेंद्र कुमार शामिल रहे।

रास्ते में घेरकर युवक को पीटा

बाजपुर : काम करके घर लौट रहे युवक को रास्ते में घेरकर कुछ युवकों ने गाली-गलौज करते हुए हमला कर दिया। मामले को लेकर कोतवाली पहुंचे पीड़ित पक्ष ने नामजद तहरीर देकर कार्रवाई की मांग की है। ग्राम मुड़िया कलां निवासी आशिक अली ने पुलिस को बताया कि उसका बेटा फरमान सोमवार की देर रात करीब नौ बजे अपने काम से घर लौट रहा था। आरोप है कि इसी बीच छह-सात युवकों ने उसे रास्ते में रोक कर गाली-गलौज शुरू कर दी। इतना ही नहीं हमलावरों ने लाठी-डंडों से बेटे की जमकर पिटाई कर दी तथा जान से मारने की धमकी दी।

भैया दूज पर भी खुले रहेंगे धान क्रय केंद्र

काशीपुर : गोवर्धन, भैया दूज के अवकाश होने पर भी मंडी समिति के धान क्रय केंद्र खुले रहेंगे। काशीपुर के धान क्रय केंद्र पर किसान धान बेच सकते हैं। 20 अक्टूबर को दीपावली के चलते धान क्रय केंद्र बंद रहे। दीपावली के बाद खुले क्रय केंद्रों पर किसान धान लेकर पहुंचे थे और धान बेचा। इन केंद्रों पर अब तक 1.50 लाख विंटल धान की खरीद हुई है। मंडी समिति के सचिव योगेश तिवारी ने बताया कि गोवर्धन, भैया दूज का अवकाश 22 और 23 को है, लेकिन इस दौरान धान क्रय केंद्र खुले रहेंगे। धान क्रय पर किसान अपना धान बेच सकेंगे।

कोतवाली में तहरीर देकर सुरक्षा की गुहार लगाई

बाजपुर : पुराने विवाद के चलते रास्ते में रोक कर गाली-गलौज और जान से मारने की धमकी देने का आरोप लगाते हुए पीड़ित ने कोतवाली में तहरीर देकर सुरक्षा की गुहार लगाई है। वार्ड-12 मोहल्ला भौना कालोनी निवासी शिवा ने पुलिस को बताया कि बीस अक्टूबर को वह घर से बाजार जा रहा था। आरोप है कि तभी उसके चवरे भाई ने पुरानी रंजिश के चलते रास्ते में रोक लिया और गाली-गलौज शुरू कर दी।

अवर अभियंता के खाते से उड़ाए चार लाख रुपये

संवाददाता, काशीपुर

अमृत विचार: मोबाइल चोरी होने के बाद साइबर ठग ने अवर अभियंता के बैंक खाते से लगभग चार लाख रुपये पार कर दिये। मामले को खुलासा तब हुआ जब अभियंता ने अपने खाते का बैंलेंस चेक किया। उन्होंने आईटीआई थाने में तहरीर देकर कार्रवाई की मांग की है। पुलिस ने तहरीर के आधार पर मुकदमा दर्ज कर जांच शुरू कर दी है।

जाकिर हुसैन निवासी 132 केवी सब स्टेशन, विद्युत विभाग में अवर अभियंता के पद पर तैनात हैं। जाकिर हुसैन ने पुलिस को तहरीर सौंपी। बताया कि उनकी मोबाइल 7 औपचारिक की शाम करीब सात बजे जेब से चोरी हो गया था।

खेड़ा बस्ती में खुले में बना रहा था मांस, नजदीक ही धार्मिक स्थल भी बना हुआ है, विधायक के तेवर के बाद हरकत में पुलिस दीपावली पर भावनाएं आहत करने के बाद भड़के विधायक अरोरा

संवाददाता, रुद्रपुर

अमृत विचार : खेड़ा बस्ती में उस वक्त तनाव की स्थिति पैदा हो जब दीपावली की शाम एक हिन्दू परिवार के घर के सामने खुलेआम मांस पकाने का मामला सामने आया। विशेष समुदाय की इस हरकत की भनक लगते ही स्थानीय विधायक भी भड़क उठे और जमकर हंगामा शुरू हुआ। सूचना मिलते ही पुलिस ने विधायक के आक्रोश को शांत करवाया और आरोपी के खिलाफ कार्रवाई का आश्वासन भी दिया।

खेड़ा बस्ती स्थित धार्मिक स्थल के करीब रहने वाले हरिओम नाम के व्यक्ति के घर के बाहर खुली सड़क पर एक विशेष समुदाय के



चौकी प्रभारी का घेराव करते विधायक व स्थानीय लोग। ● अमृत विचार

लोग मांस बनाकर परोसने लगे। जब हरिओम ने धार्मिक भावनाएं आहत व दिवाली पर्व होने का हवाला दिया तो विशेष समुदाय

के लोगों ने अनुसूची कर दी और देखते ही देखते सांप्रदायिक तनाव पैदा होने लगा। जिसकी भनक लग ते हुए आक्रोशित विधायक शिव

अरोरा समर्थकों के साथ मौके पर पहुंचे और खुलेआम मांस बनाने की घटना को लेकर जमकर हंगामा काटना शुरू कर दिया। जिसकी

सूचना मिलते ही रंपुरा चौकी प्रभारी प्रदीप कुमार भी पुलिस फोर्स के मौके पर पहुंचे। जहां बड़ी संख्या में लोगों ने पुलिस का घेराव कर डाला। आक्रोशित विधायक ने कहा कि किसी भी धर्म-समुदाय को यह हक नहीं कि धार्मिक भावनाओं को आहत करें। इस प्रकार के खुराफाती तत्वों को करारा जवाब दिया जाएगा, जबकि विशेष समुदाय के लोगों को पता है कि दिवाली के वक़्त हर हिंदू घर में पूजा अर्चना होती है और दिवाली आस्था का त्यौहार है और नजदीक ही धार्मिक स्थल भी बना हुआ है। सांप्रदायिक माहौल पैदा करने वालों को बर्दाश्त नहीं किया जाएगा। काफी जद्दोज़हद के बाद आखिरकार मांस पकाने वालों के खिलाफ कार्रवाई

का आश्वासन देने के बाद मामला शांत हुआ। एहतियातन खेड़ा बस्ती में पुलिस बल तैनात कर दिया गया है। इस मौके पर भाजपा जिला महामंत्री तरुण दत्ता, मंडल अध्यक्ष मुकेश पाल, विराट आर्य, व्यापार मंडल महामंत्री मनोज छाबड़ा, किरन चिक, प्रीत ग़ोवर, अनमोल विक, रमेश पाल, चंद्रपाल, विशाल गंगवार, जितेंद्र संधू, प्रवीण गंगवार, मोहनलाल गंगवार, बाबू पाल, सोमपाल, किशोरी पाल, पिंदू पाल, संतोष पाल, ज्ञानचंद पाल, केंद्र शर्मा, किशन पाल, हरि ओम, अभिषेक तिवारी, रवि चौहान, जोगिंदर चौहान, नन्हें चौहान, राजा रस्तोगी, सूरज रस्तोगी, हिमांशु गंगवार, सुमित गंगवार, राहुल पाल, हिमांशु पाल आदि मौजूद रहे।

ग्रामीण के घर से कुत्ता उठा ले गया गुलदार

काशीपुर : गोपीपुरा गांव में एक ग्रामीण के घर में गुलदार ने कुत्ते को अपना निवाला बना लिया, जिससे गांव में दहशत है। तराई पश्चिमी वन प्रभाग के काशीपुर और आम पोखरा रेंज के अंतर्गत हल्दुआ बीट सीमा से लगे गोपीपुरा गांव के ग्रामीण जरनैल सिंह की मकान के परिसर में शनिवार रात गुलदार घुस आया। उसने चूहे-चाहरादीवारी के अंदर बंधे पालतू कुत्ते को अपना निवाला बना लिया। घटना से ग्रामीणों में दहशत है। चांदपुर, गोपीपुरा, मानपुरी, कुंडेश्वरी सहित कई स्थानों पर गुलदार का आतंक है। पूर्व प्रधान कमलेश कुमार ने वन विभाग से जंगल क्षेत्र से लगे गांवों में सोलर फेंसिंग लगाने की मांग की है। इधर, काशीपुर के रेंजर देवेंद्र रजवार ने बताया कि ग्रामीणों को सतर्क रहने को कहा गया है।

अनार से जली कार, हुआ घमासान आरोप-प्रत्यारोप के साथ हुआ मुकदमा दर्ज, कांग्रेस प्रदेश सदस्य की पत्नी भी नामजद

संवाददाता, रुद्रपुर

अमृत विचार : थाना ट्रॉजिट कैप इलाके में दिवाली की रात्रि उस वक्त बवाल मच गया, जब अनार जलाने के कारण एक कार का आधा हिस्सा जल गया। फिर क्या था, दोनों पक्ष आमने सामने आ गए और पथराव व हाथापाई होने लगी। सूचना मिलने पर पुलिस ने घटना की जानकारी ली और दोनों पक्षों की तहरीर पर मुकदमा दर्ज कर जांच शुरू कर दी। नामजद में कांग्रेस प्रदेश कार्यकारिणी सदस्य की पत्नी भी शामिल है।

वार्ड-दो निवासी मितुम सरदार ने बताया कि 19 अक्टूबर की रात्रि आठ बजे उसने अपनी कार को अत्यधिक भीड़ होने के कारण आई ब्लॉक विवेकानंद पार्क के किनारे खड़ी कर दी थी। 20 अक्टूबर की रात्रि आई ब्लॉक निवासी गीता शाह, आस्था शाह व दीपांकर शाह के अलावा राजीव डे ने जानबूझकर कार टायर के समीप ही अनार का जला दिया और कई पटाखे फोड़े। जिस कारण कार का आधा हिस्सा जल गया और शीशे भी चटक गए। जब नाराजगी जताई, तो नामजद अभियुक्तों ने हाथापाई व पथराव शुरू कर दिया। उधर, गीता शाह का कहना था कि वह अपने परिवार के साथ दिवाली मना



अनार से जली कार। ● अमृत विचार



धू-धू कर जलती जुआरियों द्वारा जलाई बाइक। ● अमृत विचार

रही थी कि तभी मृत्युम सरदार, पृथ्वीराज राय, बुलबुल राय अपने साथियों के साथ आए और अभद्रता करते हुए घर पर पत्थरबाजी शुरू

कर दी। जिससे खिड़की के शीशे भी क्षतिग्रस्त हो गए और आरोपियों ने जान से मारने की धमकी भी दी। उधर, थाना ट्रॉजिट प्रभारी मोहन

जुआरियों ने लगाई बाइक में आग

रुद्रपुर : थाना ट्रॉजिट कैप इलाके में जब एक परिवार ने जुआरियों को घर के सामने से हट जाने को कहा तो आवेश में आए जुआरियों ने पहले परिवार पर जानलेवा हमला कर दिया और उसके बाद बाहर खड़ी स्लैटेंडर बाइक को भी आग के हवाले कर दिया। घायलों ने जिला अस्पताल में उपचार कराया। घटना ट्रॉजिट कैप के गड्ढा कॉलोनी इलाके की बताई जा रही है। उधर, थाना प्रभारी ने बताया कि प्रकरण की अभी तक कोई भी तहरीर सामने नहीं आई है। तहरीर आने के बाद कार्रवाई की जाएगी।

रंपुरा बस्ती में जमकर हुआ पथराव

रुद्रपुर : दिवाली की रात्रि रंपुरा बस्ती इलाके में उस वक्त चीख पुकार व अफरा तफरी का माहौल पैदा हो गया। जब पटाखे जलाने को लेकर दो पक्षों में मामूली विवाद हो गया। विवाद इतना बढ़ा कि दोनों पक्ष आमने सामने हो गए और देखते ही देखते पथराव होने लगा। दोनों ओर से पत्थरों की बौछार होने लगी और दोनों गुट एक दूसरे पर लाठी डंडे बरसाने लगे।

चंद्र पांडेय ने बताया कि तहरीर के आधार पर मुकदमा दर्ज कर लिया है और मामले की जांच के बाद आगे की कार्रवाई की जाएगी।

आतिशबाजी के दौरान कार श्रृंगार की दुकान में लगी आग

बाजपुर : मुख्यमार्ग पर बाजार स्थित गुरु नानक कार श्रृंगार की ऊपर की मंजिल में सोमवार की देर रात अचानक आग लग गई, जिससे हड़कंप मच गया। दौड़कर पहुंचे स्थानीय लोगों की मदद से बराबर में स्थित वाहन धुलाई सर्विस सेंटर के पाइपों से पानी डालकर बमुरिश्कल आग पर काबू पाया गया, जिससे बड़ा हादसा बच गया। अग्निकांड पीड़ित व्यापारी ग्राम नमूना निवासी इंद्रप्रति सिंह ने बताया कि कहीं से जलता हुआ इकाई शट (आतिशबाजी) आकर गिरने से यह हादसा हुआ है। अग्निकांड में उन्हें करीब 60 हजार रुपये का नुकसान हो गया है। बराबर में सर्विस सेंटर होने की वजह से आग पर जल्दी काबू पा लिया गया जिससे उनका बड़ा नुकसान होने से बच गया है। वहीं घटना की जानकारी मिलने पर पुलिस एवं मदकत कर्मी भी पहुंच गए, लेकिन तब तक आग बुझ चुकी थी। इस दौरान अफरातफरी का माहौल बना रहा।

सनसनी

चोरी के दौरान गृह स्वामी परिवार सहित बहन के घर गया था दीपावली की बधाई देने, लालपुर चौकी क्षेत्र में हुई चोरी की वारदात

किराना व्यापारी के घर से 15 लाख के जेवर सहित नगदी चुराई

संवाददाता, किच्छा

अमृत विचार: दीपावली की रात कोतवाली अंतर्गत लालपुर क्षेत्र में चोरों ने किराना व्यापारी के घर में धावा बोलकर 15 लाख रुपये के जेवर एवं हजारों रुपए की नगदी पर हाथ साफ कर पुलिस को खुली चुनौती दे दी है। घटना के दौरान गृह स्वामी परिवार सहित रिश्तेदारी में दीपावली की बधाई देने गए थे। करीब एक घंटे बाद जब गृह स्वामी घर पहुंचे तो घर का नजारा देखकर उनके होश उड़ गए। घर का सारा सामान अस्त-व्यस्त पड़ा हुआ था और अलमारी लॉकर टूट हुए थे। पीड़ित व्यापारी द्वारा डायल 112 पर सूचना के भाकत स्थित आवारा से पहुंची और मौका मुआयना करते हुए घटना की जांच शुरू कर दी। त्योहार



किच्छा के लालपुर में चोरों द्वारा अस्त व्यस्त किया गया व्यापारी का घर।

के दिन हुई घटना के बाद क्षेत्र में भय का माहौल कायम हो गया है।

कोतवाली अंतर्गत ग्राम लालपुर पुलिस चौकी क्षेत्र निवासी किराना व्यापारी अनुज अरोरा के ग्राम लालपुर में भारतीय मूल इंटरनेशनल स्कूल के निकट स्थित आवारा से चोरों ने देर रात्रि धावा बोलकर करीब

15 लाख रुपए से अधिक कीमत के आभूषणों एवं नगदी पर हाथ साफ कर दिया। बताया कि सोमवार को दीपावली की रात्रि करीब 10:30 बजे किराना व्यापारी अनुज अरोरा अपने परिवार के साथ घर के मुख्य गेट पर ताला लगाकर ग्राम लालपुर निवासी अपनी बहन के घर दीपावली की

पेड़ के सहारे छत पर चढ़ने के बाद दिया वारदात को अंजाम

किच्छा: व्यापारी के घर हुई चोरी की घटना के मामले में जांच के दौरान सामने आया कि चोरों ने व्यापारी के घर के पीछे स्थित खेत में लगे पौधों के पेड़ का सहारा लेकर छत पर चढ़ने के बाद सीढ़ियों के रास्ते घर में प्रवेश किया और चोरी की वारदात को अंजाम दिया। घटना के दौरान व्यापारी के घर के मुख्य द्वार का ताला बाहर से लगा हुआ था। त्योहार के दिन व्यापारी के घर हुई लाखों रुपए की चोरी की घटना से स्थानीय व्यापारियों में भारी रोष व्याप्त है। व्यापारियों ने घटना का खुलासा जल्द नहीं किए जाने पर आंदोलन की भी चेतावनी दी है।

बधाई देने गए थे। रात्रि करीब 11:30 बजे जब अनुज अरोरा परिवार सहित घर वापस पहुंचे और मुख्य द्वार का ताला खोलकर घर में प्रवेश किया। पीड़ित के अनुसार घर के अंदर सारा सामान अस्त व्यस्त देख उनके होश उड़ गए। डायल 112 पर सूचना दिए जाने के बाद कोतवाली प्रभारी निरीक्षक धीरेंद्र कुमार एवं लालपुर चौकी प्रभारी बसंत कुमार

पुलिस टीम के साथ मौके पर पहुंच गए। पुलिस ने मौका मुआयना तथा पीड़ित व्यापारी से विस्तार से जानकारी हासिल करते हुए घटना की जांच शुरू कर दी। पुलिस की पूछताछ में पीड़ित गृह स्वामी अनुज अरोरा ने बताया कि अज्ञात चोरों ने छत के रास्ते घर में प्रवेश किया और घर में रखी अलमारी एवं लॉकर का ताला तोड़कर करीब 15 लाख रुपए

कीमत के सोने के आभूषण सहित करीब 16 हजार रुपये की नगदी चुरा ली और मौके से फरार हो गए। चोरी की वारदात को अंजाम देने के दौरान चोरों ने डबल बेड, अलमारी, ड्रेसिंग सहित पूरे घर की बारीकी से तलाशी दी और वारदात को अंजाम देकर मौके से फरार हो गए। घटना की जानकारी के बाद स्थानीय लोगों में हड़कंप मच गया और तमाम लोगों की भीड़ मौके पर लग गई। पीड़ित व्यापारी एवं स्थानीय लोगों ने पुलिस प्रशासन से घटना का खुलासा जल्द किए जाने की मांग की है। पुलिस टीम ने पूरे घर तथा छत का बारीकी से निरीक्षण करते हुए घटना की जांच प्रारंभ कर दी है। कोतवाल धीरेंद्र कुमार ने बताया कि निरीक्षण के दौरान कई अहम सुराग पुलिस के हाथ लगे हैं।





बाजपुर के गुरुद्वारा साहिब बाजपुर में बंदी छोड़ दिवस के अवसर पर निशान साहिब के समक्ष दिए जलाते श्रद्धालु। ● अमृत विचार



खटीमा के सिटी कॉन्वेंट स्कूल में दीप जलाकर 'इको-फ्रेंडली दिवाली' का संदेश देते बच्चे। ● अमृत विचार

## सिटी कॉन्वेंट में गूंजा 'इको फ्रेंडली दिवाली' का संदेश

संवाददाता, खटीमा

● 521 दीयों से रोशन हुआ स्कूल परिसर

**अमृत विचार:** सिटी कॉन्वेंट स्कूल ने प्रदूषण रहित और पर्यावरण-संवेदनशील दिवाली की अनूठी मिसाल पेश करते हुए इस वर्ष 'इको फ्रेंडली दिवाली' हर्षोल्लास के साथ मनाई गई। इस दौरान छात्रों, शिक्षकों और प्रबंधन ने मिलकर कुल 521 दिए जलाए। जिससे न केवल स्कूल परिसर रोशन हुआ बल्कि समाज को भी स्वच्छ और हरित त्योहार मनाने का सशक्त संदेश मिला।

प्रबन्धक प्रवीण उपाध्याय, एजुकेशनल डायरेक्टर तिलक उपाध्याय, प्राचार्या शुभा सक्सेना और एडमिन ऑफिसर राजेश जोशी ने संयुक्त रूप से दीप प्रज्वलित कर इको फ्रेंडली दिवाली का शुभारंभ किया। प्राचार्य सक्सेना ने बताया कि इस पहल का उद्देश्य बच्चों में पर्यावरण के प्रति जागरूकता जगाना और पटाखों से होने वाले ध्वनि एवं वायु प्रदूषण से दूर रहना था। कार्यक्रम के दौरान छात्रों ने पारंपरिक

परिधानों में सांस्कृतिक प्रस्तुतियां दीं और 'हर घर दीपक, न पटाखा' जैसे नारों के साथ पर्यावरण संरक्षण का आह्वान किया। कई छात्रों ने मिट्टी के दिए स्वयं तैयार किए और उन्हें रंग-बिरंगे रंगों से सजाया। इससे न केवल उनके रचनात्मकता को प्रोत्साहन मिला बल्कि स्वदेशी और टिकाऊ विकल्पों को अपनाने की प्रेरणा भी मिली। कार्यक्रम में अभिभावकों और स्थानीय गणमान्य नागरिकों ने भी भाग लिया और स्कूल के इस प्रयास की सराहना की। ऐसे आयोजनों से आने वाली पीढ़ी को पर्यावरण संरक्षण की दिशा में सही मार्गदर्शन मिलेगा। 'हरित दिवाली-सुरक्षित दिवाली' के इस संकल्प के साथ सिटी कॉन्वेंट ने साबित कर दिया कि त्योहार की रौनक सिर्फ रोशनी और उल्लास में है न कि पटाखों के शोर में। इस अवसर पर शिक्षक शिक्षिकाएं और बच्चे मौजूद रहे।



गदरपुर में प्रेसवार्ता करते समाजसेवी। ● अमृत विचार

### निस्वार्थ भाव से जनसेवा जीवन का एकमात्र उद्देश्य

**गदरपुर:** क्षेत्र में निस्वार्थ और समर्पित भाव से समाज सेवा के क्षेत्र में अग्रणी भूमिका के रूप में अपनी पहचान बना चुके युवा समाजसेवी हरिदास मंडल (हैरी) ने दीपावली पर क्षेत्रवासियों को बधाई दी है। आयोजित प्रेस वार्ता में युवा समाजसेवी हरिदास मंडल ने कहा कि सभी का जीवन दीपावली के पवन पर्व पर दीपों की रोशनी की तरह जगमगाता रहे। उन्होंने कहा कि सभी के परिवार में सुख, शांति और समृद्धि बनी रहे।

# दीपावली पर जिले भर में देर रात तक धूम धड़ाका

मिट्टी के दीयों, मोमबतियों व विद्युत झालरों से धार्मिक स्थलों, घरों एवं प्रतिष्ठानों को रोशन किया, देर रात तक जलाए गए पटाखे

संवाददाता, बाजपुर

**अमृत विचार:** क्षेत्र में आस्था का महापर्व दीपावली 20 व 21 अक्टूबर को हर्षोल्लास एवं उत्साह के साथ मनाया गया। मिट्टी के दीयों, मोमबतियों व विद्युत झालरों से धार्मिक स्थलों, घरों एवं प्रतिष्ठानों को रोशन किया गया। इस दौरान पूरा क्षेत्र रंगबिरंगी रोशनी से नहा गया। महिलाओं व बच्चों ने शानदार रंगोलियां बनाईं। श्रद्धालुओं ने श्रीगणेश व मां लक्ष्मी की पूजा-अर्चना एवं अराधना कर सुख-समृद्धि की कामना की। देर रात तक आतिशबाजी की गई तथा मिष्ठान वितरित कर एक-दूसरे को दीपावली की शुभकामनाएं दीं।

प्रकाश के महापर्व दीपावली को लेकर लोगों में सुबह से ही खासा उत्साह देखने को मिला। लोगों ने अपने घरों, प्रतिष्ठानों, घरों को विशेष रूप से सजाया गया। सोमवार की सायं ढलते ही नगर व ग्रामीण क्षेत्र दीयों, मोमबतियों व विद्युत झालरों से जगमग हो उठा तथा लक्ष्मी पूजन होते ही पटाखों के



बाजपुर में आतिशबाजी का शानदार नजारा। ● अमृत विचार

धमाकों से आसमान गुंजने लगा। पूजा के बाद श्रद्धालुओं ने प्रसाद स्वरूप एक-दूसरे का मुंह मीठा करा कर बधाई दी। रात्रि में मंदिरों, दुकानों व घरों में पूरी श्रद्धाभाव एवं विधि-विधान से श्रीगणेश भगवान व मां लक्ष्मी एवं अन्य देवी-देवताओं की पूजा-अर्चना

तथा आरती कर सुख-समृद्धि की कामना की। खील-बतासे, मीठे खिलौनों एवं मिठाई की दुकानों पर देर रात भी भारी भीड़ देखी गई। घरों के आगे पटाखे बजाने को लेकर कुछ स्थानों पर विवाद की स्थिति भी रही। वहीं कुछ लोग पटाखा जलाते समय झुल्स भी गए।



गुरुद्वारा साहिब बाजपुर में बंदी छोड़ दिवस के अवसर पर कीर्तन करता हजुरी रागी जत्था। ● अमृत विचार

### बंदी छोड़ दिवस पर गुरुद्वारे में की अरदास

**बाजपुर:** गुरुद्वारा साहिब बाजपुर में सोमवार को अकाल तख्त साहिब के आदेशानुसार दीपावली एवं बंदी छोड़ दिवस सिख परंपरा के अनुसार श्रद्धा और उत्साह के साथ मनाया गया। कार्यक्रम में बड़ी संख्या में संगत ने पहुंचकर गुरु घर में मत्था टेका और सुख-शांति की अरदास की। सायं के समय कार्यक्रम की शुरुआत रेहारस साहिब के पाठ से हुई, जिसके उपरांत दीवान सजाए गए। मुख्य ग्रंथी भाई इकबाल सिंह ने बंदी छोड़ दिवस का इतिहास बताते हुए कहा कि यह दिवस धर्म की रक्षा, मानवता और न्याय की प्रेरणा देता है। उन्होंने बताया कि छठे पातशाह श्री गुरु हरगोविंद साहिब ने अपनी रिहाई के साथ ही 52 हिंदू राजाओं को ग्वालियर किले की कैद से मुक्त करवाकर मानवता की मिसाल पेश की। उसी ऐतिहासिक घटना की याद में यह दिवस मनाया जाता है। दीवान के दौरान हजुरी रागी भाई तनवीर सिंह उर्फ हनी व साथियों ने सतगुरु बंदी छोड़ है और दिवाली वाली रात दिया जले शब्दों का मधुर कीर्तन कर संगत को भावविभोर कर दिया। दीवान के दौरान गुरु की महिमा और बंदी छोड़ दिवस के महत्व पर प्रकाश डाला गया। गुरुद्वारा परिसर को दीपों से सजाया गया था। संगत ने गुरुग्रंथ साहिब जी के समक्ष मत्था टेक कर सुख, शांति और समृद्धि की कामना की। लंगर सेवा निरंतर चलती रही, जिसमें सेवादायों ने पूरी निष्ठा से भाग लिया। इस मौके पर गुरुद्वारा सिंह सभा बाजपुर के अध्यक्ष कुलविंदर सिंह किंदा, प्रबंधक बलविंदर सिंह, अवतार सिंह, अजीत सिंह मनवंदा, महेंद्र पाल सिंह, करमजीत सिंह, सुखविंदर सिंह, रंजीत सिंह मैनी, राजेंद्र सिंह सहित सैकड़ों श्रद्धालु मौजूद रहे। कार्यक्रम का समापन अरदास और प्रसाद वितरण के साथ हुआ।

### गदरपुर बाजार रहा दिवाली पर गुलजार

**गदरपुर:** दीपावली पर बाजार मिठाई, आतिशबाजी, बिजली की रंग बिरंगी झालरों, मिट्टी के दीपों से गुलजार दिखाई दिया। सामान की खरीदारी को लेकर ग्राहकों में भी खासा उत्साह देखने को मिला। धनतेरस के दिन साप्ताहिक बंदी होने के बावजूद भी बाजारों में अच्छी खासी रौनक दिखाई दी रंग बिरंगे घरों का सामान, लाइट, बर्तन, खिलौने, झालर एवं खोरी चांदी की भी ग्राहकों ने जमकर खरीदारी की। सराफा बाजार, बर्तन मार्केट एवं अन्य जगहों पर भी खरीदारों को आकर्षित करने के लिए दुकानदारों की ओर से लगाए गए विशेष ऑफर का लाभ उठाकर लोग खरीदारी कर रहे हैं।



नानकमत्ता के नंदीश्वर मंदिर में पूजा करते जिला पंचायत अध्यक्ष। ● अमृत विचार

## नंदीश्वर मंदिर में पूजा करने को उमड़ रही भीड़

संवाददाता, नानकमत्ता

**अमृत विचार:** गुरुद्वारा नानकमत्ता साहिब में लगने वाले दीपावली मेले के दौरान ग्रामीण क्षेत्र के नंदीश्वर मंदिर में मेले का जिलापंचायत अध्यक्ष ने फीता काटकर उद्घाटन के पश्चात पूजा की दीपावली पर नानकमत्ता से सात किलोमीटर दूर ध्यानपुर गांव के नन्दीश्वर मन्दिर वर्षों से अलग पहचान बनाए है। मन्दिर में भगवान शिव की सवारी नन्दी बाबा की पूजा की जाती है।

बुजुर्गों के अनुसार 1930 की सदी में तराई के बियाबान जंगलों में सुल्ताना डाकू के गिरोह का बोलबाला था। तराई में दूर-दूर बसे गांव वालों को सुल्ताना डाकू लूटकर अंग्रेज पुलिस से बचने के लिये पहाड़ों के घने जंगलों में छिपता था। उसी समय पर



गुरुवाणी का गुणगान करते विद्वान कविश्री। ● अमृत विचार

नानकमत्ता से सात किलोमीटर दूर रनसाली वन क्षेत्र के सरोजा जंगल के पास ध्यानपुर गांव भी था। सरोजा और खटीमा के सुरई के बियाबान जंगल में एक बौना नामक ग्वाले की सैकड़ों गायें चरा करती थीं। कहा जाता है गायों के साथ एक सांड अक्सर रहता था। रात को सुल्ताना डाकू जब-जब गांव में डाका डालने आता था तो देव रूपी सांड आवाज

देकर गांव वालों को सचेत कर देता था। गांव में डकैती करने में असफल रहने के कारण डाकूओं ने सांड पर हमला कर उसे मार दिया। बुजुर्ग बताते हैं जब उसे ले जाने लगे तो देव रूपी सांड वहीं पत्थर बन गया। ध्यानपुर गांव के बुजुर्ग लोगों ने एक पाखंड के पेड़ के नीचे उस पत्थर का स्थान बनाकर बाबा के रूप में पूजा करने लगे।

### नानकमत्ता साहिब में गुरुवाणी सुनाकर किया निहाल

**नानकमत्ता:** दीपावली मेले में संगत का नानकमत्ता साहिब के दर्शन के लिए पहुंचने का सिलसिला जारी है। दीवान हाल में रागी डांडी कविसरी जत्थों ने गुरु की वाणी सुनाकर संगत को निहाल किया। उत्तर-भारत के सुप्रसिद्ध गुरुद्वारा श्री नानकमत्ता साहिब में हर वर्ष दीपावली मेले का आयोजन होता है। दिल्ली, पंजाब, हरियाणा सहित विभिन्न प्रदेशों के श्रद्धालुओं का आना शुरू हो गया है। श्रद्धालुओं ने गुरुद्वारा साहिब में मत्था टेकने के साथ दीप जलाए। इस मौके पर गुरुद्वारा प्रबंधक कमेटी के प्रधान जोगिंद्र सिंह, महा सचिव अमरजीत सिंह बोपाड़ा, प्रबन्धक रामजीत सिंह, सुखवंत सिंह शोनी, गुरदयाल सिंह आदि मौजूद रहे।

## काशीपुर में धूमधाम से मनाया दीपावली पर्व

संवाददाता, काशीपुर

**अमृत विचार:** दीपावली का त्योहार बड़े हर्षोल्लास व उमंग के साथ मनाया गया। इस दौरान लोगों ने अपने-अपने घरों व प्रतिष्ठानों को फूलों व बिजली की झालरों से सजाया। वहीं शाम को शुभ मुहूर्त में माता लक्ष्मी व भगवान गणेश की विधि-विधान से पूजा-अर्चना कर घर-परिवार के सुख-समृद्धि की कामना की। इस दौरान लोगों ने अपने सगे-संबंधियों व मित्रों में मिठाई व उपहार भेंट कर दीपावली की शुभकामनाएं दी। साथ ही बच्चों व बड़ों ने इस दौरान देर रात तक जमकर आतिशबाजी की।



काशीपुर में दीपावली पर्व पर आतिशबाजी करते लोग। ● अमृत विचार

संस्कृति रंगोली को हर बुक्सा जनजाति समाज के घर में बनाया जाता है

## जनजाति समुदाय में रंगोली की परंपरा का विशेष महत्व

संवाददाता, बाजपुर

**अमृत विचार:** रंगोली भारत की प्राचीन सांस्कृतिक परंपरा और लोक-कला है। इसका जनजाति समुदाय में विशेष महत्व है। जनजाति समाज में शादी/व्याह और अन्य त्योहार में घर की कच्ची दीवारों, आंगन में रंगोली का प्रचलन है।

खासकर दीपावली में रंगोली को हर बुक्सा जनजाति समाज के घर में बनाया जाता है, जिसमें राजा जगत देव को समर्पित रंगोली घर आंगन में बनाई जाती है, तो वहीं घर के कच्ची दीवारों पर चित्रकला की जाती है। जनजाति समाज के ग्राम पंचायत बैठकेंछोड़ निवासी हरि सिंह व ग्राम भीकमपुरी निवासी



बाजपुर के ग्राम बैतखेड़ी में बुक्सा जनजाति समाज की महिलाओं द्वारा बनाई रंगोली।

अमर सिंह बताते हैं कि हमारा समाज शुरू से ही जंगलों व ग्रामीण क्षेत्रों में रहता आया है। समय के साथ परिवर्तन करते हुए भले ही

पक्के मकान बन गए हों, लेकिन त्योहार, शादी अथवा किसी भी खुशी के मौके पर घर की सजावट रंगोली से होती है। जिसके चलते

समाज की महिलाओं ने रंगोली बना अपने घर की साजसज्जा की है। वहीं कनिका सैनी ने भी अपने घर की साजसज्जा रंगोली से करते हुए कहा कि अलग-अलग प्रदेशों में रंगोली के नाम और उसकी शैली में भिन्नता हो सकती है, लेकिन इसके पीछे निहित भावना और संस्कृति में पर्याप्त समानता है। इसकी यही विशेषता इसे विविधता देती है और इसके विभिन्न आयामों को भी प्रदर्शित करती है। इसे सामान्यतः त्योहार, व्रत, पूजा, उत्सव विवाह आदि शुभ अवसरों पर सूखे और प्राकृतिक रंगों से बनाया जाता है। इसमें आकार अलग-अलग हो सकते हैं या फिर देवी-देवताओं की आकृतियां। इनका प्रयोजन

सजावट और सुमंगल है। इन्हें प्रायः घर की महिलाएं बनाती हैं। विभिन्न अवसरों पर बनाई जाने वाली इन पारंपरिक कलाकृतियों के विषय अवसर के अनुकूल अलग-अलग होते हैं। इसके लिए प्रयोग में लाए जाने वाले पारंपरिक रंगों में पिसा हुआ सूखा या गीला चावल, सिंदूर, रोली, हल्दी, सूखा आटा और अन्य प्राकृतिक रंगों का प्रयोग किया जाता है, परंतु अब रंगोली में रासायनिक रंगों का प्रयोग भी होने लगा है। रंगोली को द्वार की देहरी, आंगन के केंद्र और उत्सव के लिए निश्चित स्थान के बीच में या चारों ओर बनाया जाता है। कभी-कभी इसे फूलों, लकड़ी या किसी अन्य वस्तु के बुरादे या चावल आदि अन्न से भी बनाया जाता है।



घरों में रंगोली सजाती महिला व बच्चे। ● अमृत विचार

संवाददाता, रुद्रपुर

**अमृत विचार :** दीपावली त्योहार को लेकर जहां शहर दीपों से जगमगा उठा, वहीं रंगोली की सजावट ने घरों को रोशन कर दिया। पटाखों से इलाका गूंज उठा। वहीं कुछ

जगह मामूली विवाद भी होते रहे। सोमवार की सुबह से ही लोगों ने अपने घरों की साफ सफाई कर फूलों, रंगोली और लाइटिंग से सजाना शुरू कर दिया। दोपहर के वक्त से ही मोबाइल व मौखिक तौर पर दिवाली बधाई संदेशों का दौर शुरू हुआ। कोई

गुगल से शुभ मुहूर्त देखने लगा, तो कुछ त्योहार मनाने के तरीके जानने की कोशिश करने लगे। शाम ढलती गई और दिवाली का उत्साह बढ़ता गया। सूर्योदय होने के साथ ही घरों में पूजा अर्चना प्रारंभ हुई और फिर शुरू हुआ आतिशबाजी का दौर।



### अल्मोड़ा में 180 एलटी शिक्षकों की हुई तैनाती

**अल्मोड़ा, अमृत विचार:** जिले के माध्यमिक स्कूलों में शासन की ओर से 180 एलटी शिक्षकों की तैनाती कर दी गई है। स्कूलों में शिक्षकों की तैनाती होने से शिक्षण व्यवस्था कुछ हद तक बेहतर होने की उम्मीद है।

दरअसल, लंबे समय से जिले में माध्यमिक विद्यालयों में शिक्षकों के कई पद रिक्त चल रहे थे। जिसका खामियाजा विद्यालय में अध्यननरत छात्र-छात्राओं को उठाना पड़ रहा था। वहीं, शिक्षण व्यवस्था भी प्रभावित हो रही थी। शासन की ओर से जिले के विभिन्न सरकारी स्कूलों में 180 सहायक अध्यापकों की नियुक्ति की गई है। इससे जिन जिन स्कूलों में शिक्षकों की तैनाती हुई है उनमें अध्ययनरत छात्रों को बेहतर पढ़ाई की सुविधा मिलने की उम्मीद है।

गौरतलब है कि अब तक शिक्षकों की कमी से जूझ रहे विद्यालयों में अध्यापकों की तैनाती कर दी गई है। इधर, अब नियमित शिक्षकों की तैनाती होने से अतिथि शिक्षकों की तैनाती पर तलवार लटक गई है। मुख्य जिला शिक्षा अधिकारी अत्रेश सयाना ने बताया कि जिले में 180 सहायक अध्यापकों की तैनाती की गई है। जिससे शिक्षण व्यवस्था में व्यापक सुधार होगा।

## रॉकेट से 2 दुकानों में लगी आग, 2 लाख का नुकसान

संवाददाता, टनकपुर

**अमृत विचार :** दिवाली के मौके पर हुई आतिशबाजी के दौरान टनकपुर में दो दुकानों में आग लग गई। स्थानीय लोगों के प्रयास से आग पर काबू पाया गया।

जिससे बड़ा नुकसान बच गया। आग से 2 लाख रुपये से अधिक का नुकसान बताया गया है। जानकारी के मुताबिक टनकपुर मेला क्षेत्र में पुरानी पानी की टंकी के पास की दो दुकानें दिवाली में सोमवार रात को हुई आतिशबाजी की चपेट में आ गई। बताया गया कि एक रॉकेट एकाएक दुकान में आया और फौरन आग पकड़ ली। आग लगने से राजा राम की प्रसाद की दुकान और नैतिक सक्सेना की बिसातखाने की दुकान को नुकसान हुआ है।

संवाददाता, अल्मोड़ा

**अमृत विचार:** जिलेभर में मंगलवार को दीपावली पर्व धूमधाम के साथ मनाई गई। लोगों ने माता लक्ष्मी और भगवान गणेश की पूजा-अर्चना कर खुशहाली की कामना की। एक दूसरे को प्रकाश पर्व दीपावली की बधाई दी। पर्व को लेकर लोगों में काफी उत्साह रहा। युवाओं ने भी देर रात तक जमकर आतिशबाजी की। दीपावली की सुबह लोगों ने अपने घरों में गन्ने से लक्ष्मी की प्रतिमा का निर्माण किया। देवी का मुखौटा लगाकर सुंदर वत्र और श्रृंगार से सजाकर घर के मंदिरों में स्थापित किया। इसके बाद शाम को देवी प्राण प्रतिष्ठा की। इसके बाद पूजा-अर्चना की। उपहारों का भी आदान-प्रदान हुआ। दिवाली में आतिशबाजी के जरिए भी खुशियां मनाई गईं। लोगों ने एक दूसरे को बधाई दी। बिजली की मालाओं और दीपक की रोशनी से गांव और शहर जगमग हो उठे। दीपावली से पूर्व दिन के वक्त लोगों ने जमकर दिवाली की खरीददारी की, देर साम तक नगर की मुख्य बाजार भीड़ से पटी रही। देर रात तक आतिशबाजी का क्रम भी जारी रहा।

**फूलमाला और गुलदस्ते से घरों को सजाया:** लोगों ने




दीपावली पर एक घर में गन्ने से निर्मित मां लक्ष्मी की मूर्ति।


**महालक्ष्मी पर्व पर रंग बिरंगी रोशनी में नहाया अल्मोड़ा**
रोशनी के पर्व दीपावली पर शाम होते ही अल्मोड़ा शहर के गली मोहल्लों और घर रोशनी की झिलमिलाहट से जगमगा उठे। आसमान सतरंगी रोशनी से नहा उठा। लोगों ने दीये और मोमबत्ती की रोशनी से धन की लक्ष्मी का घरों में स्वागत किया। इससे पहले धनतेरस के दिन भी लोगों जमकर खरीदारी की। किसी ने प्राकृतिक रंगों से तो किसी ने फूलों से घर के आंगन में रंगोली सजाई। महालक्ष्मी पर्व पर सांस्कृतिक नगरी अलग ही तरह के रंग में लग रही थी।

**दीये और मोमबत्ती से घर किए रोशन**
दीपावली की शाम लोगों ने अपने घरों को रंग बिरंगी मोमबत्तियों और दीयों से सजाया। लोगों ने मिट्टी के दीयों से घरों को रोशन किया। सजावट के लिए मोम वाले दीयों से भी अपने घरों को सजाया। वहीं नये परिधान ग्रहण किये।

दीपावली के अवसर पर मां लक्ष्मी के लिए गंदे के फूलों की माला



दीपावली पर रंगबिरंगी रोशनी से जगमगा उठा अल्मोड़ा शहर। ● अमृत विचार



दीपावली पर रंगबिरंगी रोशनी से जगमगा उठा अल्मोड़ा शहर। ● अमृत विचार

**दिवाली पर वाहनों की कमी से यात्री रहे परेशान**
**अल्मोड़ा :** दीपावली की छुट्टियों में लोगों का गांव- घरों में जाना शुरू हो गया है। महालक्ष्मी पूजा से दिन मंगलवार को केएमओयू बस स्टेशन में घर जाने वाले यात्रियों की भीड़ रही। लोग बसों का इंतजार करते रहे। हल्द्वानी, बागेश्वर, रानीखेत, द्वाराहाट जाने के लिए यात्रियों को काफी देर तक गाड़ियों का इंतजार करना पड़ा। लोग टैक्सियों का इंतजार करते दिखाई दिये। उधर, बीते दिन रोडवेज ने यात्रियों की भारी संख्या को देखते हुए दिल्ली और देहरादून को अतिरिक्त बसें चलाई गई थीं। डिपो कार्यालय के अनुसार इन दिनों सामान्य दिनों की अपेक्षा बसों में यात्रियों की संख्या में 30 फीसदी तक बढ़ोतरी हुई है। वहीं केएमओयू की बसों में भी यात्रियों की भीड़ रही। हालांकि इन दिनों रोडवेज की ओर से नियमित रूप से 14 मार्गों में बसों का संचालन किया जा रहा है। इससे यात्रियों को काफी हद तक राहत मिल रही है।

फूलों से सजाया। लोगों के कागज के फूल व झालरों से घर के मंदिर



दीपावली पर रंगबिरंगी रोशनी से जगमगा उठा अल्मोड़ा शहर। ● अमृत विचार

को सजाया व मंदिर में बिजली की माला लगाकर जगमगाहट की।



रानीखेत में दीपावली पर खरीदारी करते लोग। ● अमृत विचार

**दिवाली की खरीदारी से बाजार हुआ गुलजार**
रानीखेत : दीपावली पर्व क्षेत्र में धूमधाम से मनाया गया। हालांकि कुमाऊँ में दीपावली का त्योहार दो दिन मनाया गया। इसके बावजूद नगर में लगी दुकानों में खरीदारों की भीड़ उमड़ रही है। लोगों ने कपड़े, मिठाई, सजावटी सामान, इलेक्ट्रॉनिक उत्पादन, रसोई के बर्तन और उपहार की जमकर खरीदारी की। दुकानदारों ने खास ऑफर भी ग्राहकों के लिए रखे हैं। नगर में बर्तनों की दुकान में सामान की खासी मांग देखी गई है। प्रशासन ने सुरक्षा के चलते सभी वाहनों का नगर में प्रवेश वर्जित किया है। वहीं पटाखों की दुकानें भी नगर से दूर बैक बिल्डिंग में लगाई गई है। पुलिस गश्त के साथ ही अग्निशमन दस्ता भी मुख्य बाजार में तैनात रहा। देर सायं समय तक लोग बाजार में भारी संख्या में खरीदारी करते देखे गए।

**चर्च और सिमिट्री के संरक्षण को 96.96 लाख स्वीकृत**
**टनकपुर :** जिलाधिकारी मनीष कुमार ने जानकारी देते हुए बताया कि मुख्यमंत्री पुष्कर सिंह धामी के नेतृत्व में जनपद चम्पावत के अंतर्गत एबट माउंट में अवस्थित ब्रिटिश कालीन चर्च एवं सिमिट्री ( कब्रिस्तान ) के संरक्षण कार्य के लिए शासन द्वारा प्रशासकीय एवं वित्तीय स्वीकृति प्रदान कर दी गई है। उन्होंने बताया कि इस महत्वपूर्ण विरासत संरक्षण कार्य के लिए कार्यदायी संस्था, कुमाऊँ मण्डल विकास निगम को शासन द्वारा कुल 96 .96 लाख ( छियावनवे लाख छियानवे हजार रुपये ) की प्रशासकीय एवं वित्तीय स्वीकृति दी गई है। इसके अंतर्गत वित्तीय वर्ष 2025 –26 में प्रथम किश्त के रूप में 50 लाख रुपए की धनराशि व्यय किए जाने की अनुमति प्राप्त हो गई है। डीएम ने बताया कि मुख्यमंत्री पुष्कर सिंह धामी के मार्गदर्शन में यह ऐतिहासिक संरक्षण कार्य मानकों के अनुरूप गुणवत्तापूर्ण ढंग से शीघ्र किया जाएगा, जिससे एबट माउंट की समृद्ध विरासत को सुरक्षित एवं संरक्षित किया जा सकेगा।

# अमृत विचार कार्यालयों में हुआ दीपावली पूजन

बरेली कार्यालय

● **बरेली, लखनऊ, हल्द्वानी, अयोध्या कानपुर और मुरादाबाद कार्यालय में विधि विधान से हुआ पूजन**

के बाद सभी ने एक-दूसरे को दीपावली की शुभकामनाएं दीं और सुख-समृद्धि की कामना की। लखनऊ कार्यालय में भी दीपावली पर विधि-विधान से पूजन किया गया।

इस मौके पर समूह संपादक राजेश श्रीनेत, सीएमओ ( हेड आफ आपरेशन, ई ) एपी सिंह, कार्यकारी संपादक अनिल त्रिगुणायत व समूह प्रसार प्रबंधक विनाद सिंह सहित तमाम कर्मचारी मौजूद रहे। अमृत विचार हल्द्वानी के रामपुर रोड स्थित कार्यालय में सोमवार को दीपावली का पूजन हुआ। मुख्य प्रबंधक अजय सक्सेना ने विधि विधान से विघ्नहर्ता गणेश और लक्ष्मी जी



अमृत विचार कार्यालय, बरेली में पूजन के दौरान मौजूद बरेली इंटरनेशनल यूनिवर्सिटी के कुलाधिपति डा. केशव अग्रवाल, कुलपति डॉ. लता अग्रवाल, प्रति कुलाधिपति डॉ. अशोक कुमार अग्रवाल, प्रति कुलपति डॉ. किरण अग्रवाल, डा. अर्जुन अग्रवाल, डा. चीना गर्ग, डा. वरुण अग्रवाल, डा. प्रज्ञा मिश्रा, सीओओ पार्थो कुनार, आईटी हेड हरिओम गुप्ता, अतुल श्रीवास्तव, सुबोध शर्मा व अजीत श्रीवास्तव आदि।

● अमृत विचार

की पूजा अर्चना की। इस दौरान विनोद राजपूत, अंकुर शर्मा, सर्वेश तिवारी, नरेंद्र देव सिंह, मनोज कुमार मौजूद रहे।

कानपुर कार्यालय परिसर में विघ्नहर्ता भगवान गणेश

## उत्तर कुंजी में लगीं आपत्तियां रिजल्ट जारी होने में होगी देरी

संवाददाता, अल्मोड़ा

**अमृत विचार:** सोबन सिंह जीना विश्वविद्यालय की ओर से जारी एलएलबी और एलएलएम प्रवेश परीक्षा की उत्तर कुंजी में परीक्षार्थियों ने आपत्ति जताई है। आपत्ति के बाद अब विवि इनके निस्तारण में जुटा हुआ है। इस कारण अब प्रवेश परीक्षा के रिजल्ट आने में देरी हो सकती हैं। एसएसजे विवि की ओर से एलएलबी-एलएलएम में प्रवेश के लिए परीक्षा कराई गई थी। एलएलबी में प्रवेश को 185 और एलएलएम में प्रवेश को 63 परीक्षार्थियों ने परीक्षा दी थी। परीक्षा के बाद विवि की ओर से इसकी उत्तर कुंजी भी जारी की

गई थी। साथ ही छात्र-छात्राओं को आपत्तियां भी मांगी थी। इसके बाद विवि की ओर से बीते 18 अक्टूबर को ही इसका परीक्षा परिणाम जारी करने की योजना थी, लेकिन विवि की ओर से जारी उत्तर कुंजी में कुल चार परीक्षार्थियों ने आपत्ति जताई है। अब विवि प्रशासन इन आपत्तियों के निस्तारण में जुटा हुआ है। विवि के परीक्षा नियंत्रक प्रो. पंकज कुमार साह ने बताया कि आपत्ति में साक्ष्य भी मांगे गए थे, लेकिन परीक्षार्थियों ने साक्ष्य नहीं भेजे हैं। उनसे साक्ष्य मांगने के बाद आपत्तियों का निस्तारण किया जाएगा। अक्टूबर अंतिम सप्ताह तक प्रवेश परीक्षा का रिजल्ट जारी कर दिया जाएगा।

# हिमालय दर्शन के लिए कौसानी पहुंच रहे लोग

संवाददाता, बागेश्वर

**अमृत विचार:** जनपद में इन दिनों मौसम साफ है। जिससे जनपद के विभिन्न स्थानों से चारों ओर से हिमालय की बर्फीली चोटियाँ दूर तक चमकती नजर आ रही हैं। विशेष रूप से कौसानी और जौलकांडे व रैखोली क्षेत्र से हिमालय का नजारा अद्भुत दिखाई दे रहा है। सुबह की पहली किरणें जब इन चोटियों पर पड़ती हैं, तो पूरा प्रान्त श्रृंखला स्वर्णिम आभा से जगमगा उठती है। यह दृश्य स्थानीय निवासियों और पर्यटकों दोनों को मंत्रमुग्ध कर देता है। बाजार के कई पर्वत प्रेमी लोग सूर्योदय व सूर्यास्त देखने के लिए जौलकांडे पहुंच रहे हैं तो बाहरी पर्यटक कौसानी पहुंच रहे हैं। जौलकांडे से बरसात के बाद जनपद के



कौसानी से लिया गया सूर्योदय का दृश्य। ● विपिन ओप्रेती

कई दूरस्थ मार्ग अब भी हालांकि खस्ताहाल हैं परंतु मौसम साफ हो गया है। सुबह व सायं ठंड का अहसास हो रहा है तो दिन में तेज धूप लग रही है। इन दिनों मौसम साफ होने के कारण हिमालय की चोटियां आकर्षित कर रही हैं। जौलकांडे से

हिमालय के विभिन्न पर्वत दिख रहे हैं जिन्हें देखने के लिए लोग यहां पहुंच रहे हैं। वहीं कौसानी व रैखोली से भी हिमालय के दर्शन लोगों को आकर्षित कर रहे हैं। कौसानी क्षेत्र में दीपावली के चलते पर्यटक व स्थानीय घूमक्कड़ सुबह-सुबह

इन स्थलों पर पहुंचकर प्रकृति को इस अद्भुत सौगात का आनंद ले रहे हैं। जनपद की इन ऊँचाइयों से हिमालय की विस्तृत रेंज का जो दृश्य दिखाई देता है, वह पूरे बागेश्वर की प्राकृतिक सुंदरता का जीवंत प्रतीक बन गया है।

## चंपावत में स्टेडियम के निर्माण के लिए मिलेगी सेना की जमीन

संवाददाता, टनकपुर/ चम्पावत

**अमृत विचार:** तो क्या चम्पावत में स्टेडियम को लेकर लंबा इंतजार खत्म होगा। स्टेडियम के निर्माण में आड़े आ रही गोरलचौड़ मैदान के पास की सेना की जमीन उत्तराखंड सरकार को दिये जाने को हरी झंडी मिल गई है। इस संबंध में रक्षा संपदा भवन ने पत्र जारी किया है।

चम्पावत में स्टेडियम बनने का सपना अब पूरा होगा। गोरलचौड़ मैदान को विस्तार देकर स्टेडियम बनाए जाने में बड़ी कामयाबी मिली है। गोरलचौड़ मैदान से लगी सेना की जमीन की अदला-बदली के प्रयास सफल हुए हैं। सेना की 77 नाली

2 मुट्ठी (1.543 हेक्टेयर) जमीन अब प्रदेश सरकार को मिल गई है। चम्पावत में स्टेडियम की कवायद 2011 से शुरू हुई। तब मुख्यमंत्री ने ऐलान किया था, लेकिन जमीन नहीं मिलने से ये घोषणा जमीनी रूप नहीं ले सकी। जमीन नहीं मिलने के बाद गोरलचौड़ मैदान को विस्तार देकर स्टेडियम बनाने का प्रस्ताव रखा। इसके लिए मैदान के आसपास की सेना की 77 नाली 2 मुट्ठी जमीन को खेल विभाग को हस्तांतरित करने की कवायद हुई। खेल विभाग और प्रशासन ने जमीन की अदलाबदली की कोशिश की। सेना को चम्पावत की निष्प्रयोज्य रॉजिन फैक्ट्री परिसर में जमीन दी जाएगी।



रानीखेत में एसएसबी मुख्यालय में शहीदों को श्रद्धांजलि देते बल के महानिरीक्षक।

**एसएसबी मुख्यालय में मनाया गया पुलिस स्मृति दिवस**

रानीखेत : भारत सरकार, गृह मंत्रालय के तत्वावधान व अमित कुमार, महानिरीक्षक सीमांत मुख्यालय सशस्त्र सीमा बल रानीखेत के मार्गदर्शन में सीमांत मुख्यालय रानीखेत में मंगलवार को पुलिस स्मृति दिवस पुलिस कर्मियों की वीरता और समर्पण को श्रद्धांजलि दे कर मनाया गया। 21 अक्टूबर 1959 को लाहुर के हॉट सिप्रस में चीनी सेना के साथ संघर्ष में देश की रक्षा करते हुए केन्द्रीय रिजर्व पुलिस बल के 10 बहादुर जवान शहीद हुए थे। पुलिस कर्मियों के सहस्र और बलिदान को याद करने के लिए इस दिन को विशेष रूप से समर्पित किया गया। यह दिन हमें याद दिलाता है कि पुलिसकर्मों हमेशा देश की रक्षा में तत्पर रहते हैं, चाहे स्थिति कितनी भी कठिन क्यों न हो। इस अवसर पर अमित कुमार, महानिरीक्षक सीमांत मुख्यालय रानीखेत द्वारा शहीद स्मारक पर पुष्पचक्र अर्पित कर वीर शहीदों को नमन किया व श्रद्धांजलि अर्पित की तथा मौन धारण कर शहीदों की आत्मा की शांति के लिए प्रार्थना की गई। समारोह में परीक्षित बोहरा उप महानिरीक्षक, देवाशीष पाल कमांडेंट व अन्य अधिकारी व बल के जवान रहे।





## आत्मनिर्भर होती रक्षा

देश ने 2014 के बाद से रक्षा निर्यात में तीस गुना वृद्धि हासिल की है, प्रधानमंत्री नरेंद्र मोदी का यह दावा राजनीतिक वक्तव्य नहीं, आंकड़ों से समर्थित तथ्य है। रक्षा मंत्रालय के आंकड़े कहते हैं, 2014 में भारत का रक्षा निर्यात मात्र 686 करोड़ रुपये का था, आज यह बढ़कर 21,000 करोड़ रुपये से ज्यादा है। भारत जैसे देश के लिए, जो विश्व के सबसे बड़े हथियार आयातकों में है, यह वृद्धि आत्मनिर्भरता की दिशा में एक ऐतिहासिक बदलाव है। हमारे शिप याइर्स ने बीते दशक में 40 से ज्यादा स्वदेशी युद्धपोत और पनडुब्बियां नौसेना को दी हैं। देश लंबे समय तक अमेरिका, रूस और फ्रांस से भारी मात्रा में हथियार आयात करता रहा है। अब हालात बदलने लगे हैं और ऐसे में उसका हथियारों का निर्यातक के रूप में उभरना वैश्विक रक्षा बाजार में युगांतकारी है। यह प्रगति व्यावसायिक उपलब्धि के साथ भारतीय सेना, वैज्ञानिकों और निजी रक्षा उद्योग के आत्मविश्वास को नई ऊंचाई देते हुए देश की सामरिक स्वायत्तता और ‘मेक इन इंडिया’ के विजन को भी मजबूती प्रदान करती है।

वर्तमान में रक्षा निर्यात के क्षेत्र में अमेरिका, रूस, फ्रांस, चीन और जर्मनी शीर्ष पांच देश हैं। इन देशों की विश्व रक्षा निर्यात में संयुक्त हिस्सेदारी 75 फीसद से अधिक है। अकेले अमेरिका का योगदान ही 40 प्रतिशत है। भारत अभी भी इस सूची में वैश्विक रक्षा निर्यात में लगभग 0.3 फीसदी का हिस्सा लेकर शीर्ष 25 देशों में 22वें स्थान के आसपास है, हालांकि यह हिस्सा बहुत छोटा है, किंतु हमारी उछाल बताती है कि आने वाले दशक में शीर्ष 10 में शामिल होंगे। इस तेज वृद्धि के पीछे सरकार की नीतिगत भूमिका भी काबिले तारीफ है। ‘आत्मनिर्भर भारत’ अभियान के अंतर्गत रक्षा उत्पादन के लिए एफडीआई सीमा बढ़ाई गई, रक्षा क्षेत्र के 500 से अधिक आइटमों पर आयात प्रतिबंध लगाए गए और निजी क्षेत्र के लिए अनुसंधान एवं विकास की नई राह खोली गई। इन कदमों से भारत में रक्षा स्टार्टअप्स की संख्या 500 से अधिक हो चुकी है। ये स्टार्टअप्स ड्रोन टेक्नोलॉजी, साइबर सुरक्षा, कृत्रिम बुद्धिमत्ता और सैटेलाइट सिस्टम जैसे अत्याधुनिक क्षेत्रों में नवाचार कर रहे हैं। आगे बढ़ने के लिए भारत को रक्षा अनुसंधान में निवेश और निजी क्षेत्र के सहयोग को और बढ़ाना होगा। रक्षा निर्यात को गति देने के लिए सरकार को निर्यात लाइसेंसिंग प्रक्रिया सरल करनी होगी, वैश्विक रक्षा प्रदर्शनियों में भारतीय कंपनियों की सक्रिय उपस्थिति सुनिश्चित करनी होगी और निर्यात वित्तपोषण की स्थायी व्यवस्था करनी होगी। इससे इस दिशा में और प्रगति होगी।

सच तो यह है कि भारत का यह सफर केवल संख्याओं का नहीं बल्कि स्वाभिमान का है। जब भारत अपनी सेना के लिए बने हथियारों को अन्य देशों की सेनाओं में सेवा करते देखेगा, जब हमारी सेना अपने बनाए हरबे-हथियारों से लड़ेगी तो यह न केवल आत्मनिर्भरता की विजय होगी बल्कि वैश्विक स्तर पर भारत के तकनीकी और सामरिक सामर्थ्य की गूंज भी। रक्षा के क्षेत्र में आत्मनिर्भरता की उपलब्धि। ‘चोकल फॉर लोकल’ का भी सशक्त प्रदर्शन होगा।

### प्रसंगवश

## हंसी खत्म हो सकती है असरानी नहीं



छिपा था। उन्होंने साबित किया कि हास्य केवल हंसाने का साधन नहीं होता, बल्कि समाज के आइने में सच्चाई दिखाने का सबसे प्रभावी माध्यम भी हो सकता है।

मुंबई में जूहू बीच पर समुद्र किनारे सूरज की किरणों के बीच, कई कलाकार और फिल्म जगत के लोग अपने दिन की शुरुआत योग और ध्यान से करते थे। मैं भी वहां जाया करता था। अक्सर, वहीं उसी रेत पर असरानी भी आते थे। वे सुबह-सुबह ध्यान मुद्रा में बैठ जाते, चेहरे पर अद्भुत शांति लिए हुए। जूहू के उस समुद्र तट पर, एक भिखारी भी था, जो भीषण गर्मी में भी कंबल ओढ़कर एक नारियल के पेड़ के नीचे सोया रहता था। असरानी की एक आदत ने हमें अंदर तक छू लिया। वे जब भी शनिवार या रविवार को ध्यान-योग के बाद लौटते, तो उस भिखारी को जगाकर 100 रुपये का नोट थमा देते। न कोटि दिखावा, न कैमरा, न कोई हल्ला... बस चुपचाप दया का एक कर्म।

असरानी ने सिनेमा में वह किया, जो बहुत कम अभिनेता कर पाए। ‘शोले’ में उनका मशहूर डायलॉग, “हम अंग्रेजों के जमाने के जेलर हैं...।” आज भी दर्शकों की जुबान पर है, लेकिन उनके किरदार सिर्फ हंसाते नहीं थे, वे समाज के भीत छिपी विडंबनाओं को उजागर करते थे। ‘चुपके चुपके’, ‘अमर प्रेम’, ‘बावर्ची’, ‘कटी पतंग’, ‘शतरंज के खिलाड़ी’, ‘चला मुरारी हीरो बनने’ जैसी फिल्मों में उन्होंने हर बार अपनी विविधता और संवेदनशीलता का प्रमाण दिया। उनकी कॉमेडी में कभी फूहड़पन नहीं था। वह जीवन का सीधा और सच्चा प्रतिबिंब थे।

समय बीतता जाएगा, नई फिल्में बनेंगी, नए हास्य कलाकार आएंगे, पर दूसरा असरानी न था, न होगा। वे सिर्फ हंसी के उस्ताद नहीं, बल्कि जीवन के दार्शनिक थे। वे यह सिखा गए कि हंसी, करुणा और विनम्रता- ये तीनों ही ईंसानियत की सबसे बड़ी ताकत हैं। आज जब वे हमारे बीच नहीं हैं, तो सिनेमा ने सिर्फ एक कलाकार नहीं, बल्कि एक युग खो दिया है। उनकी याद में समर्पित यह पंक्ति शायद उनकी आत्मा को सबसे अधिक सही श्रद्धांजलि होगी, ‘हंसी खत्म हो सकती है, असरानी नहीं, क्योंकि उनका असर हर मुस्कान में जीवित है।’



सबसे महान जीत, प्रेम की होती है। यह हमेशा के लिए दिल जीत लेती है।

–सम्राट अशोक

# विक्रांत पर पीएम: मनोबल बढ़ाने वाला कदम



अमरपाल सिंह वर्मा  
वरिष्ठ पत्रकार

प्रधानमंत्री नरेंद्र मोदी ने इस बार पणजी में भारत के पहले स्वदेश निर्मित विमान वाहक पोत आइएनएस विक्रांत पर नौसैनिकों के साथ दीपावली का त्योहार मनाया। पीएम बनने के बाद मोदी ने हर साल सैनिकों के साथ दिवाली मनाने की जो परंपरा शुरू की, उन्होंने उसका इस बार भी निर्वाह किया। यह परंपरा अब एक भावनात्मक और राजनीतिक रूप में प्रतीक बन चुकी है। यह अब सिर्फ दीयों की रोशनी में सैनिकों के साथ मिठाई बांटने का दृश्य नहीं है, बल्कि उस गहरी राष्ट्रीय भावना का प्रदर्शन है, जिसमें ‘सरकार और सैनिक’ के बीच की दूरी मिटाने की कोशिश नजर आती है।

देश की राजनीति में त्योहारों का इस्तेमाल हमेशा जनसंपर्क के अवसर के रूप में होता आया है, पर मोदी ने इसे नया आयाम दिया है। उन्होंने सत्ता के केंद्र दिल्ली की जगमगाहट छोड़कर वह रास्ता चुना, जो सीमाओं की सर्द हवाओं, पहाड़ी चौकियों और रेतीले रेगिस्तान में घरों से दूर बैठे सैनिकों के पास पहुंचता है। वर्ष 2014 में पीएम बनने के बाद मोदी हर साल किसी न किसी सीमा पर जाते हैं। अब तक वह जम्मू-कश्मीर, गुजरात, राजस्थान, हिमाचल प्रदेश और उत्तराखंड में जवानों के साथ दीपावली मना चुके हैं। हर बार इससे यह संदेश गया है कि राष्ट्र की सुरक्षा में लगे जवानों को राष्ट्र का अंग-संग रख रहा है।

मोदी के पणजी दौरे से देश भर में हमारी सेनाओं की भी आत्मनिर्भरता की खूब चर्चा है। जैसा कि मोदी ने कहा है, पिछले दशक में भारत की सेनाओं ने आत्मनिर्भर बनने की दिशा में बड़ी प्रगति की है। हजारों रक्षा उपकरण अब देश में ही निर्मित हो रहे हैं। पिछले 11 वर्षों में भारत का रक्षा उत्पादन तीन गुना बढ़कर 1.5 लाख करोड़ रुपये से अधिक हो गया है। बीते दस वर्षों में रक्षा निर्यात 30 गुना बढ़ा है।

राजनीतिक आलोचक मोदी के हर दिवाली पर जवानों के बीच जाने को



## गुमशुदा की तलाश में ‘आधार’ बनेगा आधार

देश में हर साल लाखों लोग लापता हो जाते हैं और उनके परिवारों को अपनों की तलाश में भटकना पड़ता है। राष्ट्रीय अपराध रिकॉर्ड ब्यूरो (एनसीआरबी) के आंकड़ों के अनुसार, भारत में 2023 तक चार लाख 84 हजार 584 लापता व्यक्तियों के मामले विभिन्न राज्यों में दर्ज हो चुके हैं। इनमें से बच्चों के अपहरण एवं लापता मामलों की संख्या 79 हजार 884 है। निश्चित रूप से यह संख्या लगातार बढ़ी होगी! वस्तुतः यह वे मामले हैं, जो दर्ज किए गए हैं। ऐसे कितने मामलों में तो पारिवारिक प्रतिष्ठा एवं अन्य कारणों से रिपोर्ट ही दर्ज नहीं कराई जाती है। कर्नाटक हाईकोर्ट के न्यायमूर्ति सूरज गोविंदराज का महत्वपूर्ण फैसला उम्मीद की किरण बनकर उभरा है।

इस फैसले में कोर्ट ने स्पष्ट किया है कि लापता व्यक्तियों की जांच में आधार के उपयोग की लोकेशन और समय की जानकारी UIDAI (यूनिफाइड आईडेंटिफिकेशन अथॉरिटी ऑफ इंडिया) पुलिस एवं जांच एजेंसियों के साथ साझा कर सकता है, बशर्ते हाईकोर्ट से अनुमति ली जाए। यह फैसला न केवल प्राइवैसी के अधिकार का सम्मान करता है, बल्कि जीवन रक्षा के मौलिक अधिकार को प्राथमिकता देता है।

यह मामला हुबली-थारवाड़ के निवासी श्री कृष्णमूर्ति से जुड़ा है, जिनका बेटा विजय कृष्णमूर्ति 2019 से लापता है। परिवार और पुलिस की तमाम कोशिशों के बावजूद कोई सुरांग नहीं मिला, लेकिन 2023 में पिता को पता चला कि उनके बेटे के आधार कार्ड का उपयोग और प्रमाणिकरण (ऑथेंटिकेशन) कहीं हुआ है। इससे उम्मीद जगी कि शायद बेटा जीवित है या कोई उसका दुरुपयोग कर रहा है। पिता ने यह जानकारी पुलिस को दी और UIDAI से आधार उपयोग का



‘राजनीतिक इवेंट’ का हिस्सा बताते हैं, पर मोदी के साथ आने वाले जवानों की तस्वीरों से पता चलता है मोदी ने किस कदर सेना के मनोबल को बढ़ाने का काम किया है। जब मोदी दीपावली मनाने जाते हैं, तो जवानों के लिए यह केवल प्रधानमंत्री की यात्रा नहीं होती, बल्कि उन्हें यह अहसास होता है कि जैसे देश के नागरिकों की ओर से उन्हें सामूहिक सम्मान दिया जा रहा है। मोदी का सीमा पर दीपावली मनाना न केवल जनता के बीच उन्हें सरोकारी नेता के रूप में प्रस्तुत करता है, बल्कि इससे वह भावनात्मक कड़ी भी मजबूत होती है, जो आम देशवासियों को सेना के प्रति गर्व से भरती है।

हर दीपावली पर जब मोदी सैनिकों के साथ दीपक जलाते हैं, तो मीडिया में छाई इस मौके की तस्वीरें देशभक्ति की प्रतीक बन जाती हैं। ऐसा करके मोदी यह संदेश भी दे जाते हैं कि देश की रक्षा और सीमाओं की सजगता पर सरकार का सर्वोपरि ध्यान है। मोदी द्वारा शुरू की गई यह परंपरा राष्ट्रवाद को एक नए रूप में प्रस्तुत करती है। मोदी के पीएम बनने से पहले सैनिकों का जिक्र परेड या शहीदी दिवस पर होता था, वहीं इसके बाद त्योहारों में भी उनका उल्लेख एक नई शुरुआत है, जो आम लोगों को सीमा प्रहरियों के साथ भावनात्मक रूप से जोड़ता है।

अब त्योहारों में सैनिकों की उपस्थिति एक सामान्य परंपरा बन गई है। यह बदलाव इस बात का परिचायक है कि राष्ट्रवाद अब केवल नारों या झंडों तक सीमित नहीं रहा, बल्कि वह संवेदना और सहभागिता का हिस्सा बन गया है। मोदी की जवानों के साथ हर वर्ष की दिवाली राष्ट्रवाद की नई परंपरा बनकर उभरी है। जब कोई प्रधानमंत्री जवानों के बीच बैठकर कहता है कि आप सब मेरे परिवार का हिस्सा हैं, तो ये शब्द आत्मीयता का भाव जगाते हैं। मोदी का हर दीपावली पर सैनिकों के पास जाना

### सोशल फोरम

## रेयान ने छोटी उम्र में देखा बड़ा सपना

वह लड़का, जिसने डेढ़ मिलियन अफ्रीकियों की प्यास बुझाई, इसका नाम RYAN है, और वह मई 199१ में कनाडा में पैदा हुआ था। जब वह सिर्फ छह साल का था, उसके शिक्षक ने कक्षा में



बताया कि अफ्रीका के बच्चे किस परेशानी में रहते हैं। वह इस बात से बहुत प्रभावित हुआ कि कुछ बच्चे प्यास से मर जाते हैं, जबकि वह खुद बस नल खोलकर साफ पानी पी सकता था। रायन ने अपने शिक्षक से पूछा कि अफ्रीका तक पानी पहुंचाने में कितना खर्च आएगा। शिक्षक ने बताया कि एक संस्था है जिसका नाम ‘वॉटर केन’ (WaterCan ) है, जो लगभग 70 डॉलर में एक कुआं बनवा देती है।

घर पहुंचकर रायन ने अपनी मां SUSEN से कहा कि उसे अफ्रीकी बच्चों के लिए कुआं खरीदने के लिए 70 डॉलर चाहिए। उसकी मां ने कहा कि उसे यह पैसा खुद मेहनत से कमाना होगा और उसे कुछ छोटे-मोटे काम बताए, ताकि वह हर हफ्ते कुछ डॉलर कमा सके। आखिरकार उसने 70 डॉलर बचा लिए और वॉटर केन संस्था के पास गया।

वहां उसे बताया गया कि एक असली कुएं की खुदाई की लागत 2,000 डॉलर है। उसकी माँ ने साफ कहा कि वह इतना पैसा नहीं दे सकती, लेकिन रायन ने हार नहीं मानी। वह अपने मोहल्ले में काम करता रहा, अपने भाइयों, पड़ोसियों और दोस्तों को साथ जोड़ा, ताकि आवश्यक फंड जुटाया जा सके।

आखिरकार जनवरी 1999 में उत्तरी युगांडा के एक गांव में कुएं की खुदाई की गई। कुआं बनने के बाद, रायन के स्कूल ने भी मदद शुरू की। साल 2000 में, वे उस गांव पहुंचे, जहां सैकड़ों लोग उनका स्वागत करने आए। उन्होंने रायन का नाम लेकर नारे लगाए।


रायन ने हैरानी से पूछा, “उन्हें मेरा नाम भी पता है?”

गाइड ने मुस्कुराते हुए कहा, “100 किलोमीटर के दायरे में हर कोई जानता है।”

आज रायन 34 साल का है। वह अपनी फाउंडेशन चलाता है और अब तक अफ्रीका में 400 से ज्यादा कुएं बनवा चुका है। वह


वहां शिक्षा को बढ़ावा देने और लोगों को कुआं की देखभाल और पानी प्रबंधन सिस्टम खरीने का भी काम करता है। जब हम बहुत सी बेकार चीजों में उलझे रहते हैं, तो याद रखना चाहिए कि एक सच्चे हीरो को सम्मान देना ही सबसे बड़ी बात है।

–फेसबुक वाल से



### सामयिकी

गांवों में अंधेरा सिर्फ रात का नहीं है, यह जीवन की हर दिशा में फैला हुआ है। बच्चों की पढ़ाई, महिलाओं का काम, किसानों की मेहनत, यहां तक कि लोगों की सेहत तक पर इस कटौती का असर दिखता है। गांवों में शाम होते ही सन्नाटा उतर आता है, सिर्फ इसलिए नहीं कि दिन ढल रहा है, बल्कि इसलिए भी कि बिजली कब जाएगी, इसका कोई भरोसा नहीं होता। अचानक बुझ जाने वाले बल्ब और बंद होते पंखे लोगों के रोजमर्रा का हिस्सा बन चुके हैं। यहां अंधेरा सिर्फ रात का नहीं है, यह जीवन की हर दिशा में फैला हुआ है। बच्चों की पढ़ाई, महिलाओं का काम, किसानों की मेहनत, यहां तक कि लोगों की सेहत तक इस कटौती का असर दिखता है। ग्रामीणों के लिए बिजली एक



अधिकार नहीं, बल्कि एक इंतजार बन गई है। एक ऐसी रायनी, जिसका आना-जाना उनकी सांसी की लय तय करता है।

बिजली कटौती का असर सबसे गहराई से महिलाओं और किशोरियों पर पड़ता है। घर के भीतर का सारा बोझ उन्हीं के कंधों पर होता है। जब रात में बिजली चली जाती है, तो वे रसोई में अंधेरे में खाना बनाने, मिट्टी के तेल या मोबाइल की रोशनी में पानी भरने और बच्चों को सुलाने का संघर्ष करती हैं। गर्मियों में जब हवाएं शुलसा देने वाली होती हैं, तब बंद पंखों

और बुझी लाइटों के बीच बच्चों का रोना, बुजुर्गों की बेचैनी और घर की घुटन बढ़ जाती है। किशोरियां, जो दिन में स्कूल से लौटकर शाम को पढ़ाई करना चाहती हैं, उन्हें टॉच या मोमबत्ती की हल्की लौ में आंखें चौंधियाते हुए किताबों पर झुकना पड़ता है। कई बार यह भी देखा गया है कि अंधेरे के कारण घर से बाहर निकलना उनके लिए असुरक्षित हो जाता है, जिससे उनकी आजादी और सीमित हो जाती है।

इस कटौती का सबसे बड़ा झटका किसानों को लगता है। खेतों में सिंचाई करने वाली मोटर अक्सर बिजली के अभाव में बंद रहती है। कई बार किसान रात के अंधेरे में तब तक खेतों में जागते हैं, जब तक बिजली न आ जाए। फसलें सूख जाती हैं, क्योंकि तय समय पर पानी नहीं मिल पाता। खासकर गर्मियों और सूखे के मौसम में बिजली कटौती खेती की लागत और चिंता दोनों बढ़ा देती है। खेतों में सौर पंप और बैटरी सिस्टम कुछ राहत देते हैं, लेकिन हर किसान इनकी लागत नहीं उठा सकता।स्वास्थ्य केंद्रों में भी यह समस्या कम नहीं है। कई बार टीकाकरण या दवाओं को उंडा रखने के लिए जरूरी फ्रिज या उपकरण काम नहीं कर पाते। रात में मरीजों के इलाज के दौरान अंधेरा फैल जाने पर नर्स और स्वास्थ्यकर्मों टॉच या मोबाइल की रोशनी का सहारा लेते हैं। यह स्थिति उस मानवीय असमानता को उजागर करती है, जिसमें बुनियादी सुविधा के अभाव से ग्रामीणों का स्वास्थ्य, शिक्षा और जीवन-गुणवत्ता प्रभावित होती है।

राजस्थान के ग्रामीण क्षेत्रों में बिजली की स्थिति पर नजर डालें तो, 2024 के एक अध्ययन में बताया गया है कि राज्य के लगभग 30 प्रतिशत ग्रामीण घरों को प्रतिदिन 12 घंटे से कम बिजली मिलती है। कई क्षेत्रों में शिकायत के बाद भी बिजली बहाल होने में छह घंटे से ज्यादा समय लगता है। बिजली की गुणवत्ता भी चिंता का विषय है। इसमें वोल्टेज में बार-बार उतार-चढ़ाव के कारण उपकरण खराब हो जाते हैं, हालांकि राज्य सरकार के प्रयासों से राज्य के लगभग सभी गांवों में बिजली का कनेक्शन पहुंच चुका है, लेकिन निरंतर आपूर्ति अभी भी चुनौती है। यह अंतर बिजली पहुंच और बिजली उपलब्धता के बीच की खाई को उजागर करता है। बिजली कटौती का असर लोगों के मानसिक स्वास्थ्य पर भी पड़ता है। किशोरियां बार-बार कहती हैं कि अंधेरे में पढ़ाई करना आखों और मन दोनों को थका देता है।



सांस्कृतिक रूप से समृद्ध जनपद अमरोहा उत्तर प्रदेश का एक ऐसा नगर है, जो भौगोलिक नक्शे पर भले ही बहुत बड़ा नहीं है, परंतु इसकी स्मृतियों, साहित्यिक व सांस्कृतिक धरोहरों की गहराइयां इतनी विराट हैं कि वहां से निकले लोग पूरे भारतीय उपमहाद्वीप के साहित्य, सिनेमा और भावनात्मक चेतना में अपना चिरस्थायी स्थान रखते हैं। यहां की मिट्टी में शब्द, राग और रुहानियत का गहरा रंग घुला है। अमरोहा में जन्मे लेखक, फिल्म निर्देशक कमाल अमरोही और उनकी शरीके हयात ‘ट्रेजेडी क्वीन’ अभिनेत्री मीना कुमारी से पूरा संसार परिचित है। उर्दू अदब में सबसे चर्चित और पसंद किए जाने वाली एक शख्सियत जॉन एलिया का जन्मस्थान भी अमरोहा है। उनके कलाम से नई पीढ़ी आज भी उतना ही प्रभावित है, जितना उनके दौर में लोग उन्हें पसंद करते थे।



डॉ. पारुल तोमर  
नई दिल्ली

# ताने-बाने में बसी कला और कौशल

अमरोहा की गलियां उर्दू तहजीब का खजाना हैं, जहां अब भी पुरानी हवेलियाँ, इत्र, कागज और किताबों की दुकानों से अदब की खुशबू आती है। इसी अमरोहा जनपद के नौगावां सादात क्षेत्र के एक छोटे से गांव मखदूमपुर के हथकरघों में बुना हर धागा जैसे अपनी एक अलग यात्रा पर निकल पड़ा है। इसकी संकरी गलियों में सुबह की किरणें जैसे ही उतरती हैं, हथकरघों की खट-खट वातावरण में गूंजने लगती है। यह आवाज सिर्फ कपड़ा बुनने की नहीं, बल्कि सदियों से चली आ रही एक सांस्कृतिक धड़कन की आवाज है। यहां के बुनकर, जिनकी उंगलियां धागों को मानो सांस लेने की लय देती हैं। ये कपास, रेशम और जरी के तानों-बानों में पूरे अमरोहा की पहचान बुनते हैं। बुनकरों के हाथों में बारीकी और डिजाइन का अद्भुत संगम है। ये रंग-बिरंगे गलीचे, चादर आदि को इस तरह कुशलता से बुनते हैं, जैसे कोई चित्रकार अपने कैनवास पर रंग भर रहा हो। फूल-पत्तियों के पैटर्न, ज्यामितीय आकृतियां और पारंपरिक नक्शे इनको अद्वितीय

पहचान देते हैं, जो कभी गांव की चौपाल और घर आंगन में बिछी चारपाई का हिस्सा बनते हैं, तो कभी हजारों मील दूर विदेश के किसी आलीशान ड्राइंग रूम के फर्श की शान बढ़ाते हैं। आज देश-विदेश में अमरोहवी गलीचे, चादरें, दोहरें, कुशन आदि घर-घर की पसंद बन चुके हैं।

7 अगस्त 1905 को जब स्वदेशी आंदोलन की शुरुआत हुई, तब देशवासियों ने विदेशी वस्त्रों का बहिष्कार कर हथकरघा उद्योग को पुनः जीवन देना शुरू किया। यह एक सांस्कृतिक और आर्थिक विद्रोह था, जिसमें करघे पर बनी खादी सिर्फ कपड़ा नहीं, बल्कि आत्मबल का प्रतीक बन गई थी। हथकरघा उद्योग महिलाओं के लिए भी आत्मनिर्भरता का माध्यम बनकर उभरा है। गांवों की असंख्य महिलाएं, जो कभी घर की देहरी तक सीमित थीं, आज हथकरघे के माध्यम से आर्थिक स्वतंत्रता की ओर बढ़ रही हैं। वे घर पर रहकर ही अपनी कला से रोजगार कमा रही हैं, बच्चों को पढ़ा रही हैं, परिवार चला रही हैं।



## संस्कृति व परंपरा


हथकरघा समय, मेहनत, कौशल, संस्कृति और परंपरा का यह जीवंत दस्तावेज है, जिसमें गांव-गांव की सांसें, रंग और लय बसी हुई है। लकड़ी के चौखटे पर बैठा बुनकर जब पैडल दबाता है और शटल को बारी-बारी से इधर-उधर घुमाता है, तो उसके हाथों की गति में केवल कपड़ा नहीं, बल्कि पीढ़ियों का अनुभव और स्मृति गुंथने लगती है। एक-एक धागा जैसे किसी पुरानी कहानी का अक्षर होता है और कपड़ा उसका पूरा कथानक। आज भी गांव के मिट्टी के आंगन में रखा हथकरघा अक्सर घर का केंद्र होता है। बच्चे उसके आसपास खेलते हैं, महिलाएं धागे की पूनियां बनातीं। करघे की खट-खट आवाज की मधुर धुन अपनी ओर खींचती है। यह धुन, केवल कपड़ा नहीं, बल्कि घर का चूल्हा-चौका, बच्चों की पढ़ाई और भावी जीवन का सपना भी बुन रही होती है। यह केवल रोजगार का साधन नहीं, बल्कि आत्मसम्मान का प्रतीक भी है। बुनकर जानता है कि उसके धागों से बना कपड़ा न केवल तन को ढकेगा, बल्कि परंपरा, मेहनत और स्थानीय पहचान को भी दुनिया तक पहुंचाएगा। हर डिजाइन, हर पैटर्न किसी खास क्षेत्र का परिचय पत्र है। चाहे वह कश्मीर की पश्मीना हो, बनारस की जरी या आंध्र की इक्कत। हथकरघे के धागों की तरह जीवन भी तभी सुंदर बनता है, जब उसे धैर्य और प्रेम से बुना जाता है। वरना उलझे धागों की तरह उलझनें ही रह जाती हैं। यह केवल कपड़े का ताना-बाना नहीं,

बल्कि मानवता के बुनियादी मूल्यों का भी करघा है, जो हमें जोड़ता है, संवारता है और हमें हमारी जड़ों से बांधता है। आज मशीनों की तेज रफ्तार और बाजार की आर्टिफिशियल चमक-धमक के आगे यह धीमा, मेहनत-भरा शिल्प दम तोड़ रहा है। जिस कपड़े में कभी किसान का श्रमजल, बुनकर के हाथों की महक और रंगरेज की आत्मा बसती थी, उसकी जगह अब सस्ते मशीन-निर्मित सिंथेटिक कपड़ों ने बाजार पर कब्जा कर लिया है। कच्चा माल महंगा और बिज्जी के रास्ते सीमित हैं, लेकिन परिवर्तन की आहट सुनाई दे रही है। ई-कॉमर्स प्लेटफॉर्म, सरकारी योजनाओं और डिजाइन में आधुनिकता के प्रयोग से ये बुनकर वैश्विक बाजार में अपनी जगह बना रहे हैं। गलीचे, बैडशीट आदि के निर्यात ने मखदूमपुर को मानचित्र पर चमका दिया है, जो गांव कभी सिर्फ स्थानीय बाजार तक सीमित था, आज उसकी पहचान अंतर्राष्ट्रीय मंच पर है। भले ही अमरोहा का हथकरघा विश्व में अपना रंग बिखेर रहा है, लेकिन यदि हमने इस उद्योग को बचाने की कोशिश नहीं की तो केवल करघे का पहिया ही नहीं रुकेगा, बल्कि रुक जाएगी वह सांस्कृतिक धारा, जो हमारी मिट्टी की महक को दुनिया तक पहुंचाती रही है। हथकरघे का संरक्षण असल में केवल कारीगरों की आजीविका का प्रश्न नहीं, बल्कि अपनी विरासत और अपनी जड़ों को बचाने का संकल्प है।



## आर्ट गैलरी अमृता शेरगिल की पेंटिंग ‘सुमैर’

इस पेंटिंग को अमृता शेरगिल ने 1936 में बनाया था। इसका शीर्षक है, सुमैर। ‘सुमैर’ उनकी कलात्मक परिपक्वता का एक शानदार उदाहरण है। यह पेंटिंग उनकी चचेरी बहन सुमैर का एक संवेदनशील और मनमोहक पोर्ट्रेट है। इस कृति में अमृता ने यूरोपीय पोस्ट-इंप्रेशनिस्ट तकनीकों को भारतीय सौंदर्य शास्त्र के साथ मिलाया है। सुमैर को एक हरे रंग की साड़ी में दर्शाया गया है, जिसकी जीवंतता पृष्ठभूमि के लाल और भूरे रंग के साथ एक प्रभावशाली विरोधाभास पैदा करती है। उनके चेहरे पर चिंतनशील और उदासी के भाव हैं, जो उनकी आंतरिक भावनाओं को बड़ी संजीवनी से व्यक्त करते हैं।



### अमृता के बारे में

अमृता शेरगिल भारतीय उमराव सिंह और हंगेरियन मां एनटॉयनेट शेरगिल की बेटी थीं। वो 30 जनवरी 1913 को हंगरी की राजधानी बुडापेस्ट में पैदा हुईं। उनके पिता संस्कृत और फारसी के विद्वान और मां ओपेरा गायिका थीं। कला के प्रति अमृता के रुझान को देखते हुए उनके माता-पिता उन्हें पेरिस ले गए। वहां उन्होंने पेंटिंग की औपचारिक शिक्षा ली। 1934 में पेरिस से भारत लौटने के बाद, अमृता शेरगिल ने अपनी कला को भारतीय वास्तविकता के करीब लाने का प्रयास किया। ‘सुमैर’ उसी दौर का एक उत्कृष्ट उदाहरण है।

–फीचर डेस्क

‘लोके उपभोग्यं नाट्यं भवतु!’ अर्थात् नाटक संसार के लिए आनंद का साधन बने। संसार के किसी भी हिस्से में, किसी भी काल में जब नाट्य विधा का आरंभ हुआ होगा, तो उसका मूल उद्देश्य क्या रहा होगा? क्या नाटक का मूल उद्देश्य केवल संदेश देना रहा होगा या किसी विचारधारा को प्रस्तुत करना? रंगमंच का मूल तो अपने दर्शक की आत्मा से जुड़कर रसों की निष्पत्ति करना है, उसके भीतर के वे सारे भाव, जो समाज द्वारा प्रदूषित कर दिए गए हैं, उनकी शुद्धि करना है।



लव तोमर  
राजकोट

हाल के वर्षों में नाटक लोगों की राजनीतिक पसंद-नापसंद और उनके निजी एजेंडों पर अधिक निर्भर हो गया है। यह पूरे देश के नाटकों में अनुभव किया जा सकता है। चिंता की बात यह है कि दर्शकों की घटती संख्या पर न तो कोई ध्यान दे रहा है, न ही उसके समाधान पर विचार कर रहा है। नाटक का मूल उद्देश्य केवल राजनीतिक टिप्पणी या सामाजिक संदेश देना मात्र नहीं है। यदि यह साथ में हो पाए तो बहुत अच्छा, लेकिन मूल तो अपने दर्शक के भीतर छिपे भावों को उत्पन्न करना और उसकी आत्मा को स्पर्श करना है। भारतमुनि का कहना है, “नाट्यं भिन्नरूपं लोकवृत्तानुकीर्तनम्।” अर्थात् नाटक मनुष्य के जीवन का अनुकरण है। वहीं अरस्तू का कहना है, नाटक किसी क्रिया का अनुकरण है, जिसका उद्देश्य करुणा और भय के माध्यम से आत्मशुद्धि करना है। दो महान व्यक्ति, जो समय और संस्कृति में पूरी तरह अलग हैं, दोनों एक ही बात कह रहे हैं, “पहले भाव को छुओ, विचार अपने आप जन्म लेगे।” आजकल नाटकों में हम देखते हैं कि अभिनेता अपने नाटक के लेखक या निर्देशक के निजी विचारों, उनकी राजनीतिक पसंद-नापसंद को अलग-अलग तरीकों से अभिव्यक्त कर रहे होते हैं। इस प्रकार भाव पर विचार हावी हो जाता है।

## रंगमंच का शाश्वत उद्देश्य मनुष्य को मनुष्य से जोड़ना

### कैसे खो रहा है आधुनिक रंगमंच रस

- प्रासंगिकता की दौड़ में रंगमंच ने अनुभूति को पीछे छोड़ दिया है। आज अनेक नाटक जीवन को दिखाते नहीं, बल्कि समझाते हैं। वे अनुभव की जगह विचार प्रस्तुत करते हैं। चार कारण जिनसे रस मिटता है –
- थीसिस-ड्रामा- जहां नाटक पहले से ही निष्कर्ष लेकर चलता है।
  - उपदेशात्मक लहजा- जहां पात्र मनुष्य नहीं, प्रवक्ता बन जाते हैं।
  - विचार-प्रधान लेखन- जहां क्रिया के स्थान पर कथन होता है।
  - एक-रस शैली- जहां न लय है, न मौन, न विरोधाभास- केवल सूचना।

दर्शक नाटक से जानकर लौटते हैं, जीकर नहीं और बिना अनुभूति का नाटक, नाटक नहीं- प्रचार है। हमें अपनी कहानियों को कहने की कला के अतीत की ओर लौटना होगा। देखना होगा कि किस तरह कालिदास और शेक्सपियर जैसे महान रचनाकारों ने श्रृंगार, करुण, भय, वीर आदि रसों को साधा या ग्रीक त्रासदियों में कैसे नैतिकता नाटक के अंत में स्वतः प्रकट हो जाती है। या फिर आधुनिक नाटककारों- मोहन राकेश, गिरिश कर्नाड और विजय तेंदुलकर ने अपने पात्रों के जटिल जीवन के माध्यम से भाव उत्पन्न किए, जिन्हें दर्शक अनुभव करता है। यदि कोई संदेश होता है, तो वह स्वतः प्रकट हो जाता है। संदेश को रस के माध्यम से आना चाहिए, न कि रस के स्थान पर। थिएटर का उद्देश्य सही या गलत का निष्कर्ष निकालना नहीं, बल्कि भाव उत्पन्न करना है। भाव के उत्पन्न होने पर दर्शक स्वयं अपने नैतिक निर्णय लेने के लिए स्वतंत्र होगा। रंगमंच का शाश्वत उद्देश्य है, मनुष्य को मनुष्य से जोड़ना। साझा अनुभव, साझा सांस और साझा हृदय।





बाजार	संसेक्स <span>↑</span>	निफ्टी <span>↑</span>
बंद हुआ	84,426.34	25,868.60
बढ़त	62.97	25.45
प्रतिशत में	0.07	0.10

<span></span>	<b>सोना</b> 1,28,000 प्रति 10 ग्राम
<span></span>	<b>चांदी</b> 1,50,000 प्रति किलो

### बिजनेस ब्रीफ

### रुपये में उतार-चढ़ाव रोकने को आरबीआई ने 7.7 अरब डॉलर बेचे

मुंबई। भारतीय रिजर्व बैंक (आरबीआई) ने विनिमय दर में उतार-चढ़ाव को नियंत्रित करने और अमेरिकी मुद्रा के मुकाबले रुपये के मूल्य में गिरावट को रोकने के लिए अगस्त में 7.7 अरब डॉलर बेचे। आरबीआई के नवीनतम बुलेटिन में प्रकाशित अमेरिकी डॉलर की बिक्री/खरीद के आंकड़ों के अनुसार, अगस्त में केंद्रीय बैंक की अमेरिकी डॉलर की शुद्ध बिक्री 7.69 अरब अमेरिकी डॉलर रही जो पिछले महीने की तुलना में लगभग तीन गुना है। केंद्रीय बैंक ने जुलाई और अगस्त में अमेरिकी डॉलर नहीं खरीदे। आरबीआई का घोषित रुख यह है कि वह रुपये-डॉलर विनिमय दर के किसी स्तर या दायरे को लक्षित नहीं करता बल्कि विदेशी मुद्रा बाजार में केवल तभी हस्तक्षेप करता है जब अत्यधिक अस्थिरता हो। अगस्त में डॉलर के मुकाबले रुपये में बड़ी गिरावट आई थी।

### कोयला आयात घटकर 2.05 करोड़ टन

नई दिल्ली। कोयला आयात अगस्त में सालाना आधार पर मामूली 0.6% घटकर 2.058 करोड़ टन रह गया। कोयला आयात अगस्त 2024 में 2.07 करोड़ टन था। ई-कॉमर्स समाधान प्रदाता एमजंक्शन सर्विसेज के अनुसार, 2025-26 की अप्रैल-अगस्त अवधि में कोयला आयात सालाना आधार पर 12.118 करोड़ टन से घटकर 11.807 करोड़ टन रह गया। अगस्त के कुल आयात में गैर-कोकिंग कोयले की मात्रा 1.155 करोड़ टन और कोकिंग कोयले की 48.2 लाख टन रही। वित्त वर्ष 2025-26 में अप्रैल-अगस्त के दौरान गैर-कोकिंग कोयले का आयात 7.217 करोड़ टन और कोकिंग कोयले का आयात 2.704 करोड़ टन रहा।

### मुंबई शहरी अर्थव्यवस्था के रूप में उभरने को तैयार

मुंबई। मुंबई महानगर क्षेत्र विकास प्राधिकरण (एमएमआरडीए) के अधिकारियों ने कहा कि मुंबई महानगरीय क्षेत्र 2047 तक दुनिया की अग्रणी शहरी अर्थव्यवस्थाओं में से एक के रूप में उभरने को तैयार है। उस समय तक एमएमआर का जीडीपी 1,200-1,500 अरब डॉलर और जनसंख्या 3.6 से 3.8 करोड़ तक पहुंचने का अनुमान है।

# दिवाली पर 6.05 लाख करोड़ की हुई बिक्री

## जीएसटी दरों में कटौती और मजबूत उपभोक्ता विश्वास से इस साल हुई रिकॉर्ड बिक्री

### ● कनफेडरेशन ऑफ ऑल इंडिया ट्रेडर्स (केट) ने जारी किया आंकड़ा

नई दिल्ली, एजेंसी

इस साल दिवाली के मौके पर रिकॉर्ड 6.05 लाख करोड़ रुपये की बिक्री हुई है, जिसमें से 5.40 लाख करोड़ रुपये उत्पादों की बिक्री जबकि 65,000 करोड़ रुपये सेवाओं से आए। व्यापारियों के संगठन कनफेडरेशन ऑफ ऑल इंडिया ट्रेडर्स (केट) ने कहा कि हाल ही में माल एवं सेवा कर (जीएसटी) दरों में की गई कटौती और मजबूत उपभोक्ता विश्वास के कारण इस साल दिवाली पर रिकॉर्ड बिक्री दर्ज की गई है।

केट ने यह आंकड़ा देशभर के 60 प्रमुख वितरण केंद्रों में किए गए सर्वेक्षण के आधार पर जारी किया। इनमें राज्यों की राजधानियां और दूसरी एवं तीसरी श्रेणी के शहर शामिल हैं। संगठन के मुताबिक, पिछले साल दिवाली पर बिक्री 4.25 लाख करोड़ रही थी। मुख्यधारा की खुदरा बिक्री, खासकर गैर-कॉरपोरेट



श्रेणी	आंकड़ा	विवरण
इस साल की बिक्री	6.05 लाख करोड़	दिवाली पर बिक्री
उत्पादों की बिक्री	5.40 लाख करोड़	उत्पादों से योगदान
सेवाओं से बिक्री	65,000 करोड़ रुपये	सेवाओं से योगदान
गत वर्ष की बिक्री	4.25 लाख करोड़	2024 दिवाली पर बिक्री

और पारंपरिक बाजारों का कुल व्यापार में 85% योगदान रहा। यह ऑनलाइन खरीदारी के दौर में छोटे व्यापारियों और भौतिक बाजारों की मजबूत वापसी को दर्शाता है।

क्षेत्रवार बिक्री के मामले में राशन सामग्री और रोजमर्रा के सामान 12, सोना एवं आभूषण 10, इलेक्ट्रॉनिक्स

एवं बिजली उपकरण 8, टिकाऊ उपभोक्ता उत्पाद 7, रेडिमेड कपड़े 7, उपहार 7 , घरेलू सजावट 5% रहे। इसके अलावा फर्निशिंग एवं फर्नीचर 5, मिठाई और नमकीन 5, कपड़ा एवं वस्त्र चार प्रतिशत, पूजा सामग्री 3 और फल एवं सूखे मेवे 3% भी शामिल हैं।

# बुनियादी उद्योगों का उत्पादन 3%पर

नई दिल्ली, एजेंसी

देश के आठ प्रमुख बुनियादी उद्योगों की वृद्धि दर सितंबर, 2025 में मासिक आधार पर घटकर 3 प्रतिशत पर आ गई। मंगलवार को जारी आधिकारिक आंकड़ों के अनुसार बुनियादी उद्योगों की वृद्धि दर सालाना आधार पर सुधरी है लेकिन मासिक आधार पर इसमें सुस्ती दर्ज की गई है।

अगस्त में इन प्रमुख उद्योगों का उत्पादन 6.5% बढ़ा था, जबकि पिछले साल सितंबर में यह वृद्धि 2.4% दर्ज की गई थी। सितंबर में इन बुनियादी उद्योगों की वृद्धि दर तीन माह में सबसे कम रही। इसके पीछे कोयला, कच्चा तेल, रिफाइनरी उत्पादन एवं प्राकृतिक गैस के उत्पादन में आई नरमी की अहम भूमिका रही। उर्वरक और सीमेंट उत्पादन की वृद्धि दर सितंबर, 2025 में धीमी होकर क्रमशः 1.6 प्रतिशत और 5.3 प्रतिशत रह गई जबकि सितंबर, 2024 में यह क्रमशः 1.9 प्रतिशत और 7.6 प्रतिशत थी। हालांकि, इस्पात और बिजली उत्पादन में सालाना आधार पर क्रमशः 14.1 प्रतिशत और



2.1 प्रतिशत की वृद्धि दर्ज की गई।

आधिकारिक आंकड़ों के मुताबिक, चालू वित्त वर्ष की पहली छमाही (अप्रैल-सितंबर) के दौरान आठ बुनियादी उद्योगों की वृद्धि दर गिरकर 2.9 प्रतिशत पर आ गई। पिछली वर्ष की समान अवधि में यह 4.3 प्रतिशत थी। बुनियादी उद्योगों की वृद्धि दर का देश के औद्योगिक उत्पादन सूचकांक (आईआईपी) पर प्रभाव पड़ता है। दरअसल आईआईपी में शामिल वस्तुओं के भारांक में इन प्रमुख उद्योगों का योगदान 40.27 प्रतिशत है।

# व्यापारियों ने जीएसटी दरों में की गई कटौती को उच्च बिक्री का बताया मुख्य कारण

कैट के राष्ट्रीय अध्यक्ष बी सी भरतिया ने कहा कि सेवाओं के क्षेत्र ने पैकेजिंग, आतिथ्य, कैब सेवाएं, यात्रा, कार्यक्रम आयोजन, टेंट एवं सजावट, मानव संसाधन और आपूर्ति से 65,000 करोड़ रुपये का योगदान दिया। सर्वे में शामिल 72 प्रतिशत व्यापारियों ने दैनिक उपयोग की वस्तुओं, जूते, परिधान, कन्फेशनरी, घरेलू साजसज्जा और टिकाऊ उपभोक्ता उत्पादों पर माल एवं सेवा कर (जीएसटी) की दरों में कटौती को उच्च बिक्री का मुख्य कारण बताया। रिपोर्ट कहती है कि स्थिर मूल्य ने उपभोक्ताओं की संतुष्टि बढ़ाई और उत्सव के दौरान खर्च को प्रोत्साहित किया। दिवाली पर कारोबारी गतिविधियां बढ़ने से 50 लाख अस्थायी रोजगार सृजित हुए, जिसमें ग्रामीण और अर्ध-शहरी क्षेत्रों ने कुल व्यापार का 28 प्रतिशत हिस्सा लिया।

**ई-कॉमर्स की बिक्री 24% बढ़ी, वित्तक कॉमर्स का जलवा**

नई दिल्ली। दिवाली त्योहारी सत्र भारत के ई-कॉमर्स क्षेत्र के लिए शानदार रहा, जिसमें मात्रा के लिहाज से बिक्री सालाना 24% बढ़ी और सकल व्यापारिक मूल्य (जीएमवी) में 23% की वृद्धि हुई। ई-कॉमर्स क्षेत्र के मंच यूनिकॉमर्स ने यह जानकारी दी। इस दौरान वित्तक कॉमर्स एप का वृद्धि में सबसे अधिक योगदान रहा, जिन्होंने ऑर्डर की मात्रा में सालाना आधार पर 120% की वृद्धि दर्ज की। इसके बाद ब्रांड वेबसाइट ने 33% की वृद्धि दर्ज की। मार्केटप्लेस प्रमुख वेनल बने रहे, जिनकी कुल खरीदारी में 38% हिस्सेदारी रही और उनका ऑर्डर मात्रा के लिहाज से 8% बढ़ा। यूनिकॉमर्स ने कहा कि ये जानकारीयां 2024 और 2025 में 25 दिन तक चलने वाले त्योहारी सत्र के दौरान उसके प्रमुख मंच यूनीवेयर के माध्यम से हुए 15 करोड़ से अधिक लेनदेन पर आधारित हैं।

# अमेरिकी पारगमन शुल्क से भारत होगा प्रभावित

नई दिल्ली, एजेंसी

अमेरिका द्वारा लगाए 40% पारगमन शुल्क से भारत और आसियान क्षेत्र की कंपनियों के लिए अनुपालन से जुड़ी बड़ी दिक्कतें पैदा होने और मशीनरी, बिजली उपकरण एवं सेमीकंडक्टर क्षेत्रों पर इसका खास असर पड़ने की आशंका है। रेटिंग एजेंसी मूडीज ने एक रिपोर्ट में यह आशंका जताई है।

राष्ट्रपति ट्रंप ने 31 जुलाई को उन वस्तुओं पर 40% शुल्क लगाने की घोषणा की थी जिन्हें शुल्क से बचने के लिए तीसरे देश के रास्ते भेजा गया हो। यह व्यापक देश-स्तरीय शुल्कों के अतिरिक्त होगा। मूडीज ने मंगलवार को 'एशिया-प्रशांत क्षेत्र



●**40% शुल्क से आसियान क्षेत्र की कंपनियों को होगी बड़ी दिक्कतें होंगी**

●**मूडीज ने एशिया-प्रशांत क्षेत्र में व्यापार पर केंद्रित अपनी रिपोर्ट की प्रस्तुत**

में व्यापार' पर केंद्रित अपनी रिपोर्ट में कहा कि यह स्पष्ट नहीं है कि ट्रंप प्रशासन 'पारगमन' को किस तरह परिभाषित करेगा। लेकिन इस कदम के निशाने पर चीन में उत्पादित ऐसी वस्तुएं हैं जो तीसरे देशों के जरिये अमेरिका भेजी जाती हैं। पारगमन शुल्क से जुड़ी अस्पष्टता आसियान

देशों की अर्थव्यवस्थाओं के लिए जोखिम पैदा करती है। यदि अमेरिका इस परिभाषा को सीमित रखता है और केवल चीन से आयातित, प्रसंस्कृत या दोबारा लेबल लगाकर भेजी वस्तुओं को शामिल करता है तो क्षेत्रीय अर्थव्यवस्थाओं पर इसका असर सीमित रहेगा। वहीं, यदि अमेरिका

# सेना-पुलिस का एक ही मिशन, राष्ट्र की रक्षा

## रक्षा मंत्री राजनाथ ने कहा - समाज में नए प्रकार के अपराध, आतंकवाद और वैचारिक युद्ध उभर रहे हैं

### ● पुलिस स्मृति दिवस पर राष्ट्रीय पुलिस स्मारक पर केंद्रीय मंत्री ने पुष्पांजलि अर्पित की

नई दिल्ली, एजेंसी

रक्षा मंत्री राजनाथ सिंह ने मंगलवार को कहा कि एक ओर जहां सीमाओं पर अस्थिरता है, वहीं समाज में नए प्रकार के अपराध, आतंकवाद और वैचारिक युद्ध उभर रहे हैं। पुलिस स्मृति दिवस पर राष्ट्रीय पुलिस स्मारक पर पुष्पांजलि अर्पित करते हुए सिंह ने यह भी कहा कि सेना और पुलिस अलग-अलग मोर्चों पर कार्य करते हैं लेकिन उनका मिशन एक ही है - राष्ट्र की रक्षा करना।

उन्होंने कहा कि 2047 तक विकास भारत के लिए राष्ट्र की बाधा और आंतरिक सुरक्षा में संतुलन बनाए इसका उद्देश्य समाज में अराजकता पैदा करना, विश्वास को कमजोर



नई दिल्ली में राष्ट्रीय पुलिस स्मारक पर पुलिस स्मृति दिवस पर शहीदों को श्रद्धांजलि अर्पित करते रक्षा मंत्री राजनाथ सिंह।

इस कार्यक्रम के तहत केंद्रीय सशस्त्र पुलिस बलों (सीएपीएफ) और दिल्ली पुलिस की संयुक्त परेड आयोजित की गई। वर्तमान चुनौतियों पर रक्षा मंत्री ने कहा कि अपराध अधिक संगठित, अदृश्य और जटिल हो गया है तथा इसका उद्देश्य समाज में अराजकता पैदा करना, विश्वास को कमजोर

करना तथा राष्ट्र की स्थिरता को चुनौती देना है। सिंह ने अपराध रोकने की अपनी आधिकारिक जिम्मेदारी निभाने के साथ-साथ समाज में विश्वास बनाए रखने के नैतिक कर्तव्य को पूरा करने के लिए पुलिस की सराहना की। उन्होंने कहा कि अगर आज लोग चैन की नींद सो पा

रहे हैं, तो इसका कारण हमारे सतर्क सशस्त्र बलों और पुलिस पर भरोसा है। यही भरोसा हमारे देश की स्थिरता की नींव है। नक्सली समस्या पर सिंह ने कहा कि पुलिस, सीआरपीएफ, बीएसएफ और स्थानीय प्रशासन के ठोस और संगठित प्रयासों से यह सुनिश्चित हुआ कि समस्या बड़े नहीं और वामपंथी उपद्रवद प्रभावित क्षेत्रों के लोगों ने राहत की सांस ली। उन्होंने विश्वास व्यक्त करते हुए कहा कि अगले वर्ष मार्च तक नक्सल समस्या समाप्त हो जाएगी। सुरक्षा बलों के अथक प्रयासों के कारण यह समस्या अब इतिहास बनने की कगार पर है। कई शीर्ष नक्सलियों का सफाया हो गया है। जो पहले हथियार उठाते थे, वे अब आत्मसमर्पण कर रहे हैं और विकास की मुख्यधारा में शामिल हो रहे हैं। वामपंथी उपद्रवद से प्रभावित जिलों की संख्या में भारी कमी आई

है। जो इलाके कभी लाल गलियारे के नाम से जाने जाते थे, वे अब विकास के गलियारों में तब्दील हो गए हैं। सिंह ने कहा कि लंबे समय तक एक राष्ट्र के रूप में हमने पुलिस के योगदान को पूरी तरह से मान्यता नहीं दी। हालांकि, प्रधानमंत्री मोदी के नेतृत्व में सरकार ने हमारे पुलिस बलों की स्मृतियों को सम्मानित करने के लिए 2018 में राष्ट्रीय पुलिस स्मारक की स्थापना की। पुलिस को अत्याधुनिक हथियार और बेहतर सुविधाएं प्रदान की गई हैं। अब उनके पास निगरानी प्रणाली, ड्रोन, फॉरेंसिक प्रयोगशालाएं और डिजिटल पुलिसिंग जैसे आधुनिक साधन हैं। स्मृति दिवस हर साल सीआरपीएफ के उन 10 जवानों की याद में मनाया जाता है, जो 1959 में इसी दिन लद्दाख के होंट स्प्रिंग क्षेत्र में चीनी सैनिकों द्वारा यात लगाकर किए गए हमले में मारे गए थे।

## कांस्टेबल हत्याकांड के आरोपी की मौत पर डीजीपी को नोटिस

हैदराबाद। निजामाबाद जिले में कांस्टेबल की चाकू मारकर हत्या किए जाने के बाद पुलिस की गोलीबारी में हुई आरोपी की मौत पर तेलंगाना राज्य मानवाधिकार आयोग (एचआरसी) ने मंगलवार को पुलिस महानिदेशक (डीजीपी) को नोटिस जारी किया है। आयोग ने आरोपी की मौत से जुड़े हालात पर विस्तृत तथ्यात्मक रिपोर्ट तलब की है। आयोग ने उन खबरों का संज्ञान लिया जिनमें कहा गया था कि शंख रियाज (24) को सोमवार को पुलिस ने उस समय गोली मार दी जब उसने एक सरकारी अस्पताल में एक पुलिसकर्मी से कथित तौर पर पिस्तौल छीनकर उस पर हमला करने की कोशिश की थी। वाहन चोरी के एक मामले में शामिल शंख रियाज ने दोपहिया वाहन पर उसे ले जाते समय कांस्टेबल प्रमोद ( उम्र लगभग 40-45 वर्ष) के सीने पर चाकू से हमला किया था।

# बंगाल : महिला चिकित्सक का हाथ मरोड़ा और मारे थप्पड़ दुष्कर्म करने की दी धमकी

कोलकाता, एजेंसी

पश्चिम बंगाल के हावड़ा जिले में शरत चंद्र चट्टोपाध्याय मेडिकल कॉलेज अस्पताल में एक जूनियर महिला डॉक्टर को एक यातायात होमगार्ड और उसके पड़ोसी ने कथित तौर पर दुष्कर्म की धमकी दी। एक वरिष्ठ अधिकारी ने मंगलवार को यह जानकारी दी।

उन्होंने कहा कि कथित घटना सोमवार को उलूबेरिया में स्थित एक अस्पताल में घटी। इसके बाद पीड़ित डॉक्टर ने पुलिस में शिकायत दर्ज कराई। अधिकारी ने बताया कि खरिया मायनापुर की एक गर्भवती महिला को सोमवार शाम को अस्पताल में भर्ती कराया गया था। नियमित जांच के दौरान

### ● चिकित्सक की शिकायत पर यातायात होमगार्ड और उसका पड़ोसी गिरफ्तार

जूनियर डॉक्टर रोगी की जटिल स्थिति के कारण उसकी पूरी तरह जांच नहीं कर पाए। उन्होंने कहा कि शुरुआती जांच में पता चला कि परीक्षण के बाद महिला रोगी के रिश्तेदार होमगार्ड और दो अन्य ने उसकी हालत के बारे में पूछा और उनमें कहासुनी हो गई। अधिकारी के मुताबिक, डॉक्टर को कथित तौर पर थप्पड़ मारा गया, उसकी बांह मरोड़ी गई और गाली-गलौज भी की गई। आरोपियों ने महिला चिकित्सक को दुष्कर्म करने की धमकी भी दी। हमने दो लोगों को गिरफ्तार किया है और जांच की जा रही है।

## विदेशी आतंकियों को मार गिराने का कर रहे प्रयास : आईजीपी

जम्मू, एजेंसी

जम्मू संभाग में हर दिन 100 से अधिक आतंकवाद विरोधी अभियान चलाने का दावा करते हुए एक शीर्ष पुलिस अधिकारी ने मंगलवार को कहा कि घने जंगलों में विदेशी आतंकवादियों की मौजूदगी एक बड़ी चुनौती बनी हुई है और उन्हें मार गिराने के प्रयास जारी है।

जम्मू क्षेत्र के पुलिस महानिरीक्षक (आईजीपी) भीम सेन टूटी ने कहा कि आतंकवादी और अपराधी सुरक्षा तंत्र को तोड़ने के प्रयास में ड्रोन जैसी तकनीक का उपयोग कर रहे हैं, लेकिन आंतरिक सुरक्षा बनाए रखने के लिए सुरक्षा एजेंसियां उनसे दो कदम आगे हैं। टूटी ने प्राणों की आहुति देने वाले बहादुर कर्मियों को पुलिस स्मृति दिवस पर जम्मू रेलवे स्टेशन के पास पुलिस शहीद



### ● प्रतिदिन चल रहे 100 से अधिक आतंकवाद विरोधी अभियान

स्मारक पर श्रद्धांजलि दी। जम्मू पुलिस प्रमुख ने कहा कि दो साल से विदेशी आतंकवादी (जम्मू में) एक बड़ी चुनौती रहे हैं। लेकिन हम अपने आतंकवाद-रोधी अभियान और सीमा सुरक्षा तंत्र को मजबूत कर रहे हैं। जल्द हम विदेशी आतंकियों को मार गिराने में सक्षम होंगे। जम्मू क्षेत्र में हर दिन 100 से अधिक आतंकवाद-रोधी अभियान चलाए जाते हैं।

## तमिलनाडु में बारिश 8 जिलों में रेड अलर्ट स्टालिन ने की समीक्षा

चेन्नई। तमिलनाडु में क्षेत्रीय मौसम कार्यालय ने मंगलवार को कई जिलों में भारी बारिश की चेतावनी जारी की। वहीं मुख्यमंत्री एमके स्टालिन ने अधिकारियों के साथ स्थिति की समीक्षा की और एहतियाती उपाय करने के निर्देश दिए। स्टालिन ने उन जिलों में निगरानी अधिकारी के रूप में आईएसएस अधिकारियों को तैनात करने का निर्देश भी दिया, जहां भारी बारिश की चेतावनी है। क्षेत्रीय मौसम विज्ञान केंद्र ने कहा कि बंगाल की खाड़ी के ऊपर बना दबाव निम्न क्षेत्र में तब्दील हो ग या है। खाड़ी के ऊपर वायु चक्रवाती परिसंचरण के प्रभाव से आज सुबह 5:30 बजे दक्षिण-पश्चिम भाग में निम्न दबाव का क्षेत्र बना। यह सुबह 8:30 बजे उसी क्षेत्र में एक सुस्पष्ट निम्न दबाव का क्षेत्र बन गया।

# बेटे की मौत के बाद पूर्व डीजीपी और उनकी पत्नी पर मुकदमा

चंडीगढ़, एजेंसी

हरियाणा पुलिस ने पंजाब के पूर्व पुलिस महानिदेशक (डीजीपी) मोहम्मद मुस्तफा के बेटे की मौत के सिलसिले में उनके और उनकी पत्नी रजिया सुल्ताना सहित चार लोगों के खिलाफ मुकदमा दर्ज किया है। मुस्तफा की पत्नी रजिया पंजाब की पूर्व मंत्री हैं।

चारों व्यक्तियों के खिलाफ हत्या और आपराधिक साजिश के आरोपों में प्राथमिकी दर्ज की गयी है। मुस्तफा और पंजाब की पूर्व मंत्री सुल्ताना के 35 वर्षीय बेटे अकील अख्तर की गुरुवार को हरियाणा के पंचकूला में मौत हो गई थी। शमशुद्दीन नाम के व्यक्ति द्वारा दर्ज कराई प्राथमिकी में अनुसार, अख्तर की मौत संदिग्ध परिस्थितियों में हुई। पंचकूला पुलिस ने बताया कि मुस्तफा, सुल्ताना और

### ● हरियाणा पुलिस ने दर्ज की चार आरोपियों के खिलाफ हत्या व साजिश की प्राथमिकी

अख्तर की बहन पर मुकदमा दर्ज हुआ है। पंचकूला की पुलिस उपायुक्त (डीसीपी) सृष्टि गुप्ता के अनुसार, 16 अक्टूबर को पंचकूला के सेक्टर-4, एमडीसी निवासी अख्तर अपने घर पर मृत पाए गए। परिजनों ने पुलिस को सूचना दी और उनका बयान दर्ज किया गया। शुरुआत में साजिश का संदेह नहीं था और पोस्टमार्टम के बाद शव अंतिम संस्कार के लिए परिवार को सौंप दिया गया। हरियाणा पुलिस के अनुसार डीसीपी ने कहा कि इसके बाद कुछ सोशल मीडिया पोस्ट और वीडियो सामने आए, जो अख्तर ने मौत से पहले बनाए थे। इनमें अख्तर ने विवाद और जान को खतरने की आशंकाओं का आरोप लगाया था।

## लालू पर नीतीश ने साधा निशाना, कहा- सत्ता में रहते महिलाओं के लिए कुछ नहीं किया

मुजफ्फरपुर (बिहार), एजेंसी

बिहार के मुख्यमंत्री नीतीश कुमार ने मंगलवार को राष्ट्रीय जनता दल (राजद) के प्रमुख लालू प्रसाद पर तीखा हमला बोला और कहा कि उन्होंने सत्ता में रहते महिलाओं के लिए कुछ नहीं किया तथा चारा घोटाले में आरोप पत्र दाखिल होने के बाद पद छोड़ने की नौबत आई तो पत्नी राबड़ी देवी को ही मुख्यमंत्री बना दिया।

जनता दल (यूनाइटेड) के अध्यक्ष कुमार ने मुजफ्फरपुर जिले के मीनापुर विधानसभा क्षेत्र में राष्ट्रीय जनतांत्रिक गठबंधन (राजग) की पहली चुनावी सभा में राजद अध्यक्ष को निशाने पर लिया। उन्होंने कहा कि राजद के साथ दो बार हुए गठबंधन के अनुभव से वह निराश हो गए और अब राजग के साथ स्थायी रूप से बने रहने का संकल्प



### ● मुजफ्फरपुर की चुनावी सभा में राजद पर किया हमला

लिया है। महिला सशक्तीकरण पर कुमार ने कहा कि उनकी सरकार ने बड़े पैमाने पर स्वयं सहायता समूह (एसएचजी) बनाए हैं और हाल ही में शुरू की मुख्यमंत्री महिला रोजगार योजना के तहत 1 करोड़ से अधिक लाभार्थियों के खातों में प्रत्येक को 10,000 की राशि भेजी गई है। उन्होंने लालू प्रसाद का नाम लिए बगैर कहा कि जो लोग पहले सत्ता में थे, क्या

**महिला प्रत्याशी को पहना दी माला**

पटना/मुजफ्फरपुर। मुख्यमंत्री नीतीश कुमार ने चुनावी सभा के दौरान महिला उम्मीदवार को माला पहनाने पर जोर देकर और रोकने की कोशिश करने वाले करीबी सहयोगी को डांटकर अपने स्वास्थ्य को लेकर नई अटकलों को जन्म दे दिया। कुमार ने चुनाव अभियान की शुरुआत मुजफ्फरपुर जिले के मीनापुर विधानसभा क्षेत्र से की। इस दौरान वह जय (यू) प्रत्याशी अजय कुशावा का नाम गलत लेने और ओरिई सीट से भाजपा उम्मीदवार रमा निषाद के नाम के आगे श्री जोड़ देने पर भी चर्चा में रहे।

उन्होंने महिलाओं के लिए कुछ किया? उन्हें इसकी कोई परवाह नहीं थी।



वर्ल्ड व्रीफ

### चेक गणराज्य की राजधानी प्राग में ई स्कूटरों पर प्रतिबंध

प्राग ।चेक गणराज्य की राजधानी प्राग अगले साल इलेक्ट्रिक स्कूटरों पर प्रतिबंध लगाएगा, जिससे यह पर्यटकों के अनुकूल परिवहन वाला नवीनतम यूरोपीय शहर बन जाएगा। नगर पार्श्वों ने सोमवार को एक नया उपाय अपनाने को साझा परिवहन नियमों में बदलाव करेगा और यह तय करेगा कि चेक गणराज्य की राजधानी में पैडल और इलेक्ट्रिक दोनों तरह की साइकिलें पार्क की जा सकती हैं। साझा ई-स्कूटरों को नियमों से हटा दिया गया है, जिससे जनवरी 2026 से इन तक पहुंच समाप्त हो जाएगी। राष्ट्रीय पाइरेट पार्टी के अध्यक्ष और शहरी परिवहन के प्रभारी उप महापौर जेडेनेक हीब ने सोशल मीडिया पर कहा कि इलेक्ट्रिक स्कूटरों के अंत को मंजूरी मिल गई है।

### लीबिया : नकदी की कमी को लेकर केंद्रीय बैंक के गवर्नर तलब

त्रिपोली। लीबियाई प्रतिनिधि सभा ने नकदी की कमी से जुझ रहे लीबिया को उबारने के लिए केंद्रीय बैंक के गवर्नर को तलब करने का फैसला लिया है। संसद ने सर्वसम्मति से केंद्रीय बैंक के गवर्नर नागी इस्सा, उनके डिटी गवर्नर और निदेशक मंडल को बैंक की नीतियों और नकदी की कमी पर चर्चा करने के लिए अगले सत्र में शामिल होने के लिए बुलाने का फैसला किया। सत्र की कोई तारीख अभी तय नहीं की गई है। प्रथम उपसभापति फावजी अल-नुवैरी की अध्यक्षता में हुई बैठक में केंद्रीय बैंक की नवीनतम रिपोर्ट की समीक्षा की गई। संसद का यह फैसला त्रिपोली स्थित बैंक की आलोचना के बीच आया है, जिसमें यह दावा भी शामिल है कि मौजूदा नकदी संकट में बैंक की अहम भूमिका है।

### युद्धविराम होने के बाद आंशिक रूप से फिर खोला गया चमन बॉर्डर

कराची। पाकिस्तान और अफगानिस्तान के बीच संघर्ष विराम के बाद दोनों देशों के बीच स्थित चमन बॉर्डर आंशिक रूप से फिर से खुल गया है। सीमा पर कई दिनों तक हुई हिंसक झड़पों में दोनों पक्षों के कई लोग मारे गए थे। कई अफगान परिवारों ने सोमवार को बलूचिस्तान प्रांत में दक्षिण-पश्चिमी सीमा पार करना शुरू कर दिया जबकि अफगानिस्तान जाने वाले कई कंटेनर वाहनों की आवाजाही भी हुई। पाकिस्तान और अफगानिस्तान के बीच संघर्ष शुरू होने पर चमन बॉर्डर सील कर दिया गया था जिससे कराची बंदरगाह से माल ले जा रहे लगभग 400 कंटेनर राहिन सीमा पार फंस गए थे। खेबर पख्तूनख्वा प्रांत में स्थित बोल्टक बॉर्डर पर भी ऐसी ही स्थिति देखी गई जहां पाकिस्तान आने वाले कंटेनर वाहन फंस गए थे।

## महत्वपूर्ण खनिज : अमेरिका ने ऑस्ट्रेलिया के साथ किया 8.5 अरब डॉलर का सौदा

वाशिंगटन, एजेंसी

अमेरिका और ऑस्ट्रेलिया ने चीन के एकाधिकार को तोड़ने के लिए सोमवार को महत्वपूर्ण खनिजों पर समझौता किया। अमेरिकी राष्ट्रपति डोनाल्ड ट्रंप और ऑस्ट्रेलियाई प्रधानमंत्री एंथनी अल्बानीज़ ने व्हाइट हाउस में समझौते पर हस्ताक्षर किए और इसे सहयोगियों के बीच 8.5 अरब डॉलर (7.3 अरब यूरो) का सौदा बताया।

ट्रंप ने चीन के एकाधिकारवादी मानसिकता पर तंज कसते हुये कहा, लगभग एक साल बाद हमारे पास इतने महत्वपूर्ण खनिज और दुर्लभ मृदा खनिज होंगे कि आपको समझ नहीं आएगा कि उनका क्या करें। उनकी कोमत दो डॉलर होगी। वहीं अल्बानीज़ ने संतुलित रुख अपनाते

## एच1बी वीजा : स्टेटस बदलवाने या प्रवास अवधि बढ़वाने पर शुल्क नहीं

न्यूयॉर्क, एजेंसी

अमेरिका में एच-1बी वीजा आवेदनों पर ट्रंप प्रशासन की ओर से लगाया गया एक लाख अमेरिकी डॉलर का शुल्क ऐसे आवेदकों पर लागू नहीं होगा, जो अपने स्टेट्स में बदलाव कराना चाहते हैं या फिर प्रवास की अवधि बढ़वाना चाहते हैं।

अमेरिकी नागरिकता एवं आव्रजन सेवा (यूएससीआईएस) की ओर से सोमवार को जारी दिशानिर्देशों में कुछ गैर-आप्रवासी कामगारों के प्रवेश पर प्रतिबंध लगाने के राष्ट्रपति ट्रंप के 19 सितंबर के आदेश में दी गई छूट को स्पष्ट किया गया है। इसके तहत नए एच-1बी वीजा के लिए शुल्क बढ़कर 1,00,000 अमेरिकी डॉलर हो जाएगा। यूएससीआईएस ने कहा,

#### ●अमेरिकी नागरिकता एवं आव्रजन सेवा ने जारी किए दिशा-निर्देश

यह आदेश पहले जारी किए गए और वर्तमान में मान्य एच-1बी वीजा, या 21 सितंबर, 2025 को रात 12:01 बजे से पहले जमा किए गए किसी भी आवेदन पर लागू नहीं होगा। इस आदेश में किसी मौजूदा एच-1-बी धारक के अमेरिका में आने-जाने पर रोक नहीं है। यह आदेश 21 सितंबर 2025 को रात 12:01 बजे या उसके बाद किए गए स्टेटस बदलने या प्रवास की अवधि बढ़वाने के आवेदन पर भी लागू नहीं होगा यूएससीआईएस ने स्पष्ट किया कि यह शुल्क स्टेट्स में परिवर्तन के मामलों पर लागू नहीं होता है, जहां व्यक्ति देश छोड़ें बिना ही श्रेणी बदल लेता है।

# रूस-यूक्रेन युद्धविराम के लिए ट्रंप के प्रस्ताव से यूरोपीय देश सहमत नहीं

### आठ देशों के नेताओं ने यूक्रेन की जमीन पर रूस के कब्जे का किया विरोध

कीव, एजेंसी

यूक्रेन के राष्ट्रपति और यूरोपीय संघ के नेताओं ने मंगलवार को रूसी राष्ट्रपति व्लादिमीर पुतिन पर युद्ध को समाप्त करने के कूटनीतिक प्रयासों में देरी करने का आरोप लगाया और ऐसे किसी भी कदम का विरोध किया जिसमें शांति के बदले कीव को रूसी सुरक्षा बलों द्वारा कब्जा की गई भूमि को सौंपने की बात हो। अमेरिका के राष्ट्रपति डोनाल्ड ट्रंप हाल ही में कई मौकों पर यह सुझाव दे चुके हैं। यूरोप के आठ नेताओं और यूरोपीय संघ के वरिष्ठ अधिकारियों ने एक संयुक्त बयान में कहा कि वे कीव को युद्ध जीतने में मदद करने के लिए रूस के अरबों यूरो की विदेश में जन्त संपत्तियों का उपयोग करने की योजना पर आगे बढ़ने का विचार बना रहे हैं। हालांकि, इस तरह के कदम की वैधता और परिणामों को लेकर कुछ आशंकाएं हैं। बयान में यूक्रेन में ट्रंप के शांति प्रयासों के प्रति समर्थन व्यक्त किया गया। ट्रंप अपने वाले सप्ताह में हंगरी के बुडापेस्ट में पुतिन से मिलने वाले हैं। बयान में यह भी बताया गया कि सभी नेता इस सिद्धांत के प्रति प्रतिबद्ध हैं कि अंतरराष्ट्रीय सीमाओं को बलपूर्वक नहीं बदला जाना चाहिए।

ट्रंप ने अपने रुख से पलटते हुए पिछले महीने कहा था कि यूक्रेन



**टंड में यूक्रेन में पैदा हो सकता है भीषण बिजली संकट**
शोस्तका। यूक्रेन पर रूस के युद्ध का असर आम लोगों की रोजमर्रा की ज़िंदगी पर पड़ रहा है। दरअसल, रूस ने यूक्रेन के ऊर्जा संस्थानों पर अपने हमले का अभियान तेज कर दिया है। खासकर पूर्व में सीमा के निकटवर्ती क्षेत्रों में जेनरेटर के चलने और अंधकार और पानी की कमी के मौसम की शुरुआत हो चुकी है। रूस की ओर से सैकड़ों ड्रोन दागे जाने के कारण ये हमले और भी ज्यादा प्रभावी हो गए हैं और हवाई सुरक्षा को भारी नुकसान पहुंचाते हैं, खासकर उन इलाकों में जहां सुरक्षा कमजोर है। इसके नतीजे पहले से ही रोजमर्रा की ज़िंदगी को बदल रहे हैं, खासकर उन लोगों के लिए जिनका जीवन बिजली पर निर्भर है।

**रुबियो-लावरोव वार्ता के बाद ट्रंप-पुतिन शिखर सम्मेलन टला**
वाशिंगटन। यूक्रेन में युद्ध के समाधान के लिए ट्रंप की पुतिन के साथ बैठक की योजना टाल दी गई है। बुडापेस्ट में होने वाली बैठक की घोषणा पिछले हफ्ते की गई थी, हालांकि इसकी तारीख तय नहीं हुई थी। एक अधिकारी के मुताबिक यह निर्णय अमेरिकी विदेश मंत्री मार्को रुबियो और रूसी विदेश मंत्री सर्गेई लावरोव के बीच हुई बातचीत के बाद लिया गया।

को जमीन छोड़नी होगी। इससे पहले उन्होंने कहा था कि यूक्रेन वह सारा इलाका वापस जीत सकता है, जो उसने रूस के हाथों गंवाया है। पिछले सप्ताह पुतिन के साथ फोन पर बातचीत और उसके बाद शुक्रवार को यूक्रेन के राष्ट्रपति वोलोदिमीर जेलेन्स्की के साथ बैठक के बाद ट्रंप ने अपना रुख फिर से

बदल दिया और कीव व मॉस्को से युद्ध को जहां हैं, वहीं रोकने का आह्वान किया। रूस और यूक्रेन के बीच तीन साल से ज्यादा युद्ध जारी है। ट्रंप ने सोमवार को कहा कि उन्हें लगता है कि यूक्रेन अंततः रूस को हरा सकता है, लेकिन अब उन्हें इस बात पर संदेह है कि ऐसा होगा।

यूक्रेन और यूरोपीय नेता ट्रंप को अंधकार पर प्रकाश की जीत का शाश्वत उदाहरण है दिवाली: ट्रंप वाशिंगटन। अमेरिका के राष्ट्रपति डोनाल्ड ट्रंप ने दिवाली पर शुभकामनाएं देते हुए इस त्योहार को अंधेरे पर प्रकाश की जीत का शाश्वत उदाहरण बताया।

ट्रंप ने सोमवार को एक बयान में कहा, आज मैं रोशनी के पर्व दिवाली मना रहे हूँ अमेरिकी को शुभकामनाएं देता हूं। उन्होंने कहा, कई अमेरिकियों के लिए दिवाली, अंधेरे पर प्रकाश की जीत का शाश्वत उदाहरण है। यह जश्न मनाने, उम्मीद से ताकत हासिल करने और नई चीजों को पूरे जोश से अपनाने और परिवारों व दोस्तों को एक साथ लाने का भी समय है। उन्होंने कहा, लाखों नागरिक दीये जलाते हैं और हम इस शाश्वत सत्य में आनंदित होते हैं कि अच्छाई की हमेशा बुराई पर विजय होती है। दिवाली मनाने वाले सत्यके अमेरिकी के लिए, ईश्वर करे कि यह त्योहार समृद्धि, आशा और शांति लाए। विदेश मंत्री मार्को रुबियो ने भी लोगों को दिवाली की हार्दिक शुभकामनाएं दीं।

## 58 साल के खूनी इतिहास के बाद

## खात्मे की ओर नक्सलवाद

नक्सलवाद की शुरुआत 1967 में पश्चिम

बंगाल के नक्सलबाड़ी गांव में किसान विद्रोह के रूप में हुई थी। यह शुरुआत चारू मजूमदार और कानू सान्याल जैसे नेताओं ने की थी, जो जमींदारों के उठवीइन और भूमि सुधारों की कमी से पैदा हुई आर्थिक व सामाजिक असमानता के खिलाफ आवाज बुलंद कर रहे थे। यह आंदोलन माओत्से तुंग की विचारधारा से प्रेरित था, इसी

- भुखमरी से जुझ रहे किसानों ने एक जमींदार के अनाज भंडार पर छापा मारा, जिस पर पुलिस के साथ उनकी हिंसक झड़प हुई, इसमें कई किसान मारे गए थे।
- इस घटना के बाद 1967 में पश्चिम बंगाल के दार्जिलिंग जिले के नक्सलबाड़ी, खारीबाड़ी और फांसीदेवा क्षेत्रों में नक्सलवाद आंदोलन की शुरुआत हुई थी।
- भारतीय कम्युनिस्ट पार्टी मार्क्सवादी नेता चारू मजूमदार, कानू सान्याल, जंगल संथाल के नेतृत्व में किसानों ने जमींदारों के खिलाफ विद्रोह शुरु कर दिया।

#### नक्सलवाद का फैलाव

- 1970 के दशक में यह आंदोलन पश्चिम बंगाल से निकलकर आंध्र प्रदेश, बिहार, ओडिशा और मध्य प्रदेश जैसे राज्यों के ग्रामीण और आदिवासी इलाकों में फैल गया।
- इन क्षेत्रों में गरीबी, बेरोजगारी, सामाजिक – आर्थिक असमानता और बुनियादी सुविधाओं की कमी जैसी भीषण समस्याओं ने नक्सलवाद को पनपने में काफी मदद की।
- सरकार ने 1971- 72 में नक्सली गतिविधियों को दबाने के लिए ऑपरेशन स्टोपलवेज के नाम से बड़ा सैन्य अभियान चलाया लेकिन नक्सलवाद का खात्मा नहीं कर सका।



#### ऐसे हुई थी शुरुआत

आंदोलन का चरम

- 1980 से 2010 के दशक तक यह आंदोलन आंध्र प्रदेश के तिरुपति से नेपाल तक फैलकर 200 से अधिक जिलों में सक्रिय हो गया।
- इस बीच पश्चिम बंगाल, छत्तीसगढ़, झारखंड, ओडिशा, महाराष्ट्र, केरल, मध्य प्रदेश, आंध्र प्रदेश, तेलंगाना में सर्वाधिक हिंसक घटनाएं हुईं।

#### इन कारणों से बढ़ा

- स्वतंत्रता बाद भी बड़े पैमाने पर भूमि कुछ लोगों के हाथ में होना, भूमिहीनों की बढ़ी संख्या।
- सरकार की ग्रामीण भारत में कृषि को संगठित करने में विफलता, गरीबी और बेरोजगारी बढ़ी।
- प्राकृतिक संसाधनों पर दबावों के कब्जे, अपने हक छीन लेने से आदिवासियों में असंतोष।
- सरकार की आर्थिक नीतियों से पैदा असमानता गरीबी ने लोगों को आंदोलन की ओर धकेला।

#### क्षीण होने की शुरुआत

- वर्ष 2014 के बाद से सरकार की नीतियों और सुरक्षा अभियानों के कारण कमी आई है।
- नक्सल प्रभावित क्षेत्र 18,000 वर्ग किमी से घटकर 11 जिलों तक सीमित कर दिया गया।



## साने ताकाइची बर्नीं जापान की पहली महिला प्रधानमंत्री

**टोक्यो**। जापान की संसद ने मंगलवार को अति रूढ़िवादी साने ताकाइची को देश की पहली महिला प्रधानमंत्री के रूप में चुना। इस घटनाक्रम से एक दिन पहले 64 वर्षीय ताकाइची की संघर्षरत 'लिबरल डेमोक्रेटिक पार्टी' ने एक नए सहयोगी दल के साथ गठबंधन समझौता किया, जिससे उनके सत्तारूढ़ गठबंधन के और अधिक दक्षिणपंथी होने की उम्मीद है।

ताकाइची ने शिगेरु इशिबा का स्थान लिया, जिससे जुलाई में लिबरल डेमोक्रेटिक पार्टी (एलडीपी) की करारी चुनावी हार के बाद तीन महीने से जारी राजनीतिक गतिरोध खत्म हो गया। प्रधानमंत्री के रूप में केवल एक वर्ष तक सेवा देने वाले इशिबा ने मंगलवार को



नया गठबंधन अब भी संसद के दोनों सदनों में बहुमत से कम है और किसी भी विधेयक को पारित करने के लिए अन्य विपक्षी दलों का समर्थन लेना होगा, जो उनकी सरकार को अस्थिर और अल्पकालिक बना सकता है।

## निकोलस सारकोजी 5 साल की सजा काटने जेल पहुंचे

**पेरिस**। पूर्व राष्ट्रपति निकोलस सारकोजी अपने 2007 के चुनाव अभियान के लिए आपराधिक षडयंत्र के तहत लीबिया से धन प्राप्त करने के जुर्म में पांच वर्ष की सजा काटने मंगलवार को पेरिस की जेल में पहुंच गए। वह आधुनिक फ्रांस के पहले पूर्व राष्ट्रपति हैं जिन्हें जेल भेजा गया है।

सारकोजी पत्नी कालां ब्रूनी का हाथ थामे हुए घर से निकले और ला सांते जेल पहुंचने के लिए कार में बैठे। जेल जाते समय सारकोजी ने कहा, एक निर्दोष को जेल में डाला जा रहा है। पिछले महीने अदालत ने



#### ●नेतन्याहू से करेंगे मुलाकात, मृत बंधकों के परिवारों से भी मिलेंगे

समझौते को बरकरार रखने पर कायम है। व्हाइट हाउस के दो शीर्ष दूतों के बाद पहुंचे वेंस बृहस्पतिवार तक यहीं रहेंगे। उनके साथ उनकी पत्नी ऊषा वेंस भी हैं।

वह इजराइली राष्ट्रपति बेंजामिन नेतन्याहू से मुलाकात करेंगे। वह यरुशलम में एक संवाददाता

उन्हें दोषी ठहराया था। सारकोजी ने अपील लंबित रहने के दौरान जेल भेजने के जज के निर्णय को चुनौती दी है। राष्ट्रपति आवास एलिसी पैलेस से ला सांते जेल तक के अब तक के उनके सफर ने पूरे फ्रांस को झकझोर दिया है। जेल में दाखिल होने से पहले सारकोजी पत्नी के साथ बच्चों और नाती-पोतों से मिलने घर के बाहर निकले। उन्होंने बाहर समर्थकों की भीड़ की ओर हाथ हिलाया और कार में बैठ गए।

उन्होंने कहा कि 'लीकेंडो' समर्थकों ने तालियां बजाईं और 'निकोलस, निकोलस' के नारे लगाए।



पेरिस की अदालत ने आदेश दिया है कि सारकोजी अपील सुने जाने की प्रतीक्षा किए बिना सजा शुरू करें क्योंकि अपराध से सार्वजनिक व्यवस्था में गंभीर व्यवधान उत्पन्न हुआ था। अदालत के आदेश के अनुसार, 70 वर्षीय सारकोजी ने दाखिल होने के बाद ही अपनी रिहाई के लिए अपीलीय अदालत में आवेदन कर सकते हैं।

## हमास के शांत रहने तक सैन्य कार्रवाई नहीं: इजराइल

यरुशलम। इजराइल ने हमास को चेतावनी देते हुए कहा कि जब तक वह शांति समझौते का पालन करता रहेगा तब तक इजराइली सैन्य बल कोई कार्रवाई नहीं करेगा। इजराइल की यह चेतावनी हमास की ओर से सभी मृत बंधकों के अवशेष लौटाने में देरी के बाद आई है। इजराइली प्रधानमंत्री कार्यालय के एक अधिकारी ने कहा, हमास खेल खेल रहा है, वे और शवों को लौटा सकते हैं, लेकिन हम देख रहे हैं कि वे लौटाने में देरी कर रहे हैं। उन्होंने कहा कि अगर हमास शवों को लौटाने में किसी तरह की देरी करता है तो इजराइल जरूर कोई कदम उठायेगा।

सम्मेलन करेंगे और उनके उन बंधकों के परिवारों से भी मिलने की संभावना है, जिनके शव अब भी गाजा में हैं। साथ ही पिछले महीने चरमपंथियों द्वारा रिहा किए गए बंधकों से भी मुलाकात कर सकते हैं। इजराइल ने पुष्टि की कि हमास ने ताल हैमी (42) के शव को

लौटाया है, जो सात अक्टूबर 2023 को हमास के हमले में मारे गए थे। हैमी का किब्युत्ज निर यित्जहाक से अपहरण किया गया था और उनके चार बच्चे हैं, जिनमें एक का जन्म हमले के बाद हुआ। इजराइल समझौते के तहत 15 शेष बंधकों के शव सौंपे जाने की प्रतीक्षा कर रहा है।

**आज का भविष्यफल** - च.अं. अमृतचरणां आज की ग्रह स्थिति : 22 अक्टूबर, बुधवार 2025 संवत् - 2082, शुक्र संवत् 1947 मास- कार्तिक, पक्ष- शुक्ल पक्ष, प्रतिपदा 20.16 तक तपश्चत द्वितीया ।

##### आज का पंचांग

8	व.	शु.	6	के.
9	मं.	सु.	७	गु.
	10		4	
		1		
11	रा.	12	श.	3

**दिशाशूल** -उत्तर, ऋतु- शरद । चन्द्रबल- मेष, वृषभ, सिंह, तुला, धनु, मकर । ताराबल- अश्विनी, कृत्तिका, मृगशिरा, आर्द्रा, पुनर्वसु, पुष्य, मघा, उत्तरा फाल्गुनी, चित्रा, स्वाति, विशाखा, अनुराधा, मूल, उत्तराषाढ़ा, धनिष्ठा, शतभिषा, पूर्वाभाद्रपद, उत्तराभाद्रपद । नक्षत्र- स्वाती 23 अक्टूबर 01.52 तक तत्पश्चात विशाखा ।

	आज व्यवसाय में बदलाव करने की योजना बना सकते हैं। जीवनसाथी को पर्याप्त समय दें। रिश्तेनाशिय को लेकर समस्या दूर होगी। मित्रों के साथ किसी खास विषय पर चर्चा का आनंद लेंगे। परिजनों का पूरा समर्थन मिलेगा।
	आज आप आराम करने का विचार बनाएंगे। रचनात्मक अभिरुचियों में वृद्धि होगी। कार्यक्षेत्र में बॉस आपकी प्रशंसा करेंगे। मनवाहा काम मिलने से मन प्रसन्न रहेगा। विद्यार्थियों को कड़ी मेहनत का सार्थक परिणाम मिलेगा।
	आज अक्षुरे पड़े कार्यों को पूरा करने का अवसर मिलेगा। पेट में जलन की परेशानी हो सकती है। दूसरों से अधिक अपेक्षा न करें। मन में अज्ञात भय परेशान कर सकता है। समय का दुरुपयोग करने के कारण अधिकारी आपसे नाराज हो सकते हैं।
	आज अपने शौक को पूरा करने में तत्पर रहेंगे। प्रेमीजन के प्रति अविश्वास न रखें। आपके व्यक्तित्व में कुछ परिवर्तन आ सकते हैं। पावन संबंधी समस्या परेशान कर सकती है। विद्यार्थियों को पढ़ाई में काफी मेहनत करनी पड़ सकती है।
	आज आपकी नेतृत्व योग्यता की प्रशंसा होगी। कारोबारी यात्रा होने के योग बन रहे हैं। अध्यात्मिक विचारों के प्रभाव में रहेंगे। भाई-बहनों के साथ संबंध मधुर होंगे। अपनी प्रतिभा को दिखाने का मौका मिलेगा।
	आज घर के नवीनीकरण पर धन खर्च कर सकते हैं। मानसिक तनाव में कमी आएगी। किसी जरूरी काम को निपटाने का दबाव रहेगा। करियर में उच्च पद प्राप्त होगा। कला जगत से जुड़े लोगों की प्रशंसा होगी।

	तुला	आज महत्वपूर्ण विषयों को लेकर कन्फ्यूजन की स्थिति उत्पन्न हो सकती है। परेशानियों का हल ढूढ़ने में लगे रहेंगे। रियल परस्टेट से जुड़े कारोबारियों की आय में वृद्धि होगी। नव विवाहित लोग कहीं घूमने की योजना बना सकते हैं।
	वृश्चिक	आज आपको बुरे सपने परेशान कर सकते हैं। आपको अति स्पष्टवादी बयान देने से बचना चाहिए। परिवार का वातावरण अत्यंत सहयोगात्मक रहेगा। आप दिखावे में अत्यधिक मन खर्च कर सकते हैं। जगट का ध्यान रखकर ही कोई काम करें।
	धनु	आज आप अनुशासन को अत्यधिक महत्व देंगे। संतान की उन्नति से आपका मान- सम्मान बढ़ेगा। प्रेमी जन से अपने मन के मनोभावों को व्यक्त कर सकते हैं। दांपत्य संबंधों में मधुरता बनाए रखें। बड़े भाई- बहनों का सहयोग प्राप्त होगा।
	मकर	आज पूरा दिन स्वयं को तरौताजा महसूस करेंगे। सकारात्मक रवैया अपनाने के कारण आपके सभी काम समय पर हो जाऐंगे। प्रतियोगी परीक्षा में सफलता मिल सकती है। कार्यक्षेत्र में अधिकारियों के साथ आपका तालमेल शानदार रहेगा।
	कुंभ	आज कानूनी मामले उलझने के योग बन रहे हैं। किसी से शत्रुता मोल न लें। विदेश यात्रा के दौरान कठिनाइयां आएंगी। रिश्तेदारों की बातें आपको बुरी लग सकती हैं। बिना जांच-परख के किसी अजनबी से मित्रता न करें।
	मीन	आज मन की चंचलता पर नियंत्रण रखें। अपने स्वास्थ्य को लेकर लापरवाही न करें। सहकर्मियों के साथ आपको अपने संबंध खराब नहीं करना चाहिए। दांपत्य जीवन में कुछ विघ्नता रहेगी। प्रियजनों का व्यवहार आपको दुःख पहुंचा सकता है।

**सुडोकू** एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू - 136 का हल												
4	5	8	3	1	6	2	9	7	9	3	1	5
6	7	2	4	9	8	1	5	3	7	2	9	8
1	8	5	2	4	9	7	3	6	3	6	4	7
2	9	3	1	8	7	4	6	5	8	4	7	6
5	1	6	9	2	4	3	7	8	6	5	8	1





